


# MULANDU NSHI IFWE TA TWABELA ICILONGANINO?

 Ninsambu ishisuma ukubwelela pacintamba pano nakabili, panuma yamupepi, Nde elenganya mupepi nemyeshi itatu iyakukanabapo. Utupale twalikwata inshita yakosa, pamofye na Ine wine. Oh, cili ica anguka, nangula, nomba, kabili kuti wafwaya ukwingila mukulongana nakabili. Kabili natucetekela nomba ukutampa uyu mulungu uleisa, ici Citatu munshita yabushiku, ukwisa ku—ku kupuputulwa pano mwi hema. Kabili nga cakuti Lesa asuminisha, Nali. . . Shikulu alindaya ubwapusanako kabili ubupya ubupyungishi. Kabili nga cakuti ca Musekesha ukucita ico, Ndekabila ukutampa iyo—iyo imibombele iipya uyu mulungu uleisa, kuno kwihema, pakubala.

<sup>2</sup> Kabili nomba, Nshikwete imisonkano iyatantikwa, lelo niku Australia naku New Zealand, muli aka Akabengele kanono akaleisa. Kabili nomba Munyina Osborn alefwaya umusonkano wakwampana uyo Nalaile pano inshita yapitapo, mu Tulsa, lelo pakashita kaleisa, lelo tatuli abashininkisha pali ico.

<sup>3</sup> Ici cali icisuma mucine, Munyina Jeffreys, pakwisa kuposha muminwe kunuma kuno, kabili pakumfwa umulumendo obe aimba lulya lwimbo, nobe ukulisha. Ine nintemwa ico, wishi nomwana. Bushe tawatemwa ico? “Kusha umwana obe munshila iyo afwile ukwendelamo.” Ico nacilungama, Mista. Guenther, iwe—iwe nawishiba ukutila ico nacilungama, bonse babili. “Kusha umwana munshila eyo afwile ukwendelamo, kabili nga akula takafumemo.” Kabili ico cishinka. Kutu kwaba inshita shimo isho engafumako kuli ico, lelo tacakafume muli ena. Mwamona? Ci—ci kekala nankwe. Ukukanshiwa kwapakubala nafyonse ifyo akushiwa ukucita, fi—fi kekala nankwe mucine. Nomba, ici ni. . .

<sup>4</sup> Nakumenye Munyina Jeffreys kunse uko, kabili Natile, “Munyina Jeffreys. . .” Natontonkenye ukuti, namwishiba, Ndaba uwansansa lyonse ukumona bonse ababwananyina baletandala, lelo ubushiku ubwaba nga buno umutandashi munyina ukwisa! Buno ebushiku ebo abantu besa kwi hema, ilyo uku kupuputulwa takulabako. Buno ebushiku. . . Tulefwaya ukusenda buno bushiku, na mailo ulucelo, namailo ubushiku, pafyo ifwe twacetekela pano pehema, uku—uku pitulukamo nakabili. Twalikwata ifyo twacetekelamo ifishaseka, ifyeni nganshi, lelo munshila imo nangu imbi tulafisanga muli iyi Baibele. Fimoneka ukubapo bwino bwino.

<sup>5</sup> Kabili nomba, nga kuti kwaba munyina uushaishibikwa nangu nkashi, uusangwa kucilonganino cimo, nangu—nangu akana ukusuminishako, naikala asangwapo pali ifi muli ino nshita yabushiku, tulefwaya ukuti mwishibe ukutila muli abapokelelwa. Mwamona, mulifye abapokelelwa nganshi. Lelo nomba Ndesubila...Kabili tulaba abacikosha. Eico kuti camoneka ukuti tamusuminisheko, ukuba, nomba, kuti mwacita ico nga fintu Ncita nga Ndelya umukate wabikwamo utusabo. Kabili nga Ndelya umukate wabikwamo utusabo, uyo untu natemwisha, lyonse Nda, ilyo Nde...Nga Nalya ulya mukate, nga Nasuma muluseke, Nshiposa ulya mukate. Ine—Ine mposafye uluseke kabili nokukonkanyapo ukulya ulya mukate. Eico, nga pakulya inkoko. Nomba, bonse imwe bonse mwalitemwa inkoko, mwamona. Kabili nga wasuma mwifupa, taufwile ukuleka, ufwilefye ukulya mumbali yefupa nokutwalilila ukulya inkoko. Ukuba, iyo enshila ucitilemo muli ino nshita yabushiku, ifyo Ndelandanda apa, ufwile... nga wauma muli cimo, watila, “Nomba, Nsha—Nsha... Njikelefyemuli ino, nga Isambilisho lye chalichi ilinono, muli iyi imisonkano itatu. Bale esha ukupitulukamo ifyo ba—ba cetekela, nokupitamo.”

<sup>6</sup> Kabili inshilafye wingesha ukupanga umuntu uku Cicetekela, kucipampamika mpaka baishiba ukuti Ico ecili icalungama. Iyo inshilafye winga cipampamika. Nga fintu cibusa wandi, Mista. Wood Nali nankwe; nga mwaingisha umusumali citika mukati, kabili ulubao luli ulwalebela, umwela kuti wauponya munshita iinono. Lelo ku upopelamo, waleka waikata. Eico nomba nga Naba uwabula umucinshi muli ino ncende, nakuli imwe mwebeni muli inonshita yabushiku abekele muno, Nshile—Nshile eesha ukumiposa. Ndeesha ukupopela ukumfwa kuli cino ichalichi ifyo tuleibukisha. Bonse nga namumfwa ukuti ico cili bwino nganshi, tileni, “Ameni.” [Ulukuta lwatila, “Ameni.”—Kale.] Cisuma. Ico—ico cili bwino. Kabili nomba mfumye ici paminwe yandi. Kabili nomba—nomba i...Balekopa ifi, kabili nafimbipo, ukuti panshita imbi, nga balefwaya ukwishiba ifyo ifwe twaimininapo, nafintu twaimininapo iyi tepu ili nokulanda. Kabili nomba tulacita ici inshita yonse, pantu kulaba abantu abapya abesa kabili—kabili tulatwalililapo. Kabili nomba tatwapitemo monse mwi Sambilisho lya chalichi, lelo fimo pali fyena efyo tulefwaya uku—uku landapo. Kabili nomba, pali Citatu munshita yabushiku, nangula, ukatampa... .

<sup>7</sup> Nomba, pali Cimo napali Cibili, Ndinokufumapo, mukupepa, ukuipekanya ukulongana kwakundapa. Kabili kuti mwaba pali ba lamyana, nangu konse eko mulefwaya ukuba, nokuleta umuntu onse untu mulefwaya ukuleta, pakupuputulwa ukuleisa. Kabili bebeni ukuti bekesa aba angufyanya nomba, tekwise, ukutila, “Ukuba, nomba Nalaya kabili bampepeleko, muli ino inshita yabushiku. Kabili mailo munshita yabushiku,

cili conse...” Tamufwile ukucita ico. Mufwile ukwisa nokumfwako panono, pantu tulefwaya ukusenda inshita yesu nokubika cilya Cebo mupepi icakuti ciwa teti akwate netoni nangu limo ilya ncende ukuti asele. Kabili nomba nga mwaleka icicetekelo cenu cabutuka ukufika kumpela, mpaka mwatampa nokucetekela, nomba leka amano yamukati yapange ubwangalo, nomba icicetekelo cakwa Lesa cikacitungilila. Nomba uli nokuya ukufuma. Mwamona?

Pantu icicetekelo cobe tacili nokucita ifingi ukucilapo. Amano yobe ayamukati yafwile ukwendela muntunga iyo icicetekelo cile endelamo, kabili nomba icicetekelo cakwa Lesa cile enda kunuma nokucishininkisha conse. Mwamona? Lelo, nga cicetekelo cobe, “Oh, ee, Nincikwata nomba line!” Kabili namano yamukati, ayelelela kunuma uku, yaletila, “Ndetontonkanya nga kuti cabomba pali ine.” Tacacite ico, apapene. Mwamona? Eico tulefwaya ici ukuba ukulongana kwakundapa ukutuntulu. Kabili ilyo Nshila leta umuntu onse mumiputule, kabili nafimbipo, kukundapwa, nangu uku ukulongana ukupya, Ndefwaya ukuti bakutuluke umulandu baleishila muno. Eico ibukisheni, kabili muleisa mukututandalila, kabili tuli nokuba nensansa ukuba naimwe.

<sup>8</sup> Nomba ibukisheni, nomba, mulucelo, tuli nokutwalililapo ne Sambilisho lye chalichi. Kabili mailo munshita yabushiku umusango umowine. Nomba muli abapokelelwa ukwisa, kabili umuntu onse kuti aisa. Tulaba abansansa lyonse ukumona umuntu onse. Lelo nomba ubu, muli ino nshita yabushiku, cilelungama kubantu aba muli lino ihema pano, aba—aba kulila muli lino Isambilisho. Pantu, kunse mwibala, mwibala lya mbilansuma, tusendafye ayakankala, Amasambilisho yakusabankanya imbilansuma yamu Malembo. Lelo kuno kwihema, twalikwata amatontonkanyo yesu neficetekelo fyesu, pamo nga—pamo nga chalichi, kabili ici eco tulepitamo, muli ino nshita yabushiku.

<sup>9</sup> Kabili ilyo tatulaisula i Cebo Cakwe icapaalwa, bushe teti tukontamike imitwe yesu pakashita mwipepo?

<sup>10</sup> Mwebamaka yacilapo kabili uwamaka Lesa, Uyo, ilyo icalo tacilatampa ukushinguluka pakacintu akacepesha, Mwali Lesa. Tamwacinja nangu panono. Kabili ilyo takuli utuntu utwacepesha utwakucikata, kabili takuli icalo nacimbi icakwikata, Imwe mucili Lesa. Muli banshita pe, kabili ukufuma munshita pe. Imwe muli Lesa. Tamwakwetepo ukutampa kwanshiku, kabili impela ya mweo. Mukaba lyonse. Kabili, Taata, Imwe tamwakwata impela, kabili ifwe twalikwata impela, nomba twaipusha uluse Lwenu ulwa ku Mupashi, Lesa, ukukutuluka ukutila uyu umupashi wesu uli nokusakanishiwa mu Muyayaya, ukufuma mucintu ca nshita, ukuya mu Muyayaya. Eico, Shikulu, tuli pano ukubebeta ipusukilo lyesu, ukumona ifyo twiminine mucinso ca Cebo Cenu, kabili ukumona ifyo

twaikala mufyakupitamo fyenu. Bushe tuleikala ico icile Musekesha? Bushe umupashi wesu uleminina ubunte no Mupashi Wenu? Kabili bushe ukufundisha kwesu kuleiminina ubunte na Baibele iyi? Kabili, Taata, lekeni tupime fyonse fibili, mupepi pepi, muli uku kulongana kutatu ukuleisa. Cisuminisheni, Shikulu.

<sup>11</sup> Paaleni ba kakumba pano, ba dikoni, abacetekelwa, nabonse bashimapepo, abantu bonse abesa kwi chalichi cino. Pantu inshiku shandi pano, Shikulu, kuli abengi, abengi abo Nshaishiba amashina yabo, nangu uko bafuma, lelo Ndi uwa shininkisha ukuti Namwishiba fyonse ifintu pali bena. Kabili tuli pano pamulandu umo, muli ino nshita yabushiku, Shikulu, ukukwata isenge ukushinguluka i Cebo calembwa. Kabili tupeleni Mupashi wa Mushilo mummye yesu, ukuti twingekala abamutende, kabili abamushiye, na mukatina kakwa Lesa, kabili ukupima imyeo yesu ku Cebo Cakwe. Cisuminisheni, Shikulu.

<sup>12</sup> Kabili muli cino cikulwa, muli ino nshita yabushiku, Shikulu, muli ababwananyina abapusana imishinku sha—sha chalichi. Kabili, Shikulu, Ndi uwatotela nganshi ukuti babapano pesenge. Limbi kuti twakana ukusuminisha pabunono ubwiminishi bwa Masambilisho. Lelo muli bulya bumo ubwiminishi ubukalamba, natwiminina nga ababwananyina abaikatana pamo muncende yabulwi. Ukuti, O mwe Lesa, lekeni cikoseleshe isenge—isenge lyesu, kabili ayesu...kabili ukwikatana kwa kusenamina kwakwa Lesa necitemwiko cikale pali ifwe mubwingi. Nomba, ukukutuluka, Shikulu, ukuti iyi incito yacilamo iyakubomba umuntu umo, pantu natukwata pano icakuloleshapo, muli ino nshita ya bushiku, incende yakuyako imyeo ileya ku Muyayaya. Eico twapepa ukuti Mupashi wa Mushilo ali nokwingila mukati ka Cebo, kabili ali nokulambalika Ici nokulondolola munshila Yakwe Umwine, kuli ifwe, ifintu ifyo Alefwaya ifwe twishibe. Cisuminisheni, Shikulu. Kabili ilyo shitatu...inshita shakulongana shapita, lekeni tuye nga chalichi iyakoseleshiwa, abaikatana pamo, ukubika imitima nefyakufwaya bonse pamo, nabanensu abekala calo ca Bufumu bwakwa Lesa, nokuya kuntanshi ngecishacitikapo.

<sup>13</sup> Ndefwaya uku Mitotela, Shikulu, pano mucinso ca chalichi kabili—kabili nabantu abali pano, ukuti Mwalimpele nomba imilungu iyingi iyakutusha ukusuma. Ndeumfwa bwino muli ino nshita yabushiku palwa Kubapo Kwenu namapalo Yenu. O mwe Lesa, twapepelako munyina pano, munyinefwe uuleya kufyalo fyakutali, ukuya munshi mulya umwafita, umwatapa mufyalo, umo umweo wakwe waba uwakutontapo. O mwe Shikulu, paaleni Munyinefwe Jeffreys ilyo aleya, nomwana wakwe, nomukashi wakwe, nokumupeela ukufusha ukukalamba. Lekeni alepula ifipunda mumfifi mpaka u Lubuuto

Iwa Mbilansuma lukabeeke ukutali nokushinguluka. Tumfweni, Taata, pantu twaipusha ici mwi Shina lyakwa Shikulu Yesu, u Mwana Wenu. Amenii.

<sup>14</sup> Nomba, muli ino nshita yabushiku, nacilabelenga muli Baibele yandi iinono iya Scofield. Elyo mpitile pa myaka amakumi yabili-na isano, nomba line. Kabili kuti Naibelenga, lelo pale shibantukila nganshi. Eico Nailesendako amagalasi ayakubelengelamo ilyo Ndebelenga, kabili Nalamona ifyo yalabomba munshita ino iyabushiku, panshita yandi iyakubalilapo.

Nomba Ninkwata amasambilisho, nga ifi, ayakuti, “Bushe i Chalichi...” Oh, ifintu ifingi, nga kuti twafika kuli yena. Limo pali yena, “Mulandunshi twitilwa i Chalichi? Mulandunshi ifwe tatwitilwa icilonganino? Mulandunshi—mulandunshi twacekela mubucingo bwa Muyayaya uwa mweo wa wacetekela? Mulandunshi tususisha bakashimikila abanakashi? Mulandunshi tubatishisha ukwingisha mumenshi? Kabili bushe i Chalichi likapita mu Kupakaswa?” Kabili nayengi amasambilisho apa, Nde elenganya Ninkwata ikumi limo nayasano nangu ikumi limo na cine konse konse ayalipo pa nshita sha bushiku ishileisa.

<sup>15</sup> Eico Ndetontonkanya, muli ino nshita yabushiku, mukubala, ukutampilapo, cilemoneka ni Shikulu acibikile pamutima wandi pali ili isambilisho, i... *Mulandu Nshi Ifwe Ta Twabela Icilonganino?* Umulandu uyo... Nomba, tatwakwata icintu ukulwisha abantu bambi ababa icilonganino. Tatwakwata nangu cimo icakubalwisha, lelo Ndefwaya ukulondolola umulandu ifwe tatwabela necilonganino icili conse. Nalashikwe mwi chalichi ca Baptisti ilinono, nga fintu mwaishiba. Kabili ba Baptisti tecilonganino, tacali, mpaka nomba line, kabili nomba nacisangukafye nga fyonse ifyashala. Lelo, umulandu tatwatalabelapo icilonganino...

<sup>16</sup> Nomba, tuli kabungwe. Tuli kabungwe, akalembwa umu mu—mu filye, nga akabungwe, ibumba lya bantu abaisa pamo ukupepa Kristu, lelo tatuli cilonganino. Tapali umuntu uuli nokutupanga icilonganino, mwamona. Tecilonganino. Ka—kabungwefye, isenge pakati kabena Kristu abacetekela. Abantu balesa muno mu chalichi. Kabili cino ciba ci chalichi cabo apo bekala nokupepa nga batemwa, lyonse ilyo bali nomweo.

<sup>17</sup> Kabili balesa pano nokukana fyonse ifyo tuleshimikila. Ico cili icalungamafye bwino bwino. Ucili, ilyo ucili umwina Kristu, ulakwata isenge, nokuboko kulatambikwa nga abashala bonse. Mwamona? Nga Natila Nacetekela mukwibisha mumenshi, kabili wacetekela mukusansa amenshi, kabili waikala neco, kuti twabafye cimo cine nga fintu twali nga bonse babili twalisuminishenye. Limbi teti tumone ilinso-nelinso, pamo. Lelo

nga cakuti niwe munyina nangu nkashi umwina Kristu, uli uwapokelelwa mukupwililika, mwamona, bonse abantu.

<sup>18</sup> Eico tatwakwata icilonganano nangu cimo, pantu Ndetontokanya ukuti icilonganano cilapatulula bumunyina. Bamo pali bena kuti batila, “Ukuba, ifwe tatukwete icakucita nakulya ukupuputulwa. Uko kupuputulwa kwaba Methodisti.” “Ukuba, abo niba Baptisti. Tatukwete...Tuli ba Methodisti. Tatukwete ifyakucita naco.” Munyina, nga Kristu emo ali, natukwata—natukwata ifya kucita naco. Tufwile twabika... Mu—mu Mubili wakwa Kristu u—u ulecula. Kabili Namona ukuti ifingi mucalo ileelo, ukumona ifyo twakwata... Nomba, Kristu tacitilepo ici, panshita imo, tapangilepo ichalichi cakabungwe. Nomba, lekenifye ico cibe icapampamikwa.

<sup>19</sup> Nomba, nomba, Ndi nokumipusha mailo munshita yabushiku, pali ifi fintu nga pali ifyo mwingafwaya ukwishiba, nga ilyashi lyakale ilyo Ndeambula, nangu icintu cimbi. Nshikwetefye inshita yakupitamo mukushika, Nshaye kwisambilisho limbi, pantu kuti wapwa imilungu pesambilisho limo line. Lelo nga mulefwaya ukwishiba incende, icintu conse, kunjipushafye, kabili ukucibika apa pe—pe tebulo, kabili Ndi nokwasuka.

<sup>20</sup> Nomba, icilonganano cakale sana, kabili icilonganano ca chalichi cakubalilapo ico twakwetepo, ci chalichi ca Katolika. Kabili caishileba akabungwe imyaka imyanda itatu kabili nemyakapo panuma yamfwa yamutumwa washalikisheko. Kabili ico nacilungama. Mulecisanga muyakubalilapo ama Nicene Fathers, kabili mulecisanga mumalembo yakwa Yosephusi, kabili, oh, abengi aba—abakalamba abelyashi lyakale. Mwamona? Kabili ukufuma kuli—kuli...shonse inkulo sha machalichi, ukupita ukufika kumfwa yamutumwa wakushalikisha, kabili imyaka imyanda itatatu kulubali lumbi ulwabatumba, takwali amachalichi yafilonganano. Kabili Katolika ecali ichalichi ca cilonganano cakubalilapo.

<sup>21</sup> Kabili ichalichi caba Protestanti filonganano ifyafuma mufilonganano. Icakucinja icantanshi icaishile, cali ni Luther; panuma yakwa Luther kwaishile Zwingli, panuma yakwa Zwingli kwaishile Calvin, kabili nokuya panshi ifyo fine. Kabili panshi ku Kupuputulwa kwakwa Wesley, kabili panshi ukuya kuli Alexander Campbell, John Smith, kabili nabambi-po, mwamona, ukuya panshi. Kabili utubungwe twashalikishepo uto tukwete nomba ninshita iyapusana pusana iyankulo yaba Pentecosti.

<sup>22</sup> Kabili Nincetekela ukuti Lesa alibomba muli cila nkulo. Lelo bushe mwalimona ico, inshita yonse ichalichi capona, kabili lintu baba icilonganano ninshi batampa ukufilwa palya pene? Kabili lintu bafilwa, Lesa temya ico ichalichi nakabili. Ciyafye mukutonta kulubuto. Nomba wa...Nga ulefwaya

ukwishiba ilyashi lyakale pali ico, ifwe—ifwe kuti twacipanga, ukuti—ukuti takuli ichalichi, takwabapo mulyashi lyakale, ilyo icilonganino capona kabili caima nakabili. Baptisti, Methodisti, Presbyteriani, Lutherani, icintu conse ifyo cingaba, lintu bapona ninshi baya. Nomba, ico nacilungama. Nomba, ici, Na—Na limyeba nomba, fwaleni amajacketi, pantu twalacikakatika. Mwamona? Takwatalaba, panshita iili yonse. Ilyo umuntu afuma nga umo kabili apanga akabungwe ke chalichi, calitampile.

<sup>23</sup> Lesa abomba na umo umo, tecilonganino. Lesa munkulo yonse tabombapo necilonganino. Lyonse abomba na umo umo. Mu Cipangano Cakale, Abombebe na umo umo. Mu Cipangano Cipyu, Abombebe na umo umo. Munkulo iili yonse, Abomba lyonse na umo umo, kabili tefilonganino. Eico, kanshi, Lesa nga taba mucilonganino, mulandunshi ningakwatila ifya kucita naco ngecilonganino? Nomba, Nshilelanda pabantu muli cilya icilonganino, Ndelanda pacilonganino palwaciko, pantu abantu bakwa Lesa emo baba muli ifyo ifilonganino.

<sup>24</sup> Nomba, Lesa taleka icintu conse ukucitika kanofye Apela ukusoka kuli ico. Nshilecetekela ukuti kwalibako icili conse ico. . . .

<sup>25</sup> Nomba, nga twakwata imilandu iyafumamo, muma chalichi, nga fintu twakwetepo umo nomba line palwa mulopa namafuta, kabili nafimbipo. Kabili namwishiba “Kumu temwikawa Munyina Branham” iyo ninkalata, kabili nafimbipo. Lelo umulandu uyo Naiminine ukulwisha ico, pantu tacaba mu Cebo. Kabili uyo emulandu Ndwishisha icilonganino, pantu tacaba mu Cebo. Kabili cifwile cakwata icintu cimo apakubika icicetekelo cesu. Kabili nga teti tucibike pacilonganino cimo, tufwile ukucibika pa Cebo cakwa Lesa. Pantu Uyo emufulafye, Cebo cakwa Lesa.

<sup>26</sup> Kabili nomba nga i Cebo cakwa Lesa tacilelanda pa cilonganino, lelo cilelanda ukususha icilonganino, ninshi tufwile twalanda i Cebo. Temulandu pafyo bishopu, ifyo umuntu onse engalanda, ifyo umuntu onse engatontokanya, ifyo umuntu umusuma engalanda, ifyo icintu conse cingalanda, nga tacili mumutande wa Cebo cakwa Lesa, ninshi tacili icalungama. Mwamona? Cifwile ukuba, i Cebo cifwile ukuba icakushalikisha. I Cebo cakwa Lesa cifwile ukuba ameni iyakushalikisha.

<sup>27</sup> Nomba ibukisheni, Nshilepanga umuntu onse ukukanaba umwinakristu (mukutuluke ico) mufilonganino. Kwaliba amakumi yamakana yamyao iikankala muli fyonse ifyo ifilonganino, ababa abana bakwa Lesa. Lelo ukubapatulula nokuba bika beka, Naliba uwakususha ico. Kabili i Cebo cakwa Lesa cilasusha ico.

<sup>28</sup> Kabili Nincetekela ukuti takuli ifyakukonka ifili mucalo ileelo, takuli ifyakukonka ifyabapo mucalo, lelo ifyasobelwe ukwisa, ku Cebo cakwa Lesa. Nincetekela ukuti i Cebo cakwa

Lesa cilapela ifintu fyonse ifyo tukabila, muno mwine mu Cebo. Ukufuma ku... ukutendeka kwesu ukufika kumpela, kusangwafye mu Cebo cakwa Lesa. Kabili nombamba Ni—Ni nchetekela ukuti nga cili mu Cebo cakwa Lesa, ninshi tufwile... Cilasobela. Kabili i Cebo cakwa Lesa cakusoka.

<sup>29</sup> Nombamba, tamubelenga i Cebo cakwa Lesa nga fintu mubelenga ipepala lyamalyashi. Mubelenga i Cebo cakwa Lesa ku Mupashi wa Mushilo, mwamona, pantu Mupashi wa Mushilo Uwine weka ulelanda ukupitila muli Kristu. Kristu aletotela Lesa ukutila Alifisa ifi fintu ukufuma kumenso yaba mano nabasalapuka, kabili kuti afisokolola kutunya utwinga sambilila. Eico, mwamona, takwaba inshila yakusambililamo, takwaba inshila yakubelamo icilonganino. Kwabafye inshila imo iyakulungikilamo, iyo, kutungululwa no Mupashi wakwa Lesa. Kabili ico icakupitamo mwakwete cifwile cakwanisha ukuba neci i Cebo. Mwamona? Ninshi mwacikwata. Mwamona?

<sup>30</sup> Nga ifwe twafika apa mumaminiti ayanono nombamba, tulebomba nabantu abo aba—aba... Bamo pali bena ma Calvinisti bakacinja, bambi niba Arminiani bakacinja, kabili—kabili inshila ishampusana pusana. Nombamba, lyonse kulaba, temulandu eflyo wingaciputula icaonda, cikwata imbali shibili kuli cena. Ico cilibwino bwino icalungama. Kabili shonse shilakwata aposhiminine. Lelo, icintu nici, nipesa palambalele i Cishinka caciko? Uko eko tulefika, uko tuletontokanya, kukusenamina kwakwa Lesa, tulemilanga Icishinka caciko. Nombamba natubule... kabili uko eko Nafumishe yamo amasambilisho ya chalichi ayalembwa.

<sup>31</sup> Natupilibule ba Baibele benu, pali ba mineti banono, bonse nombamba. Kabili natuye mu Kusokolola, chapitala ya 1; nangu Ukusokolola, chapitala ya 17, ukubalilapo. Kabili natutampe ukubelenga nokusanga nombamba uko aya amachalichi yatampile, kabili ifya—ifya tampile ici. Nombamba, Baibele yalisokela kabelala icintu conse. Yalisokela kabelala inshiku isho tule—tule ikalamo. Kabili nombamba, Ukusokolola, chapitala ya 17, nga kuti mwacita ico. Nacitila 13, Nshacipilibula ico, ico cili pa... Twalikwata ico panuma yakashita akanono, pamo, ico cili mubusesemo bwa mu United States. Lelo umfweni abaposako amano nombamba.

*Kabili kwaishile kuli ine umo paliba malaika cine lubali uwakwete iminweno cine lubali, kabili alandile naine, ukutila... Isa kuno; kabili Nala kulanga... iwe ubupingushi bwakwa cilende umukalamba uwaikala pamenshi:*

<sup>32</sup> Nombamba ibukisheni, ici camoneka icankama. Nombamba uyu mwanakashi uwamibele-yabipa, nombamba, nga tuli nokufundisha ifi, mufwile ukufwailisha ifyo ifyakumwenako fipilibula. Nombamba, *umwanakashi*, muli Baibele, emininako “i chalichi.”



Nibanga baishiba ukutila, ukutila tuli Nabwinga? I Chalichi ni Nabwinga.

<sup>33</sup> “Isa kuno Nkulange ubupingushi.” Nomba, kuli nokuba ubupingushi ukulandwa pali cilende umukalamba, umwanakashi uwatapa uwaikala pamenshi ayengi. Nomba, *umwanakashi* aleimininako “ichalichi,” kabili *amenshi* yaleimininako “abantu.” Nomba, nga kuti mwamona ico, pamo, lolesheni, versi ya 15 ilyo muli palya, versi lya 15, chapitala imo ine.

*Kabili atile kuli ine, Amenshi ayo umwene, apaikala uyo cilende, bantu, . . . amabumba, . . . ifyalo, kabili indimi. (Mwamona?)*

<sup>34</sup> Nomba, ici chalichi icikalamba, umwanakashi umukalamba, nomba ibukisheni mwanakashi uwamibele-yabipa. Kabili nga umwanakashi aleimininako ichalichi, (kabili i Chalichi cakwa Kristu ni Nabwinga, Nabwinga uwamushilo), nomba apa pali umwanakashi uushili wamushilo. Ninshi cifwile ukuba uushili wamushilo, uupanga ukuba, nabwinga. Mwamona? Nomba, kabili finshi ena acita? “Aikala pa,” nangu ukuba *pamulu*, cilepilibula, “ukukwata ukuteeka pamenshi ayengi.” Mumashiwi yambi, alikwata amaka mufyalo fyonse nendimi nabantu. Muntu umukalamba, uyu mwanakashi eflyo aba.

*Nomba, abo imfumu sha pesonde bacita nankwe ubulale lale, . . .*

<sup>35</sup> “Pantu imfumu shapesonde shalicita ubulale lale,” abaume abakankala, abaume abakalamba balicita ico. Bushe kuti wacita shani, bushe imfumu kuti yacita shani, ubulale lale ne chalichi? Ubo bulale lale bwaku mupashi. Mupashi! Ubulale lale nicinshi? Cili, ukuba, cili kwati umwanakashi aleikala uwakukana ba uwacishinka kumulume wakwe. Aleikala no mwaume umbi ilyo nakwata umulume. Kabili cino chalichi, nomba, cile—cile pashanya ukuba Nabwinga wakwa Kristu, ilyo alecita ubulale lale nemfumu shamucalo, nobwikashi bwakwe uwatapa, imibombele iyatapa. Oh, Cili icashika kabili Icikankala. Nalitemwafye i Cebo. Nomba moneni.

*. . . uyo bashamfumu bapesonde bacita ubulale lale, nabekalacalo ba pesonde balibalenga ukukolwa nomwangashi wabulale lale bwakwe.*

<sup>36</sup> “Umwangashi” wakwe eflyo alepeela, ukupuputulwa, “Ifwe eifwe i Chalichi! Nifwe twakwata ico cintu.” Mwamona? Nomba, cibikenifye ico mumatontonkanyo yenu nomba. Cisuma. “Eico asen- . . .”

<sup>37</sup> Nomba, malaika aebele Yohane ukutila, “Ndi nokukulanga ubupingushi ubuleisa kwi chalichi ici icikalamba.” Nomba lolesheni.

*Eico ansendele mumupashi ukuya mumatololo: kabili  
Namwene umwanakashi naikala paciswango icelangi  
lyakashika, . . .*

<sup>38</sup> *Ukukashika*, muli Baibele, cileimininako “ubufumu.” Ilangi lya *kashika* lilepilibula “ukukashika.” Kabili *iciswango* cileimininako “amaka.”

Bushe mwacimona, iciswango caimine ukufuma mulibemba, ico cali mu Kusokolola, 13. Kabili nga mwamona iciswango cileisa ukufuma mulibemba, cilepilibula ukutla aya maka yaleima pakati kabantu.

Lelo mu Kusokolola 13, ilyo uyu mwana wa mpaanga aishile ima, aishile fuma mwisonde, te bantu, United States. Lelo nomba, panuma, akwete utumasengo utunono tubili, utwabwikashi kabili utwabushimapepo amaka. Kabili nomba apokelele amaka, kabili alelanda kwati cing’wena cacitile kunuma yakwe. Eico ufwile ukucilemba ici, tuleisa mukupakaswa ukwabukapepa nafimo fine ifintu ifyo bacitile mu Rome iisenshi imyaka iyingi iyapitapo, pantu ici ni EFYA SOSA SHIKULU.

Nomba moneni ici. “Naikala pa ciswango, amaka.”

<sup>39</sup> Bushe mulemona Rebekah? Ilyo Eliezer amusangile, cali munshita yacungulo bushiku, kabili apele ingamali amenshi. Pantu, Eliezer atile, “Nga umukashana aisa nokupela ingamali amenshi, uyo euleba . . . kabili ukumpela ayakunwa, uyo euleba untu Imwe musalile, Shikulu, ukuba nabwina wa mubomfi Wenu, Isaki.” Kabili ilyo aali mwipepo, Rebekah aishile nokutapa amenshi kabili amupela ayakunwa, kabili apele ingamali amenshi. Moneni, ingamali yali cinama. Kabili icinama cimo cine ico apele amenshi, ecamusendele kuli shibwina wakwe, Isaki.

<sup>40</sup> Kabili, ileelo, amaka ya Mupashi wa Mushilo, ayo i Chalichi liletapilisha nokupepa, e Cintu cika Cifumya ukufuma pali lino isonde, mukukumanya Nabwina. Mucine, Isaki aali mwibala, mucungulo. Tatuli nokukumanya Shikulu kumulu ku Bukata. Abena Epheso, chapitala ya 5, yatila tuka Mukumanya mulwelele. Oh, ico chapanga ba Methodisti baipekanya ukupunda. Tontonkanyeni pali ico! Mwamona? Shikulu . . .

Isaki alifumine mung’anda yakwa wishi, kabili aali kunse kwibala ilyo amwene Rebekah aleisa pangamali. Kabili alimutemenwe, umuku wakubalilapofye, kabili atolweke ukufuma pangamali nokuya mukumanya. Ico nacilungama. Apo epo tukumanya Shikulu. Kabili ilya ine ingamali intu apele amenshi, eyamutwele kumulume wakwe.

Kabili Amaka yamo yene yantu i Chalichi cilepepa, ayo icalo cileita ukufulungana, ayo i Chalichi cilepepa, e Maka yamoyene ayakasenda i Chalichi pamulu mulwelele, “Ukuya

kumanya Shikulu mulwelele.” Mupashi wa Mushilo! Mwamona? Kwaliba . . .

Kabili, lolesheni, Rebekah aali ni nacisungu.

<sup>41</sup> Kabili uyu mwanakashi ni cilende, uyo tulelandapo apa. Nomba, mwamona ifyo amaka yaba nomba? A—amaka, ifyo cilepilibula, ukuti, iciswango. Aali pafyakashika. Nomba, ciswango nshi cili nokuba? *Icakashika*, ico kuti caba “ayakankala” amaka. Ci chalichi camusango nshi ici cili nokuba nomba? Ci chalichi icikankala, kabili cichalichi icikalamba, kabili ci chalichi icamaka, kabili ulongolo lwakwe lulekupa amabumba nabantu. Kabili imfumu sha pesonde shalipanga ubulale lale nankwe, abo bakalamba abaume ba pesonde. Nomba twalasanga untu ena aba, muli mineti imo, kabili ukusanga pali ifi ifilonganino.

*Kabili umwanakashi afwele ifyakolokondwe (ifyabufumu), . . .afwele amalangi yakolokondwe nefyakashika, . . .ifyabikwamo na golide namabwe yauma umutengo . . .ubulungu bwamutengo, akwete ulukombo lwa golide muminwe yakwe ulwaisulamo imiponto nefyamuselu ifya bulale lale bwakwe:*

<sup>42</sup> Finshi akwete muminwe yakwe? Isambilisho lyakwe, elyo aletambika kubantu ukutila, “Eifwe i Chalichi. Ifwe twaba *ifi*.” Kabili alilengele imfumu sha mwisonde ukukulwa na ena, ngefyo fine. “Twaba *ifi*. Nifwe maka yakalamba! Twalikupa icalo conse. Tuli ichalichi ilikalamba nganshi. Iseni, seni munwe kuyesu . . . Apa, itululeni utunnono utwa ico. *Ci buleni. Ci buleni.*” Ico cili apa, mwamona. Kabili akwete muminwe yakwe ulukombo. Moneni.

*Kabili umwanakashi afwele amalangi, . . . yakolokondwe nefyakashika ifyabikwamo na go lide namabwe yauma umutengo nobulungu bwauma umutengo, akwete ulukombo lwa golide muminwe yakwe ulwaisulamo icamuselu kabili ukukowela kwa bulalelale wakwe:*

<sup>43</sup> Nomba, bacibusa, tatulebelenga ipepala ye lyashi lya cila bushiku. Tulebelenga i Cebo cakwa Lesa ica Muyayaya kabili icapaalwa. Yonse imyuulu nesonde fikapita, lelo i Cebo cikashala. Ico nacilungama.

*Kabili pamutwe wakwe palembelwe ishina, pali ishina ilyalembelwe, nangula, ICANKAMA, BABYLONI UMUKALAMBA NYINA WABA CILENDE, ICA MUSELU CA PE SONDE.*

<sup>44</sup> Nomba, pano inshita yapitapo, Nshile tontonkanya ukuti muli cino ichalichi pano, lelo Nalishimikile pesambilisho limo, *Ululembo Pa Cibumba*, nokupeela ubwiminishi bwelyashi lyakale ilya Babyroni. Nomba yonse imitontonkanishe iyaisa ima, yonse imipepele kabili nemitontonkanishe iyabapo

muno mucalo ileelo, yatampile mu Kutendeka. Nomba, nga mwasenda *Two Babylons* iyakwa Hislop, nga mulefwaya ukuikonka mulyashi lyakale, nangu yamo pali ayo amabuuku, kuti mwasanga konse ukutontokanya konse uko mulefwaya ukusanga. Ndefwaya ukumibweshwa kunuma kulya pamameniti yanono, pali bakashimikila abanakashi, mwamona, kabili ukumilanga uko cafumine, mwamona, kunuma muku Tendeka. Kabili pali ifi ifintu ifyapusana, ifyo ifyafumine ku Kutendeka. *Ukutendeka* cipilibula ukutila “ica kutampilapo.” Nibanga baishiba ukutila ico nacilungama? Ukutendeka cakutampilapo. Eico, icintu conse icabapo, calikwete ukutampa.

<sup>45</sup> Nga Nalolesha icimuti. . .Naliyapo mumpanga ibili, itatu, nangula ibili imyeshi. Namona icimuti, eflyo cawama. Nacimona, cilapona; cimbi caisa kula pantu cali, umweo uwakutwalililapo. Kabili Natontokanya palwa ico. Lelo kuncende imo cilya cimuti calikwete intendekelo. Caali nokukwata intendekelo. Kabili inshila imofye cingalashikwa ukuba icimuti, nangu ukuba umuoloko, nangu umubeechi, nangu umupoplar, nangu ingashi, nangu conse cintu cali, kwena kwali nokuba Amano ayakalamba kunuma yaciko. Nangu nga kulifye cimo, cali umu umuoloko, fyonse ifintu mucalo fyaali muoloko. Lelo Icintu cimo, icikalamba, Amano ayakalamba, yalicyibika mumutande.

Libe ilyapaalwa i Shina Lyakwe ilya Mushilo! E Umo Uwabika umweshi nentanda ukushinguluka akasuba. Alibikile icintu conse mumutande waciko. Kabili Ali nokubika i Chalichi Cakwe mumutande. Cili nokupilibukafye nga fintu Alefwaya Ena ukupilibuka; kukabanga, kumboshi, kukapinda kakukuso, nangu kumasamba, nangu fyonse ifintu Ena aba. Nga twabuula amano yafilonganino ukufumya mumatontokanyo yesu nokuiposa wemwine onse muli Kalbale. Ali nokucibika mumutande, nga kuti twabafye abanakila nge fimuti nabumbi ububumbo Bwakwe. Tatwamonapo umweshi ulelanda ukutila, “Nshasanike ileelo mubushiku. Bamo pali imwe mwentanda sanikeni mucifulo candi.” Lelo ifwe, oh, twaliba abapusana, mwamona.

<sup>46</sup> Nomba, Babyloni, lolesheni ifyo Babyloni alemoneka. Amoneke kukutampa kwa Baibebe. Amoneka pakati ka Baibebe. Kabili amoneka kumpela ya Baibebe. Nomba, kuli icintu cimo. Nomba, catampile na Nimrodi. Nimrodi atampile Babyloni mu Mupokapoka wa Shinar, ukwapalama nganshi pakati ka Mumana wa Tigrisi na Euphrates. Kabili Euphrates yalipitilemo. Kabili—kabili ifyo umusebo onse, ukupita muli cilya icalo, walolele mukutonta ku Babyloni. Kabili nacila imo iyo impongolo yali amafiti imyanda ibili ukupula, iyo mpongolo yapangilwe nomutofwe. Kabili ilyo waingila mukati ka musumba wa Babyloni, onse umusebo walolele mukutonta ku cipuna.

47 Nomba, kuti waya ku Rome, ileelo, nomusebo onse uli nokulola ku Rome. Kabili kwaliba umunono nacisungu Maria naiminina mucifutu conse, apapilibukila umusebo, na Kristu umwana mukuboko kwakwe, kulesonta kunshila ya Rome. Mwamona? Yamoneka kuntanshi, muli Baibele; yamoneka pakati ka Baibele; kabili iyi ili kukulekelesha muli Baibele.

Nomba Ndefwaya ukubelenga ukutwalilila, pali ba mineti abanono, icakuti mukwate umufula waici. Mwamona? Cisuma. “Kabili Namwene umwanakashi,” nomba lolesheni, “i chalichi.” Nga mwamona *umwanakashi*, tontonkanyenifye pe “chalichi.” Mwamona?

.. *Namwene umwanakashi* nakolwa *nomulopa wabashila*, . . .

48 Nomba, nikwisa ishiwi lya *washila* lyafuma? Ishiwi lya *washila* lyafuma kuli “umo uwapelwa imishila,” nangu “umo uwashishiwa,” uwapelwa imishila. Cisuma.

.. *Namwene* nakolwa *nomulopa wabashila*, . . .

49 Nomba, nga uyu mwanakashi ci chalichi, alipakasa abashila. Kabili ci chalichi icikalamba nganshi. Alikwata amaka conse conse pesonde. Aikala pamenshi ayengi. Kabili ena . . . Imfumu sha pesonde shilacita ubulale lale nankwe. Ukuba, ena ninani? Cili icapala inkama. Nomba u Mupashi uli noku . . . *Namwishiba*, kufwile ukuba pabula ifyabupe fyakumupashi mu chalichi; ku mano, umo kukukutuluka, kabili umo kukuposha, kabili umo *nakuli fimbipo*.

.. *kabili nomulopa wabafwila pamulandu wakwa Yesu*: . . .

50 Cilemoneka kwati tabasakamene pafyo Yesu alandile. Kano pafyo ichalichi calandile. Ico nacilungama. Ico cili icalungama, pamo.

.. *kabili ilyo Na mumwene, Na sungwike nokufwaya ukukalamba*.

51 “Nasungwike nokufwaya. Ine . . . Cali ici—ici—ici icintu icisungusho palwa ena, ifyo Nasungwike fintu ena . . .” Nomba lekeni nsende icifulo cakwa Yohane nokwasha ukwisula ico panono, mwamona. Yohane atile, “Apo ena ali. Aleibika ukuba ichalichi ca bwina Kristu. Alikwata insambu kundalama sha mucalo. Alibika imfumu sha mwisonde mumakasa yakwe. Aliba icintu icacuma kabili icamalangi ayasuma, kabili kuti akolwa shani nomulopa wabafwila pamulandu wakwa Yesu? Kuti apakasa shani abashila? Kuti aipaya shani balya abafwila pamulandu wakwa Kristu? Kabili libe alelanda ukuti mwina Kristu, umwine eka, i chalichi cabwina Kristu.” Nomba lolesheni.

*Kabili malaika atile kuli ine, Nga cinshi waci sungukila? Nalakwweba icankama ca mwanakashi,*

*kabili napaciswango icacimusenda, kabili ica kwete . . .  
imitwe cine lubali na masengo ikumi.*

<sup>52</sup> Nomba, uku kubelengafye ukukaya kulipo nomba. Mukutuluke ici. Ici cili nokwanguka nganshi.

*Iciswango ico ulemona cali, kabili tacaba; kabili cili nokufuma kunse . . . ukwisa fuma mucilindi cabula impela, no kuya mu bonaushi: na bekashi ba pe sonde bakasunguka, abo amashina tayalembelwe mwi buuku lya mweo ukufuma kumufula wa calo, ilyo bamwene . . . ilyo ba—ilyo ba mwene iciswango ico icali, ico icishaba, kabili icili nokuba.*

<sup>53</sup> Nomba, nomba ici cifwile catunga, eico ici cili apa. Atile, nomba moneni, ukutila, “Ilyo bonse,” tebanonofye, lelo, “bonse abekala pesonde bakasunguka.” Bonse bakasunguka. Icalo conse cikasunguka palwa uyu mwanakashi. Kulifye ibumba limo ili shakasunguke palwa ici, kabili ni abo abakwete amashina yabo mwi Buuku lya mwana wa Mpaanga ilya Mweo.

<sup>54</sup> Nomba, Ine kuti nacipatikisha ici apa pene, pantu tuli nokwingilamo muli ba mineti abanono. Mwamona? Nililali amashina yabo yalembelwe mwi Buuku lya mwana wa Mpaanga ilya Mweo? Ukufuma (Lilali?) ukupuputulwa kwashalikiishepo uko baile? ubushiku baile kucipailo? ubushiku bayampenye ku chalichi? Nshile esha ukumicena. Lelo, Ndemweba, Baibele yatile, “Amashina yabo yabikilwe pe Buuku lya mwana wa Mpaanga ilya Mweo ukufuma pa mufula wa calo.” Bwino bwino! Ilyo Lesa, mukutendeka, amwene ukutila kuti Atuma u Mwana Wakwe, kabili kuti Asenda incende ya mubembu, ilyo u Mulopa wa Mwana wakwa Lesa wasumine. Baibele yatile u Mulopa Wakwe wasumine ilyo umufula wa calo taulabako. Nibanga baishiba ukutila Baibele yatila ukuti, ukuti, “U Mulopa wakwa Kristu wasumine ilyo umufula wacalo taulabako?” Ilyo u Mulopa wasumine, onse uwaba ulubali lwa Mubili, abo amashina yalembelwe na ulya Mulopa, pe Buuku lya mwana wa Mpaanga ilya Mweo, pamufula wacalo. Ninshi muletina? Oh, munyina! Ico cakomonona ifiibi, teifyo?

<sup>55</sup> Ukuba, nomba natubelenge ici apa pene, nokumona ifyo ico ico cilelanda nacilungama. Mwamona? “Kabili malaika atile kuli ine, ‘Mulandunshi wacitile . . .’” Ndecetekela ni versi 8, “Kabili iciswango ico wamona . . .” Cisuma. Eifyo fine.

*Iciswango ico wamona caliba, kabili tacaba; kabili cikafuma mucilindi cabula impela, . . .*

Nomba, tulebwelela kuli ico, lelo Ndefwaya ukubula icicimbi, pantu tuli nokwisa kuli ico.

*. . . kabili bakaya mu bonaushi: na bekashi ba pe sonde bakasunguka, abo amashina tayalembelwe mwi buuku lya mweo ukufuma pa mafula wa calo, . . .*

<sup>56</sup> “Kuli nokuba ibumba pesonde,” mumashiwi yambi, “abali nokubelelekwa,” pantu alibabeleleke. Kabili kwalifye ibumba limo ili shabelelekwe, kabili ilyo ebo amashina yabo yali mwi Buuku lya Mweo ukufuma kumufula wa calo. Twala ingilamo pakashita kalaisa.

<sup>57</sup> Nomba moneni umwanakashi, ichalichi, aali “*Cankama, Babyloni*.” Twamumona amoneka pambali yakwa Nimrodi. Ninshi Nimrodi abelelepo? Nimrodi alipangile umusumba nokulenga imisumba imbi ukulapela umucinshi ku musumba uyu. Bushe kuti twamona icintu camusango uyu ileelo? Bushe kwaliba incende yamusango uyu ileelo? Bushe kwaliba ichalichi icakwata ukuteeka mucalo conse pesonde? Mucine. Bushe kwaliba incende ileelo iilenga icalo conse ukuipela umucinshi? Bushe kwaliba iyo incende?

Natutwalilile nokubelenga apashala, panonofye, icakuti mukwate icikope ca ico. Cisuma.

. . . icamwene *iciswango* i *cali*, . . . *icishili*, *kabili icili nokuba*.

*Kabili apa epali amatontonkanyo* ayakwata *amano*.

<sup>58</sup> Nomba, nibanga baishiba ukutila amano yaba cimo pafyabupe fya Mupashi? Nomba, libumba nshi Alelanda nalyo, nomba? Afwile ukulanda nebumba lya bantu abakwata—ifyabupe fya Mupashi filebomba mwi Chalichi ici.

. . . *apa epali a matontonkanyo* ayakwata *amano*.

<sup>59</sup> Nomba, iminina, twasanga ukuti ukupita munkulo sha machalichi apa. Ukufuma, Mupashi wa Mushilo ulelanda, pafyo ifyo ifya bupe fikalabomba mubushiku bwakulekelesha. Nomba, natukwata ifyabupe ifyakundapa ifilebomba. Oh, cile—cile endafye bwino. Ukuba, munyina, kwaliba ifya bupe fimbi. Ico nicimofye pali fyena. Ico cintu icinonofye. Ukuba, pano penefye pali icabupe icacilishapo. Ico icingaba icawamisha, icabupe ca Mupashi wa Mushilo ica mano, ukubika i Cebo cakwa Lesa pamo nokulanga i Chalichi apo twiminine, ukucila ukuleka umuntu aundapwa? Bonse tulefwaya ukuba bwino. Lelo kuti Nafwayapo umweo wandi waba bwino, ukucila umubili wandi ukuba bwino. Oh, owe!

Umfweni Mupashi wa Mushilo ulelanda ukupitila muli Yohane, ku Patmos, atile, “Pano epali amano. Lekeneni omfwe kuli Ici.” Nomba tuleya tulekwata icikope cilelengwa kuno. “Pano epali . . .”

*Kabili pano epali amatontonkanyo* aya *kwata amano*.  
*Imitwe cine lubali nimpili cine lubali, apo umwanakashi ekala*.

<sup>60</sup> Kwabafye umusumba umo, untu Naishiba, mu calo . . . Kwaba imisumba ibili, iyo Naishiba, iyakwata cine lubali nangu ukucilapo impili muli yena. Cincinnati ni umo pali

yena, uufwile ukuba akashimi kabufi akakwa Cincinnati. Ni nyina wakwa mumbwe, mwalishiba, ukuti . . . nafimbipo. Lelo kalikwata ukucilapo pali ico muli kena. Lelo takwaba ichalichi nangu cimo icakwatishamo abantu mu Cincinnati.

Kwabafye incende imo mucalo conse, iyakwata ichalichi icaikala mumpili cine lubali, icakwatisha abantu icalo conse. Nomba, Nafuminefye nomba line kulya. Fyonse ifyo fintu.

Kabili Namwene palya apo calandile ukutila, “Kabili kuno ekuli amano.” Ukusokolola 13. “Lekeni uyo uukwete amano apende impendwa ya ciswango, pantu cipendo camuntu.” Te bumba lya bantu, ibumba lya bantu, lelo “u” muntu. “Kabili icipendo cakwe imyanda mutanda namakumi mutanda-na mutanda.”

<sup>61</sup> Nalyumfwa ilingi, ukutila, pacipuna cakwa papa waku Rome, calembwa, “VICARIVS FILII DEI.” Naliba uwasunguka ilingi nga cakuti ico cishinka. Shileni umushilwa, kabili cishileni mumpendwa, mumpendwa shaci Roma, kabili mumone nga efyo cili. Cilifye icishinka bwino bwino. Naliminine mupepei *ngefi* kucilongwe icaba patatu icakwa papa, mwi galasi, “Amaka yakupingula pambo, umuulu, kabili nakumutwala.” Mwamona? Eico, ifyo fintu, Nafumine nomba line kulya, ukufuma ku Rome kabili ukwishiba icishinka cauko. Nomba twaishiba ukuti calimoneka.

*Kabili pano pali imfumu cine lubali: shisano shaliwa (ico cali pali ilya nshita), kabili imo epo ili (iyo ili nokwisa nomba, iyo uwali ni Kaisala), kabili umbi ali nokwisa (uyo uwali ni Herodi, uwali umubifi); . . .*

<sup>62</sup> Nomba lolesheni. Lolesheni ifyo cili icapwililika.

*. . . kabili ilyo aisa, afwile ukutwalilila pa kashita akanono.*

<sup>63</sup> Bushe pali umuntu uuli onse uwaishiba inshita Herodi ateekele? Imyeshi mutanda. Akulwile nyina ukumupisha mumisebo, pacimulando cimo icakwa kabalwe. Nokoca umusumba; nokupela umulandu abena Kristu. Kabili alishishe bansango kumbali yaculu ilyo bale . . . oca umusumba. Mutanda—mutanda imyeshi. Kabili moneni, “Kabili iciswango . . .” Nomba lolesheni, moneni we kacita wabubi uyu aali. Mwamona? Nomba lolesheni.

*Kabili iciswango icaliko, kabili icishili, namo . . . eca cine konse konse, kabili eca cine lubali (imibele yabu cine lubali), kabili nokuya kukonaulwa.*

<sup>64</sup> Onse umuntu alishiba ukutila *ukonaulwa* cilepilibula, “kumbo.” Kabili lolesheni uko afumine, “imbo.” Bushe nicinshi? Ifilindi ifyabula impela. Takwaba umufula we sambilisho lya mu Katolika. Takwaba Baibele ye sambilisho lya mu Katolika. Takwaba icintu ico beta Baibele pe sambilisho



lya mu Katolika, nangu panono. Tabalanda ukutila kwaliba. Shimapepo uwikala pamulu palya, uyu shimapepo umunono kumulu kuno ku Sacred Heart alishile kuno. Atile, “Oh, ena. . .” Nalemweba pakubatisha Mary Elisabeth Frazier. Atile, “Oh, wamubatishe ukulingana nenshila ichalichi ca Katolika cakutampa calebatisha.”

Natile, “Nililali balecita ico?”

Atile, “Muli Baibele, Baibele yobe.”

65 Natile, “Bushe chalichi ca Katolika balibatishe ifyo? Bushe uko ekufundisha kwe chalichi ca Katolika?”

“Ee.”

66 Natile, “Mukukanapona kwa chalichi ca Katolika, mulandunshi cacinjisha apakalamba?” Mwamona?

67 Atile, “Ukuba, mona, bonse imwe mwacetekela Baibele. Ifwe twacetekela ichalichi.” Mwamona? “Tatusakamana ifyo Baibele yalanda. Fintu chalichi calanda.” Ico cili bwino bwino icalungama. Kuti mwaisa mukubecana, kuli ici, mukeshu umuku umo, mwamona. Tabasakamana ifyo Baibele yalanda; ico tacakwata ifyakucita naco. Basakamana ifyo ichalichi cilanda. Mwamona?

68 Lelo ifwe tatusakamana ifyo ichalichi calanda. Twacetekela ifyo Lesa alanda. Ameni. Pantu muli Baibele, calembwa ukutila, “Lekeni ishiwi lya muntu onse libe ubufi, kabili Ilyandi libe Icine.” Uyo emulandu ifwe tatwabela icilonganino.

69 Nomba lolesheni. Umfweni kuli ici, pali mineti imo. “Imfumu shisano ishaliko, shalipona, imfumu shisano.” Nga mulefwaya ico ukufuma kulyashi lyakale, Ndi nokumilanga. “Kabali umo epo ali, kabali umo ali nokwisa.”

Nomba lolesheni, “iciswango.” Nomba, iciswango tacali imfumu. Aali ni “umo uwabapo, uushabapo; kabali nomba epoaba, kabali tabapo; nomba epoaba, kabali tabapo.” Nicinshi ici? Kukonkana ukubapo kwaba papa, amaka, iciswango cileteeka. Nilintu Rome umusenshi apilibwike ukupanga Rome waba papa. Rome umusenshi alipilibwilwe, kabali nomba casangwike bupapa, icakuti, bakwete papa mucifulo camfumu, kabali papa emfumu yakumupashi. Uyo emulandu apelelwe icilongwe, imfumu yakumupashi, ilanda ukutila ewiminako Yesu Kristu. Nifyo fine. Nomba moneni.

70 Kabili tulinokuleta ilyo sambilisho lya Katolika kuno kabali ukumilanga ifyo caenda ukwingila muma chalichi caba Protestanti, mwamona, ifyo ena acili nalambalala mulya mwine mu chalichi ca Protestanti, apakalamba. Ukupililikana, bwino bwino, kuli Baibele, icakulwisha icapwililika. Nomba, “Iciswango icalipo, icishilipo.” Nomba ibukisheni, “Bonse pali abo bali nokubeleleka, pesonde, abo amashina yashalembelwe ukufuma kumufula wacalo.” Natumone.

*Kabili iciswango icaliko, kabili icishiliko, (versi ya 11) kabili libe ya cine konse konse, kabili. . . iya cine lubali, kabili ukuya mukonaulwa. (Ali nokutwalilila mpaka auma ifilindi fyabula impela pampela yamusebo.)*

*Kabili amasengo ikumi ifyo wa mwene nimfumu ikumi limo, . . .*

Nomba lolesheni apa. Nga mulefwaya ukumona icintu icileuma, lolesheni ici.

*. . . ni mfumu ikumi limo, icishilapokelela ubufumu libe; lelo shapokelela amaka nga imfumu ora imo neciswango.*

<sup>71</sup> Te mfumu shafwikwa icilongwe; sha lucu. Mwamona, temfumu shafwikilwe ifilongwe, lelo shena shapokelela amaka ngemfumu, ora imo, mukuteeka kwa ciswango. Ico ni muli iyi nshita yakukupwa kucinshingwa nomba line uko bakateeka ba lucu baleima. Mwamona? “Ukupokelela amaka ngemfumu, ora ino neciswango.” Nomba, cisuma.

*Ishi shili netontonkanyo limo, kabili shili nokupela amaka yashiko nobulamba kuciswango.*

*Ishi shikalwa inkondo no mwana wa Mpaanga, kabili umwana wa Mpaanga akashicimfya shena: (Ubukata!) pantu ena ni Shikulu waba shikulu, kabili i Mfumu ya mfumu: kabili abo abali nankwe balitwa, kabili balisalwa, kabili bacishinka.*

<sup>72</sup> Cakukabila candi nga kuti Nashimika amashimikilo ililine pali ico, “Abasalwa, ilyo umufula wa calo, kabili abacishinka abaikala mubwite bwabo.” Alelluya! Ifyo efyo cili. “Balitwa, abasalwa, kabili abacishinka.” *Kabili* cakulunda, mwamona, “Abasalwa, kabili abacishinka.” Bena bakamucimfya. Temulandu ifyo aisa ba umukalamba.

<sup>73</sup> Kabili noku ukukalamba ukubombela pamo, ukubombela pamo uko twakwata ileelo, mwisakamana pali ico. Ico cilebomba bwino bwino mumaboko yakwa Lesa. Kutu nacishininkisha ici na Baibele. Ali nokumulenga ukucula pabafwila pambila abo aipaya. Ee, mukwai. Moneni ishi mfumu shonse shasuminisha pamo, kabili bali nokumupata ena. Kabili necalo conse, icalo conse, ukupyangwa mukubombela pamo. Mulandunshi, cifwile caba icalengwa na Lesa, ukucipanika. Mwatila, “Loleleni mineti imo, Munyina Branham. Ukubombela pamo, cilengwa na Lesa?” Mukupwililika, mucine, cakulengwa na Lesa. Baibele yalilanda ico. Lelo cilesela mukulanda ubupingushi paba shaishiba lesa kabili abakuleta insoni abantu bampulamafunde. Nifinshi fishele muli cino calo? Nifinshi twakwata? Pano ubushiku bwafuminepo. . .

<sup>74</sup> Nalaleka isambilisho lyandi muli mineti, nga kuti cacitwa. Nacilabelenga mucipandwa cimo mu Malembo uko umwana

afyelwe kunge yamafunde takengilemo mulukuta lwakwa Shikulu pankulo ikumi imo nashine. Nibanga baishiba ico? Ico nacilungama, Amalango 23; umwana afyalilwe kunge yamafunde. Nga umwanakashi bamwikatila mwibala, ico, ukutaluka kubucingo bwabantu, kabili umwaume acimfya ulya mwanakashi, uyo mwaume afwile amupa. Kabili temulandu nga asanguka cilende, afwile ukwikala nankwe mpaka afwa. Kabili nga namayo aupwako kuli ena, ukulangisha ukuti ni nacinangu, leelo taba, ninshi kuti aipailwapo palwa ico. Kabili umwanakashi nomwaume abaupana, kabili bakwata umwana uwamucani, ukuti, ulukuta lwakwa Shikulu ena takengilemo, ikumi limo na ine inkulo. Kabili mwaba imyaka amakumi yane munkulo. Cili nokuba imyanda ine imyaka pakuti lulya ulubembu lwinga fuma mu Israel.

<sup>75</sup> Lesa alipata ulubembu! Ulecetekela ukwenda shani pamulu wa Mulopa u Washila uwakwa Shikulu Yesu, pantufye usangwa mucilonganino cimo, ulecetekela ukwingila? Ufwile ukwisa mucwiminishi bwakwa Lesa nangu tawishile nangu panono. Cisuma. Dikoni, kashimikila, fyonse fintu twingaba, tafyakwata icakucita naco. Ufwile waiminina pafyo Lesa atantika.

<sup>76</sup> Ikumi limo na ine inkulo. Umuntu naikala epo ali uo twalelanshanya nankwe palwa ico. Natile, “Nomba kuti twaishiba shani uwinga pusuka nomba?”

<sup>77</sup> Natile, “Apo epo ufwile ukuba Calvinisti umusuma.” Ishina lyobe lyabikilwe mwi Buuku ilyo umufula wacalo taulabapo. Lesa asenda uku ukwenda kwa mulopa. Caba kuli Ena. Mwamona?

“Lelo nicinshi cakwata . . .”

<sup>78</sup> Umfweni. Mwe bana abanono, ileelo, Nshaishiba nga cakuti mwisa kuli cino chalichi, nangu uko mufuma, mwe balumendo nabakashana abanono. Bushe mwalikutuluka, ifintu ifyo mulecita, nga kuli inkulo naimbi, abana benu bakapingulwa pafyo mucita? Bushe tamwakwata umucinshi wa buntu busuma? Imwe mwebakashana abali pano namufwala utuputula utwakale utunono nafimbipo, namwishiba, ico cili nokumonekela pa bana benu abakashana. Namwishiba ukutila banokokulu bali ba ca—ca ibela, kabili banyinenu bakashana, kabili emulandu iwe ubelele kafuula wafyakufwala ileelo? Mucine. Abana benu bakaba finshi? Ee, mukwai. Lesa atile Akatandalila amampulu yabafyashi pabana nabana babo, kunkulo itatu nangu ine.

<sup>79</sup> Kabili bushe naukutuluka, munyinane, inshita yonse wacita ico icalungama, cili nokutandalila pabana bobo?

<sup>80</sup> Moneni apa, natubule aba Hebere, chapitala ya 7. Baibele yatile, ilyo—ilyo Melchisedeci akumenye Abrahamu alebwela mukwipaya imfumu, kabili alimupaalile, kabili Yatile, nomba, “Lebi . . .” Alelanda pakulipila icekumi. Atile, “Lebi alikwete

icakubomba ukufuma kuli Shikulu ukupokelela icekumi ukufuma kuli bamunyina. Kabili na Lebi uwapokelele icekumi, alipile icekumi, pantu aali mumusana wakwa Abrahamu ilyo akumenye Melchisedic.” Kabili Abrahamu ewafyele wishikulu-wakwe. Abrahamau afyele Isaki, Isaki afyele Yakobo, Yakobo afyele Lebi; Lebi, wishi, wishikulu, wishi wafyele-wishikulu. “Kabili ilyo Lebi aali mumusana wakwa Abrahamu,” Baibele yatila, “alilipile icekumi kuli Melchisedici.” Alleluya!

<sup>81</sup> Mwileka umuntu nangu umo akwebe ukutila icakucitika icamusango onse kuti ca cilinganya icikalamba icapampamikwa icakwa Lesa. Ale enda aleya! Calipekanishiwe kunuma kulya kukutendeka. Takuli ifiwa nangu ifiwa ifingakwanisha ukufulunganya ubutantiko Bakwe.

<sup>82</sup> Nomba, Baibele tayatile “kuti cacitika” alilipile. Baibele yatila, “Alipile icekumi,” ilyo aali mumusana wakwa wishi uuli wishi wakwa-wishikulu. Ubukata! Uyo e Shikulu wandi. Oh, Alishibe, nangu, ilyo icalo tacilapangwa. Alishibe fyonse. Kabili muli Abrahamu, alipile icekumi.

<sup>83</sup> Kabili nkashi, munyina, kuti wabutuka shani kuno, kabili abantu balekala nokulabutauka nabakashi bamaume, kabili nabakashi ukutoba amayanda, kabili ukwikala munshila intu mwikalilamo, bushe mulecetekela inkulo iyakonkapo ikaba shani? Ifi efyo cili. Cishilebafye icafye lelo ibumba lyabafyalwa kunse yefunde, abafyalwa-abaonaika, ibumba ilyaonaika. Kabili kuli cimo icintu icishele kulwa ico, kabili bushiku bwamabomba ubo tuleikalamo. Ico cili bwino bwino icalungama. Tuli kumpela yanshita.

<sup>84</sup> Naikala luno lucelo, ukutali kunuma kumpili shaku Kentucky, umwaice umulumendo, teti mufikeko nakumafutu ikumi, kufyo apanga amasaka yaipikwa pamo na suka. Tekuti eshibe ukuboko kwaku kulyo nokwakukuso. Ilyo aumfwile. . . Nalile pacibansa. Nshaishibe uko Nali. Nalifye mumipokapoka imo. Kabili Naley a palya mukulunga utupale. Kabili ilyo Naikela pansi palya, Natampile ukulanda nankwe. Kabili uyu mulumendo atile aali nokuya kubushilikale. Kabili casangilwe ukutila, ifwe twatampile ukulanda na Shikulu, kabili atile, “Kashimikila, bushe taulecetekela ukutila tuli kumpela yanshita?” Ukutali kulya kunuma mumpili.

<sup>85</sup> Natile, “Mucine, ekotuli. Mucine, mwana wandi, tuli kumpela yanshita.”

<sup>86</sup> Pano pantu tuli. Ino e nshita intu tuleikalamo, munyina. Tuli pancende. Tamulemona ifyo banyinefwe kunuma kulya, nabashifwe, ifyo baikele, kabili bashikulu nabamama? Bushe tamulemona ifyo bataata nabamayo baikele? Emulandu ifwe tubelele mukonaika ileelo. Tecakupapa, kuti washimikila mpaka nomutwe wafumako; bakafwala utuputula cimo cinefye, nokufwishila pamenso yobe. Bakapepa fwaka nokuuputula

pamense, nokutila, “Kamone kufyobe.” Mulandunshi? Pantu uyo emutundu bafumako. Nalafika kuli ico, mukutonta, *Ulubuto Lwa Nsoka*. Twalamona pantu aselela, ukumona umulandu bacitila ico. Bena bana bakwa ciwa ukufuma kumufula wacalo. Ico nacilungama. Kabili tatukwete icintu, icishele kuli ico, eico ubupingushi ebushelafye. Tekuti kube icili conse kano ubupingushi. Lesa ali nokuma conse icintu ukucifumyapo. Kabili umntu ewacita ici umwine eka. Lesa tefyo acipekenye ukuba ngefyo, lelo Alishibe ukutila cikabe munshila iyi. Uyo emulandu Alandile ukuti kuti acita, “Beleleka bonse abaleikala pacinso cesonde, kanofye abo abo amashina yabikilwe mwi Buuku lya mwana wa Mpaanga ilya Mweo ilyo umufula wa calo taulabako.”

<sup>87</sup> Natuciloleshe. Belengeni panono ukuya kuntanishi nomba. Nomba, nomba Ndecetekela tuli pa 12.

*Kabili namasengo ikumi ayo ulemona nimfumu ikumi, ishishilapokelela ubufumu; lelo shipokelela amaka nge mfumu ora imo pamo ne ciswango.*

*Ishi shi kakwata itontonkanyo limo line, kabili shikapela amaka yashiko nobulamba kuciswango.*

*Kabili ishi shikapanga ubulwi no mwana wa Mpaanga, kabili umwana wa Mpaanga akabacimfya: pantu ni Shikulu wakwa shikulu, kabili i Mfumu ya mfumu: kabili nabo ababa naena bali—bali itwa, aba salwa, abacishinka.*

*Kabili a tile kuli ine, Amenshi ayo wamona, apo cilende ekala, bantu, . . . impuka, . . . ifyalo, kabili indimi.*

*. . . amasengo ikumi ayo umwene ayali pa ciswango, yakapata uyo cilende, . . .*

<sup>88</sup> Lolesheni ico nomba, aya, “amasengo ikumi,” ninko ikumi. Mwamona, ico fintu ukutunguluka bwino, ifyo aba abalucu baba. Lolesheni inshila aba abalucu bashintilishako. Bushe nikwisa cishintilisho? Njebenifye—njebenifye uwalucu uushishintilisha kukubombela pamo. Mwamona? Kabili baka (cinshi?) pata “cilende,” umwanakashi, ichalichi. Lelo nicinshi? Lolesheni icikacita ico.

*. . . aba bakapata cilende, kabili baka mupomona kabili akaba ubwamba, kabili bakalya umunofu wakwe, kabili nokumoca nomulilo.*

<sup>89</sup> Bakapuuta ici cintu ukucifumya pafyashilwa, icishinkafye nga fintu Njiminine pano. Twakwete fye inshita yakutampa ili sambilisho lye chalichi, kabili ukulipisha mu Malembo, uko Cabelengelwe ukutila, “Shonse imfumu shapano isonde, kabili nabonse bakoba bamacombo, nabonse, balila, pantu Babyroni umukalamba akumenye ukupomonwa kwakwe

muli ora imo.” Ora imo, inshita yakwe yalifikile! Kabili, oh, ifyo Casosele ukutula, “Sangalaleni, mwebashila, naimwe mwebakasesema bamushilo, pantu Lesa nalandula umulopa wabashila kabili nababwananyina pali ena.” Mwamona, ico nacilungama. Mucine, ukubombela pamo kuleingilafye mumaboko yakwa Lesa. Nga fintu Imfuumu Nebukadnezala aileingilafye mumaboko, ukwisa senda aba Yuda, ilyo bafuminepo ukuya! . . . ? . . .

<sup>90</sup> Kabili ulubembu lwatwalilile ukukowesha, ulubuto ululungami kuti lwaikala mulya kabili ulubuto kuti lwasunga ulubola, nokubosha kabili ukubosha mpaka panuma yanshita lwapwa. Cilafika pancende imo, pantu banyinabo naba wishibo nabambipo abatutangilile, kabili namuli iyo nshila, mpaka takuli icishele icesu. Kabili mwalishiba ifyo Yesu alandile? Nga Taputwile umulimo, nga takwali umuntu nangu umo uwapuswike.

<sup>91</sup> Bushe kuti mwamona? Kuti mwamona ifyo tukwatila ifi fintu (Nshile landa ifyakulanda.) Arthur Godfrey, nabantu bonse, namwishiba, mwamona, na Elvis Presley, no—no musana panshi, na ofoloshi, nemishishi shilefika mumukoshi, nafyonse ifi, umusango imisepela yalecitolamo? Bushe cilecita cinshi? Bushe nicinshi? Pantu cilefuma pebumba lya ba-liko, abantu bampulamafunde. Tapali icishele! Oh, bali nokwima nokwimba ukutula, “Kamupalamine, Lesa wandi, kuli Imwe,” nga kasombola-wa ntongwe Ernie nabonse nga filya, nokwimba ulwimbo lumo ifi, nafimbipo ngefyo. Munyina, nawishiba? Ico, ebumumbi munda bwapwililika. Ee, mukwai.

<sup>92</sup> Umuntu takwata icakucitamo muli cino cintamba uuya kulya mukusunkana-no-kukunkuluka kabili nokulisha-mukwangufyanya nafyonse ifyapala ifyo. Takwata icakucitako nangu cimo kuno. Ubu nibu shimapepo, abaitwa na Lesa. Abaitwa abakwa Lesa basangwa kunuma kuno. Kabili tabasangwa kunuma kuno kumulandu waba ngafilya. Uyo emulandu naco ileelo, bapanga ichalichi kwati nimumo umwakutushisha. Umwakutushisha mulifye bwino, nga mulefwaya ukucita ico, cili kuli imwe. Lelo lekeni mwebe, kwaliba ubupusano pakwesha . . . pamwakutushisha ne chalichi. Ee, mukwai. Ulefwaya ukucita ifyo fintu umwakutushisha, nokukwata amangalo ayapusana pusana nafimbipo, ico cili kuli iwe. Lelo, munyina, ichalichi cifwile ukupyangwa ukufuma kucintamba ukuya ukufika panshi. Ico nacilungama. Nshile pilibula ukupyangwa newindo ilipyana nafimbipo. Ndepilibula iya-misango yakale, ukwatumwa kuli-Lesa ukupuputulwa, ukukasalanganya ici cintu kulubali lumbi. Ee, mukwai. Kwati kwasha inyali, inyali yamalaiti pebumba lya mpemfu ishishingulwike umutima we apo. Ee, mukwai, shili nokusalangana inyali nga yasanikwa.

93 Nomba lolesheni, “Shakwata itontonkanyo limo, ukupela amaka yashiko.” Ndi apo nomba. “Amasengo ikumi limo.” Ee, nomba.

*Pantu Lesa alibika mumitima yabo ukufikilisha ubufwayo bwakwe, (mwamona), kabili nokusumina, nokupela amabufumu bwashiko kuciswango, mpaka amashiwi yakwa Lesa yafikilishiwa.*

Nomba, *kabili nomwanakashi uyo wamona musumba uu kalamba, uu leteka pamfumu shonse isha pesonde.*

94 Nomba, takuli umulandu wakusunka, twalishiba ukutla iyo mibombele yaba Katolika. Tacilefwaikwa umuntu uli onse. . . Na—Na ctekelafye ngefyo Nacetekela ukutla Nalipokelela Mupashi wa Mushilo. Nacetetekela ico nga fintu Nacetekela ukuti Ndi mwina Kristu uwiminine pano ileelo, ukutla ukutla imibombele yaba Katolika mu—mu. . . Mu Musumba wa Vatican mu—musumba uwaikala pampili cine lubali. Imibombele ye chalichi ciswango icali, icishilipo. Ni Babyloni. Nifyonse ifyantantikwa bwino bwinofye, bwino bwinofye inshila yonse ukupita mu Malembo. Ci chalichi ca Katolika.

95 Nomba, apa pali icikomo cakuponya pamusau. Mutila, “Ukuba, taulenguma, Munyina Branham.” Lelo lekeni mipushepo icintu cimo. Natubwekele nomba kwi versi lya 5.

*Kabili pamutwe wakwe pa. . . lembelwe, ICANKAMA, BABYLONI UMUKALAMBA, NYINA WAFYA MUSELU. . . NYINA WABA CILENDE NEFYA MUSELU PESONDE.*

96 Bushe aali nicinshi? C-i-l-e-n-d-e. Kabili aali ni n-y-i-n-a. Nicinshi? N-y-i-n-a. Alikwete icintu cimo. Nyina wabana abame? Wa bacilende! Bushe cilende nicinshi? Cintu cimocine nge—nge ule, umwanakashi wa misango yabipa. Nifinshi fyamulengele ukuba uwabipa? Isambilisho lyakwe. Aleitunga ukuba ichalichi ca bwina Kristu, lelo alepeela amasambilisho yapangwa-nabantu. Kabili apa atila ukuti alikwete. . . Nga cakuti aali akabungwe kakubalilapo, ninshi cilemoneka kwati kuli utubungwe twafuma muli ena. Aali ni nyina waba cilende. Bushe ico nacilungama? Nyina waba cilende. Teti abe nyina, nomba, uwabalumendo. Teti abe nyina wa. . . Alingile ukuba nyina wabanakashi. Kabili, nga baali abanakashi, baali amachalichi. Nomba natufwailishe. Ifyafumine mu. . .

97 Bushe akabungwe kakubalilapo nikesa? Katolika ichalichi. Nga akabungwe kakonkelepo? Luther. Nga akabungwe kacitatu? Zwingili. Caishilefika pesa? Calvin. Kabili baishile muli ba Anglicani, naba Anglicani baisesa muli ba Methodist. Ba Methodist, nifinshi fyafumine muli ba Methodist? Ukufuma mulya mwaishile Alexander Campbell. Ukufuma muli Alexander Campbell kwaishile John Smith. Ukufuma. . . Alexander Campbell e chalichi cabwina Kristu; lilya, bakwete

yane nangu yasano, ama church of Christ natonse eto bacetekelamo twalifuminemo. Nomba apa paisa ichalichi ca Baptisti, calikwete abakufuma abengi. Kabili ukufuma mu chalichi caba Methodisti mwaisa... ukufuma mu chalichi ca Methodisti, mwaisa, pakutampa mwaishile ba Wesleyan Methodist, kabili bapatwiweko imiku ine nangu isano. Elyo baishile isa kumusango waba Methodisti umbi, kabili elyo bapatwiweko nakabili, elyo baisaba ba Free Methodist. Kabili—kabili nomba baishile fuma umo nokupanga Nazarene. Kabili ukufuma ku Nazarene ukuba ba Pilgrim Holiness, kabili ba Pilgrim Holiness ukuya panshi. Ifya kucetekelamofye filekonkoloka ngefyo, fyaikalilefye ukukonkoloka, cimo pali fyena utunono—utunono utwakutampa ukufuma kunuma kulya mpaka napano. Kabili nifinshi cila umo umo acitile? Kabili mukushalikisha caishile fika muli Pentecosti.

<sup>98</sup> Kabili Pentecosti acitile cinshi? Cimo cine ico banyinabo bacitile, balibwekele nokuya ampanya pamo. Kabili nicinshi casangwike? I—icilonganino. Ingila muli cimo, icakubalilapo ni, “Bushe isambilisho lyenu lyaba shani?” Mwe, kukusakula nakasakulo kamenono ayanono, mwamona, ukufwailisha fintu waba, ifyo wactekela. Kabili nga taulungatene nabo, munyina, kukusukula ilyo line. Kabili ico nacilungama.

<sup>99</sup> Kabili witontonkanya ukutila pantu iwe watila niwe Pentecosti ukuti uli uwacingililwa. Munyina, kukaba ba Pentecosti abengi abakafuma pamusebo nga ifyo baba pamusebo, Ninshininkisha. Mwamona?

<sup>100</sup> Nomba, tonse uto utubungwe, nga balekelefyeye ipaalo lya Pentecosti ukufumapo, tekwampanya pamo, cisungenifye muli bumunyina kabili lekeni Mupashi wa Mushilo upatulule. Mupashi wa Mushilo ulapatulula. Anania na Sapphira balishile inshita imo, nokutila *wakuti na wakuti*; kabili Mupashi wa Mushilo watile, “Mulandunshi mwacibepela ubufi?”

<sup>101</sup> Lelo twatila, “Nomba, ulya ni Munyina Jones, mwilanda icibi pali ena nomba, ewacilika ukulipila pali bonse muno mu chalichi. Ninjishiba ukutila alikwata Mupashi wa Mushilo; Nalimumfwile alanda mundimi, kabili nalimumona abilikisha mu Mupashi.” Ico tacicilile pakwitila intongwe pampapa yang’ombe iyauma. Mwamona? Takuli icintu icakucita naco. Lesa eulanda. Eulanda cibe eo nangu teo. Mukupwililika. Lelo twalicisendele mucilonganino cesu. “Ukuba, twamutamfya mu—mu Assemblies, ba Oneness bamutola. Ba Oneness bamusendako panono, kabili elyo bamutamfya. Pantu, bamusenda kulya, naba Jesus Only bamutola. Ba Jesus Only bamusunga pakashita akanono, kabili nomba nabambi abamutola niba church of God, bamutola. Church of God of Prophecy yamutola, kabili ibumba lyaba Tomlinson bamusenda.” Oh, owe! Munyina, nga tatupwile! Umo emu Pentecosti, ukupuputulwa kwakushalikisha. Nomba



kwaba ba Blue Flame, kabili kwaba abapepa amafuta, no—no mulopa pamenso. Kabili, oh, uluse, Nshaishiba uko baya nomba.

<sup>102</sup> Icintu cimo, ukutila conse icintu nacikoweshiwa. Bushe mwalishiba ukutila Baibele yalilandile ukuti cikakoweshiwa? Mwalishiba uku—ukutila Baibele yalanda pali bunu bushiku, bukafika, lintu namatebulo yakwa Shikulu yakesula amalushi? Kabili yatile, “Ninani Ningafunda isambilisho? Ninani Ningalenga angumfwa Ine? Pantu ifunde lifwile lyaba pefunde, lili pefunde, pamushilwa ukuba pamushilwa.” Ninani Engafunda isambilisho? Bantu basumuka, abafyashi. Mwamona?

<sup>103</sup> Nomba, takwaba—takwaba umwanakashi, umwanakashi uwashupa muli uno mushi lelo uwingaleta umwana umwanakashi nacisungu. Efyo aba ilyo afyalwa, nomba, kabili kuti aba umusuma. Lelo nga tamumwene, nyina aba nemibele iyo ine, ulya mukashana, imiku pabula ukufuma mwikumi, akalacitafye nga fintu nyina acita. Nomba, namwishiba ukuti ico nacilungama. Umwanakashi umukote uutungulula ing’anda iyeshina lyabipa, kuti akwata umukashana umunono. Kutu aba nemyaka ikumi limo namutanda, kuti abafye uwabusaka kabili uwamisango iisuma ngetunda lyonse, lelo, nga aikala ifyo fine. Lelo, icilipo nici, alabwekela nokubafye nga nyina.

<sup>104</sup> Nomba, ichalichi ca Katolika ecali cilende umukote wakubalilapo uwaishile namasambilisho ayo aipangile umwine eka, ifyakusuminamo ifyakutina, ifyo Baibele yalandile ukuti, “Afumine mucilindi cabula impela kabili akaya kukonaulwa kumbo.” Baibele yalilanda ico. Nomba, nga bafunda ico, cilubo. Cilubo, ukulingana ne Cebo cakwa Lesa. Kabili apa paisa ichalichi lya Methodisti, ilyafyelwe kuli ena, namayo umwaice umusuma, lelo acitile cinshi? Apilibwike nokucita ifintu fimo fine ifyo nyina acita. Aleka bakapepa bakwe ukufwala utuputula. Abaleka ukupeepa fwaka. Abaleka balecita ifli fyonse nokucita ifyo bengacita. Tapaba ifyasoswa palwa ico. Ulya kakumbwa uwapya-citika kunuma kulya, kucintamba kunuma kulya, cilatina ukuti ubushiku bumo bakafilwa ukumufolesha, nangu ukumupela ama bisketi.

<sup>105</sup> Leken i mwebe, munyina, kuti Nabilapo i Mbilansuma, nokulya umukate wafishikisa nokunwa amenshi yafuma kumusambo, kabili ukulanda Icishinka palwa cena. Nga umuntu onse uwamulukuta aimine nokufuma, kuti Nabeba Icine palwa ico. Ee, nifyofine.

<sup>106</sup> Bushe cinshi cilubene? Oh, litikiti lyakulilapo. “Ukuba, namwishiba, Nine kakumba we chalichi cakulishapo muno mumusumba.” Imwe ba Baptisti naba Methodisti mumfwa kuli kasesema wabufi. Nomba, ico cakalabana, lelo conse icifunda ukupililikana na Baibele iyi ni kasesema wabufi.

Nshilesakamana ifyo cimgaba icawamishiwa, busesemo bwabufi. Ico nacilungama.

<sup>107</sup> “Oh, fyonse filifye bwino cikulu naulembesha ishina lyobe mwibuuku.” Kuti wakwata ishina lyobe pamabuuku ikumi nayabili. Nga talyaba mwi Buuku lya Mweo, waliluba! Kuti waba umusuma icne cine, kuti waba uwacishinka kabili uwabula akabi nemisango iisuma iyo wingakwata, ico tacakakwate nangu cimo icakucita neco.

<sup>108</sup> Esau alicilile imiku ibili pafyo Yakobo aali, nga kwisa mukuba umwaume, alesunga wishi impofu ne fintu fyonse fimbi. Kabili Yakobo aali umunono uwabucenjeshi uwalekobama kuli aproni yakwa nyina, umunono kuwe wa mwaume. Lelo Lesa atile, “Nalitemwa Yakobo nokukana Esau,” ilyo cila umo talafyalwa. Abena Roma 8 yalilanda ico. Ico cili bwino bwino icalungama.

<sup>109</sup> Lesa alishiba icaba mumuntu. Kabili Alishiba icaba mwi chalichi pamo. Twikalila pa Mukate wa Mweo, u Mukate wa Cebo cakwa Lesa. Nomba, uyo emulandu tatwabela icilonganino.

<sup>110</sup> Nomba Ndefwaya ukumipela nakambi akanono... Ndefwaya ukumipela icilangililo icinono ico Nalembele apa. “Icikalamba...” Nomba mu Kusokolola, mu 19:2. Ninkwata ifyashilwa apa. Ndefwaya ukumona ifyo cili nomba.

*Pantu bwacishinka kabili bwacishinka ubupingunshi bwenu: pantu napingula cilende umukalamba, uwakoweshe isonde nefya bulale lale bwakwe, kabili ali landula umulopa wababomfi kukuboko kwakwe. (Uko ekupwa kwe chalichi ca Katolika.)*

<sup>111</sup> Nomba, tulefwaya naimwe mumone, pamo apa, ukutila icilonganino—ukutila icilonganino cilasangwa namu Malembo muno, ukutila i... Kabili Baibele tailanda pa cilonganino. Icilonganino cafuma mu chalichi ca Katolika. E nyina wakubalilapo uwacilonganino, kabili cila cilonganino calisa mpaka apacili. Nomba, ici calaba icakumishinako. Cakulabelako icakushina inshita yonse, mwamona. Lelo Nde—Ndefwaya ukuti mumone ukutila ifilonganino tafyafyelwe nangu ukulashikwa na Lesa. Fyalashikwe na ciwa.

<sup>112</sup> Chalichi cakwa Lesa ci... Tatwapatukana, tuli mubili umo; isubilo limo kabili nesambilisho, bamo mukwafwana. Ico e Chalichi cakwa Lesa wamweo. Temulandu eflyo bena, filya fintu, tuli bamo pamo! Ico nacilungama. Nga cakuti ni Methodisti nangu Baptisti, munyina, nga cakuti nafyalwa cipya cipya kabili naisulamo Mupashi wa Mushilo, ni munyinnane. Tule enda icipeya ne cipeya. Cisuma. Ee, mukwai. Tacilepanga ubupusano nangu bumu.

<sup>113</sup> Mose. Limo limo Nda lolesha nokutila, “Mwalishiba lilya ibumba lyaba fulungana ba Pentecosti, Munyina

Branham, mulandunshi wingasangilwa nebumba lyaba nga filya?” Namwishiba? Mose aloleshe pabana ba Israeli. Aloleshe pe windo limo line ilyo Farao aloleshepo. Farao alebama nga bakakanda-wamatipa, lelo Mose alebama nga abasalwa abakwa Lesa. Alishibe ukutila balikwete ubulayo. Mulandunshi? Alicishibe ku Cebo. Kabili niku cicetekelo... Nulukasa lwakwe pacipuna, ukuti abe Farao, necalo conse nacilambalala pamakasa yakwe, aikele palya nokwitulula umwangashi mukanwa kakwe, kabili abasuma banamayo ukumupuupa umwela, nga kateeka, nangu uwalucu, nangu imfumu ya mucalo, Mose umunono, ne myaka amakumi yane, akwete mukuboko kwakwe. Aliloleshe kunse kulya kwibumba lyaba kakanda-wa matipa, lelo abeshibe ukutila aali umo pali bena. Alleluya! Nifyo fine. Alishibe ukuti aali umo pali bena. Kabili kucicetekelo, ceka, alisalile!

<sup>114</sup> Abantu bonse bafwile ukupanga ubusalo. Ufwile wapanga ubusalo. Walapanga ubusalo nomba. Muli nokupanga ubusalo mulucelo. Muli nokupanga ubusalo mailo munshita yabushiku, nga ukaba nomweo. Ufwile ukupanga ubusalo panshita imo. Munyina, akale sana Ine nalipangile ubusalo. Baibele yandi eyali ibuuku yakumonamo amashiwi. Iyi Baibele eyali i Buuku lyandi ilya Mweo. Iyi Baibele yali i Cebo cakwa Lesa. Baibele eyo Naikalilamo. Iyi Baibele eyo Naimininapo.

<sup>115</sup> Eico, Mose aloleshe kunse kubana ba Israeli. Kabili talandilefye ukutila, “Oh, bantu abasuma. Nshakwata ifyakubalwisha nangu fimo. Oh, iyo, teti Nande ishiwi ilibi ukubalwisha.” Efyo abantu abengi bacita ileelo. “Oh, balya ba Pentecosti nabantu abakwata Mupashi wa Mushilo, nabo abantu abacetekela mukuposha kwa Mupashi, oh, Nsha—Nsha—Nsha kwata icili conse ukucilwisha.” Lelo uyo taali ni Mose. Akene Egypto nokuba umo uwamuli bena. Aile kubabwananyina bakwe. Aali umo uwamuli bena.

<sup>116</sup> Munyina, uko eko Mfumya inshila yandi. Nkasenda inshila yandi nabanono abasulwa abakwa Shikulu, nangu balifye abanono, umusango onse cingabelamo. Balikwete ubulayo, kabili Namona amashina yabo mwi Buuku lya mwana wa Mpaanga ilya Mweo. Babwananyina bandi. Ico nacilungama. Buleni ubulayo kabili iminineni nabo. Mukulufyanga nangu mukulungamika, iminina palya pene nalyo line. Nga nabalufyanya, bafwe ukulungamika. Cisuma. Teti ubalenge ukuba bwino mukubapantaula. Mwamona, ukweshwa ukubafumyamo.

<sup>117</sup> Charlie, nga fintu balandile pali Munyina Allen, palwa mulilo bena...umulopa muminwe. Natile, “Nshatalile, Nshatalile sushapo A. A. Allen.” Natile, “Nga kuti Nashimikila nga A. A. Allen, teti Nkwate nokulongana kwakupepelela abalwele.” Nomba, nga caisa mukukana suminisha palwa mulopa ukuba icishibilo ca Mupashi wa Mushilo, muminwe

yobe, Nala kanako kuli ico. Lelo nga caisa kuli bumunyina, ni munyinane. Njiminina amapeya namapeya nankwe mubulwi. Ico nacilungama. Nga alufyanya, Ndi nokumwafwa. Kabili nga talufyenye, nga Ine mindufyanya, Ndefwaya ena angafwe. Kabili ifyo efyo—efyo twendela pamo. Nomba lolesheni apa.

...aali ni *UWANKAMA, BABYLONI...NYINA  
WABA CILENDE...*

<sup>118</sup> Nomba bushe mulemona ifyo ichalichi ileelo, bacibusu, bushe kuti mwamona ifyo ifi ifyalichi ileelo fikalafye inshila yonse balefwaya ukwikala? “Mukupwililika cili icalungama, kabiye kuntanshi,” inkumba ilye inkumba, wiposako amano. “Mulandunshi, tamuli ububi pakucita ico. Mulandunshi, wesha ukuba uwama fashoni ayakale.” Nomba lolesheni isambilisho lyabo. Nomba Ndefwaya... Nomba lolesheni. Iyo emicitile yabo. Bushe mulemona, ukutila imyaka yapitapo iinono, ukutila ichalichi ca Katolika ecali icasuminishiwa ukuya mukutamba ubunkolanya? I chalichi ca Methodisti teti citontonkanye palwa ico. Fyonse ifilonganino fyatile, “Iyo! Iyo milimo yakwa ciwa.” Ndesunguka icacitike. Ee, mukwai.

<sup>119</sup> Kabili namwishiba, nga mwabula aba abakashana abanono ba Katolika, balafuma notunono... (Nomba, bamo mwebakulu abaume nga fintu Ndi)...mwafuma nokumona aka akanono kantu bakwata utwanina pamulu-wamakufi. Uyo mwaume, Nde elenganya, ali kumbo, muli ino nshita yabushiku. Nshishibe. Nshili kapingula wakwe. Lelo lintu apangile ulwimbo lwakwe ulwakubalilapo ulwafiko ulwapusumwike pamulabasa, ukwabula ukufumyamo ifyakukowesha, ukutila, “Yapeteni, bakashana, yapeteni; yapeteni panshi nokulanga amakufi yenu ayasuma.” Nibanga baleibukisha ukutila ilyo ulo lwafumine pakubalilapo, imyaka yakunuma? Ulo elwali ici-lubo uko kwine. Ico nacilungama. Kabili lintu bafumishe uyu mwaume ukumufumya ku Texas, nokusenda abanakashi ukufuma kulya nokubomfya ifyakufwala fyamukati ukuleka fyamoneka nga fintu fishaba, nefintu ifyaba ngefyo, kabili ukubaleka baya naco. Kabili nomba nifinshi cacitile? Caishile ingilamo. Mupashi.

<sup>120</sup> Umwaume alelanda, ubushiku bwafuminepo. Atile, “Nshishibe fintu Nalacita. Nalikwata umusuma, uwacishinka umulumendo, kabili uyo mulumendo alesanguka uusenda conse cintu aikata.”

Natile, “Mulandu nshi?”

“Alesangwa nakabolala.”

<sup>121</sup> Nga ulesangwa nomuntu kabolala, ukaba kabolala naiwe. Bamayo abakalamba abaku Kentucky balelanda ukutila, “Nga walambalala nembwa iyaba konto, uli nokwima nabakonto, naiwe.” Nga mwabula u—mwabula umwanakashi uushaba bwino, kabili lekeni...umukashana, nokumubika no—no

mulumendo uwaicindika, kabili icantanshi muli nokwishiba cakutila ali nokuba uwafiko nga akabwa. Cipilibuleni. Wishibikilwa kubantu usangwa nabo. Ipatulule wemwine! “Fuma muli bena,” efyalandile Baibele, “ipatululeniko!” Ico nacilungama.

<sup>122</sup> Nge filonganino fyabwekelamo mukukoweshiwa ukuleka abantu bafiko. . . Ukuba, kuno ubushiku bumbi, mucikalamba ichalichi ca Baptisti, balifumine. Kuti bashimikilafye amamineti amakumi yabili, ulya mwaume kuti, pantu bakakumba balefwaya ukupeepa. Ulukuta lyonse lwalile panse. Bonse baiminine panse mumilongo yakupeepa, kabili nokubwela nakabili, ba kakumba nabonse. Nalile kwi chalichi lya Congregational, pali umwaume uwaiminine, nomukansu uutali, naiminina palya, atile, ashintilisho kucintamba nga *ifi*, alelanda pa musango weluba asangile pamulu waculu. Ico ecaliko kuli ico, nokuya bwekelamo. Kabili iminwe yakwe yali iyamutuntula necushi cafwaka. Ee. Kabili nokulanda pali banamayo, ukutila umwaume aali nokwangala. . . Bushe lishina nshi lyabulya bwangalo bwaci Gelemani bateya naco, uko mu—muteya injuka, namwishiba? Aali. . . Oh, Natontonkenye ukutila kuti Nabwibukisha. Pinochle, baali nokukwata ubwangalo bwa pinochle. Ndetontonkanya ukuti ico nacilungama. Ee, cintu wacita. Ninjuka. Bwangalo bwa pinochle, mumuputule wapanshi! Owe, webusuma we! Apo epo umufula wabela. Tecakusungusha! Nifinshi bacitila ico? Kabili ifyakuilishanya pali chalichi ca Katolika kunse kuno kuncende shama Rotary kabili ukuteya injuka. Mulandunshi, imwe ba Protestanti mwabipafye nga bena, eico nifinshi mwingalanda pali ico? Impoto teti ite iketulo “ukulamba.” Teti cibe ifyo nangu panono. Imwe mulecita ico, nomba ukutila, “Ukuba, Ndi mwina Presbytery. Ndi mwina Methodisti.” Tauli nangu cimo mpaka wafyalwa cipya cipya. Ico nacilungama. Kabili nga wacita ico, nawishiba, kuli cimo mukati kobe icilekweba ukutila ifyo fintu fyalubana, Kabili uli nokufuma muli ico nga fintu washininkisha ukutila ulecila pamulu-wamakufi kucibata. Nawishiba ukuti ico Cishinka. Mucine. Ee, mukwai. Ifyo fintu fiya munshila iyo ine. Mulandunshi?

. . . NYINA WA BACILENDE . . .

<sup>123</sup> Bumo pali ishi nshiku, nyina umukote ali nokutila, “Namwishiba? Kabili, wemutemwikwa, twabafye cimo cine.” Kabili mwalishiba ifyo caba nomba? I Fisaka fyama Chalichi fili nokwampana pamo nga fintu fya ampana nomba. Kabili namwishiba icili nokucitika kwibumba ilinono nga ili? Muli nokulipila, balumendo. Ici cili bwino bwino icalungama.

<sup>124</sup> Lelo mwisakamana, umwana wa Mpaanga ali nokumucimfya. Pantu Ena ni Shikulu wakwa shikulu, kabili i Mfumu ya mfumu, kabili Lesa ali nokutungulula Chalichi Cakwe, ukucila icilonganino. Akapongolola Amafuta ya

golide aya Mupashi wa Mushilo pe Chalichi. Munyina, Umulilo ukapona ukufuma ku Muulu, kabili ifyakumwenako nefisungusho fikacitika, nga fintu mushamonapo. Ee, mukwai. “Mwitina, mwe mukuni uunono, bufwayo ubusuma ubwakwa Wishinwe ukumipeela Ubufumu.” Ee, mukwai. “Uyo ukashipikisha mpaka pampela!” Eifyo. Ikaleni pamusebo. Lungatikeni imitwe ku Kalbale. Iyi Baibele yalilungamika. Mwisakamana.

<sup>125</sup> Nomba lolesheni. Iyo emisango bakwata. Imibele imo iyo bakwata. Imwe kutwalililapofye. Icantanshi ico mwaishiba, shasumina muma chalichi yaba Protestanti. Nomba banamayo baku Katolika batampa uku. . . Mulandunshi, tacali icakuleta ubusanso nga bafwala utuputula utunono, nga cakuti baleyafye ku chalichi nokubika akatambala akanono pa mitwe yabo. Icapala intambi ukutila, “Mwilalya inama pali Cisano.” Kabili, oh, nikwisa mwamwene ulebika akatambala pamutwe obe pakwingila muchalichi? Ndefwaya munange Amalembo. Busesemo bwabufi. Nikwisa muchalichi umo ufwile ukufwala icisote mu chalichi? Nga wafwala icisote kumutwe, wakana ukucindika Kristu, cisuma; abaume, ebo Ndelandapo. Banamayo mwalikwata icifimbo, lelo Ndebeca onse uwinga nanga apo batila kasote nangu akatambala. Mushishi obe! Kabili walibeya ukufumyapo onse. Nomba nga pali ico? Oh, batila, “Ayo mafashoni yakale.” Nga cakuti eflyo caba, ni Baibele! Kabili i Cebo cakwa Lesa calilungama.

<sup>126</sup> Ukulanda lwa apa, tapapitile inshita, pali namayo uwasambile amakasa yakwa Yesu, kabili asenda imishishi shakwe, namwishiba, kabili—kabili akumwina nasho. Natile, “Inshilafye namayo engacitilamo ico, kwiminina pamutwe wakwe ukuti akwate imishishi iyakusambilako amakasa Yakwe, ukukumwinako.” Ico nacilungama. Oh, eflyo caba, cansoni ukumona inshila i. . . Kuno, imicele iyakutwala kumenshi makasa, ale endauka nakalikoti katuntumana ngeflyo, nomubili wakwe ulemoneka.

<sup>127</sup> Nomba watila, “Mulanunshi wasalila banamayo?” Mufwile ukusalwa.

<sup>128</sup> Kabili naimwe mwe baume abaleka banamayo benu balecita ico, munyina, Nshi—Nshishibe ifyakutontonkanya pali imwe. Nomba, nacilungama.

<sup>129</sup> Kabili naimwe bakakumba, Nshiletontonkanya ukutila epo muli. Lelo nga mwamona umwaume, kumweba ukutila isa, landa, somone. Mwamona? Nga takwata umucinshi kuli Kristu pakuleka ulukuta lwakwe lwaya nacilya ukwabula. . . Nomba ena. . . Kuti bacicita kunse kulya kunuma yakwe, lelo nga tabebele palwa ico, temubomfi wayana uwakwa Yesu Kristu. Ici cili bwino bwino icalungama. Talingile ukuba umubomfi wakwa Kristu. Umubomfi wakwa Kristu afwile aba uwabula umwenso

nga caisa kuli Baibele. Mucine. Lelo efyo caba, balaya nokucicita nangula.

<sup>130</sup> Kabili nomba, icintu cantanshi mwishiba, ba Protestanti balicitolele. Imwe ba Methodist abasuma, kabili naimwe ba Baptisti, kabili imwe ba Presbyteriani, nangu ba Nazarene, ba Pilgrim Holiness, kabili naimwe bonse, cintu cimo cine, cafuma, mutanda pali umo, nacitika wekumi limo wabambi. Efyo cili, “Nyina waba cilende.” Icilonganino cenu citila, “Epofye batampile kucisaka cikalamba, bupusano nshi cinga panga?” Mwamona? Cilapanga ubupusano ubukalamba. Tacatampile, *cilya* Cisaka ciklamba. Kuti catampila kucisaka cikalamba kuno, lelo te Cimo kumulu Kulya. Cilifye nakuntu wafuma. Ico cishinka.

<sup>131</sup> Nomba, Nshiletontonkanya nga cakuti natukwata inshita yakubula nefi fimbi, limbi Mfileke mpaka ulucelo. Cisuma, lekeni tusende ili iliipi. Tukwete, apa, “ulubatisho mu menshi.” Natukwata “ukumwenwa kabela,” kabili, oh, ifintu ifingi. Eico natusendefye ili, ili ilinono, iliipi ilya “banamayo bakashimika,” nokubula ili.

<sup>132</sup> Nomba, nomba, namayo kashimika, Nshilefwaya ukukukalifya, lelo Ndefwaya ukukwebako icintu cimo. Tamwakwata netoni lya Malembo, nangu limo muli Baibele. Ee, Nalishiba uko muleya, kabili Nalikwata bonse aba, ee, “Kabili abana abaume nabanakashi bakasesema.” Nomba, nga kakumba wenu taishiba fintu ishina “ukusesema” lipilibula, ta–ta ishiba nangu cimo. Takwata ifyakucitako ifingi kunuma yacintamba, ukwasha ukumweba ukuba kashimikila. Mwamona? Pantu ici, mukupwililika, balicisusha ukufuma ku Kutendeka ukufika ku Busokololo. Nomba lekeni milange ici, mwamona.

<sup>133</sup> Nomba Ndefwaya mupilibule naine kuli Timote Wacimo 2:11. Pilibulenifye apa kabili twalacisanga ici nomba, kabili twalabuula ici apa, pamo, Imilimo 2. Ee. Kabili umfweni—umfwenifye apa ifyo Amalembo yalanda pali ili isambililo.

<sup>134</sup> Nomba, umuntu umo aikalile ukulanda ukuti, “Ukuba Munyina Branham, niwefye umukote kapata wabanamayo.” Ine nshili kapata wabanamayo. Nifye. . . Nsha temwafye ukmona banamayo balesenda incende iyo tababamo.

Bushe muleibukisha ku Howard Shipyard kuno, imo payabomba bwino nganshi incende iyo basungilako amato pa Mumana wa Ohio? Babikileko namayo ukumonako. Lolesheni ifyacitike.

Bapele namayo insambu yakusala. Lolesheni ifyacitike.

<sup>135</sup> Lekeni mwebe nomba line. Tekukonkafye banamayo. Ndefwaya abaume beshibe ukutila mwaba muli ici pamo. Lelo leka nkwebe icintu cimo, munyina. Cino calo calo cakwa namayo. Ndi nokushininkisha ici kuli imwe, ku Malembo, kuli conse cintu mulefwaya ukuti cishininkishiweko. Ico ni. . . Bushe

nicinshi cimoneka pandalama shesu? Namayo. Asangwa mwisa? Mu Kusokolola, apa, mwamumona. Ena nimpemdwa yekumi na fitatu, pamo, ifintu fyonse ifyo atampa; intanda ikumi limo nashitatu, imishilwa ikumi limo na itatu, ifyalo ifitekwa ikumi limo na fitatu. Ikumi limo na itatu, fyonse fyali ikumi llimo na fitatu, pakutampa. Amonekela muli chapitala 13 ya Kusokolola. Namayo, ikumi limo na fitatu!

<sup>136</sup> Kabili mu 1933, ilyo Shikulu. . . Ilyo twalekwata imisonkano kulya apo ilya church of Christ yaba nomba, ing'anda yaba Masoni iyakale, icimonwa cakwa Shikulu calishile kuli ine pano nokusobela ukutila "Geleman ali nokwima nokubika Maginot Line palya." Mwebengi mulacibukisha. Kabili nefyo baali nokuba abacingililwa mulya, kabili abena America bali nokubapuma palya pene pamushilwa. Kabili ukutila cilya cili nokucitika, kabili pali Roosevelt nafilya ifintu, ifyo engeminina nokuteka umuku wabune. Mukupwililika, munshilafye caishilecitika. Kabili nokutila imyotoka ikaya ilebelako kwati lini, mpaka inshiku shakushalikisha shikabafye mumibele yelini. Kabili Natile, "Cili nokucitika ukutila shilya imyotoka tashakale enshiwa necidalaivo. Cikaba nicimbi icakwensha." Nimyotoka baleleta nomba line, ukwensha apatali, pakucingililwa. Nacilungama. Tauli nokwingila mumusumba. . . Nomba, incende yaba mailoshi-amakumi yabili, kuti waendafye amakumi yabili ba mailoshi. Teti upunke muli motoka naimbi, pantu yakukontolola nakamashini. Mwamona, cili nokuba ifyo fine, kabili nomba line. Kabili Natile, "Ibukisheni, muli bulya bushiku, ilyo inshita yampela tailaisa, ilyo inshita yampela tailafika, ukuti namayo. . . Nomba, bonse musunge ici icalembwa. Kukaba namayo umukalamba uukema, limbi Kateeka, nangu uwalucu, nangu umo uwamaka nganshi muno mu United States. Kabili akebila, pesamba yalongolo lwaba namayo. Nomba, muleibukisha, ico ni EFYA SOSA SHIKULU." Mwamona?

<sup>137</sup> Kabili nalufyanya. Kabili caleta cinshi? Lekeni mwebe. Mube abamupashi. Lekeni. . . Isukeni. Lolesheni. Mulandunshi cilecitila filya? Pakupela ichalichi ca Katolika incende iyakwisamo. Mwamona? Mupepa aba abaishibikwa abapa bunkolanya nafimbipo kunse kuno. Ibukisheni isambilisho Nashimikile? Margie, mwaibukisha, imyaka iiyingi iyapitapo, pa—pa kusanswa kwa United States, ukufumyapo ubuteko bwa America. Kabili nafintu Nalandile ukutila aimine mu Paris panuma twabapususha kulya kumwanakashi, umwangashi nenshita iisuma. Kabili asanike mulya mwine mu Hollywood. Nomba, munshila ifwe ukutuma ku Paris ukutuma ukusenda abakulangisha, batuma kuno ukusenda abakulangisha. Bushe finshi cacitile? Caishile bula. . . Tatwinga leka abana benu ukuya kubunkolanya, lelo aingile mulya mwine mucitunshi tunshi, aile fuma nokuya kowesha icintu conse, nokumusanshamo



ukumufumya. Kabili apa ifwe tuli ileelo, bonse abaice abakashana nabalumendo, bonse ukuba nga bamo abangala ifisela pacitunshi tunshi. Bushe nicinshi? Cilepanga inshila. Umulumendo, umo uwamisango-iibi umwanakashi kuti atuma abengi kumbo ukucila kulya bakumba ubwalwa bwabindwa wingabika mumusumba. Ico nacilungama. Mumoneni aleya pamusebo nefyakufwala nafuula, tasakamana umwaume nga nani, muntu uwabumi uusuma, uko alolesha kumwanakashi ali nokukwata icintu cimo ukupita muli ena. Nomba benifye abacishinka. Nshilesakamana . . .

<sup>138</sup> Nalikwata Mupashi wa Mushilo imyaka iiyingi. Teti uloleshe umwanakashi uufwele citika . . . Nda—Ndasenda umusalaba uunono muli motoka yandi, mwebengi mwaliumona. Umuntu umo atile kuli ine ukutula, “Bushe niwe Katolika?” Bushe nikwisa ba Katolika bafumishe icakupyanishapo umusalaba? Umusalaba upilibula “ubwina Kristu.”

<sup>139</sup> Ulya Uwashila Cecilia nefintu lulembo lwa Katolika. Tatwacetekela mufintu fyaba ngefyo. Twacetekela muli Kristu. Balikwata abapusana pusana abafwa abo bapepa. Musango umo uwafyamipashi uwapamulu. Efyo caba, ukupepa abafwa. Takwaba icintu caifyo, iyo.

<sup>140</sup> Nalipwishe ulya umupatili. Natile, “Mulandunshi, nomba, nga . . . Petro aali e papa wakubalilapo?”

Atile, “Ico nacilungama.”

<sup>141</sup> Natile, “Nomba mulandunshi Petro alandile ukutula, “Takwaba naumbi wakupapatila pakati kakwa Lesa nomuntu lelo ulya Muntu Kristu Yesu? Kabili naukwatera imyanda isano yabanakashi abafwa, kabili ifintu fyonse fimbi, mupanga ifyaku mipapatilako. Nomba nicinshi ca citika?” Efyo cili. Tabakwata ubwasuko palwa ico. Ico nacilungama.

<sup>142</sup> Nomba yamo pamasambilisho yabo, amasambilisho ayabufi, ibumba lyababufi ba kasesema baba Protestanti balisa nokulafunda ico, kabili naimwe ba Protestanti mwasuminishako. Ico cili bwino bwino icalungama. Ifilonganino nemibele yakubatisha, kabili ifyapusanako ifyakukonka nefintu ifyo mulepitamo ifishili fya mu Malembo. Cilalwisha ico, mu Malembo, lelo mulaya kuli ico. Cena cishinka.

<sup>143</sup> Nomba kutikeni kulici palwa banakashi bakashimikila. Cisuma. Timote Wakubalilapo, Ndefwaya muli Timote Wakubalilapo 2:11. Nomba kutikeni kuli Ico icilelandwa pano.

*Lekeni abanakashi benu basambilile tondolo no kunakila konse.*

*Lelo Nshilesuminisha umwanakashi ukufundisha, nangu ukukwata amaka pa baume, lelo ukuba tondolo.*

144 Nshili uwashingamwa pakulemba ico mulya. Ndi uwashingamwa pa ku mweba ukuti emo caba mulya. Mwamona? Mwamona?

*Lekeni abanakashi benu basambilile tondolo nokuba mukunakila konse. (Nga cakuti mwaile mu chalichi caba Orthodox no kubamona, mwamona. Mwamona?)*

*Lelo Nshile suminisha umwanakashi ukufundisha nangu ukukwata amaka (ukuba kakumba, dikoni, nangu icintu conse icili ngefyo) pa mwaume, mwamona, ukukwata amaka pa mwaume, lelo ukuba tondolo.*

*Pantu Adamu ewapangilwe mukubalilapo, elyo nomba Efa.*

145 Bushe mwalishiba? Nomba kutikeni, mwebanakashi. Imwe mwe balungama mwe banakashi abasuma abena Kristu nimwe icintu icisuma ico Lesa enga peela umwaume nangu ngateifyo kuti Amupeela icintu cimbi icapusanako. Ee, mukwai. Mwamona? Umwanakashi talimo mububumbo bwakubalilapo. Umwanakashi te cibumbwa cakwa Lesa. Ena afumene mu mwaume. Lesa apangile umwaume fyonse fibili umwaume no mwanakashi. Kabili Abapatukenye bena. Panuma ninshi umwaume aalikele pe sonde kabili nokwinika ifinama, kabili nokwikala pano panshita ntali, Abulile ulubafu ukufuma kulubali lwakwa Adamu, no kupangako umwanakashi kuli lwena. “Adamu ewapangwilwe mukubalilapo, elyo nomba Efa.” Nomba moneni.

*Kabili Adamu tabepewe, lelo umwanakashi ewabepekwe ewa lufyenye.*

146 Lesa asendele umwaume. Ciwa asendele umwanakashi. Lolesheni pali cena mukulungatana pa cinso, cinshi icilecita ico ilelo. Lolesheni pa Chalichi cakwa Lesa icine cine, kuti catiiole, “Yesu!” Mu kanyakristu kuti atiila, “Maria!” Imoneni yena imipashi. Mwamona? Efyo yena yaba. “Twakucelela Maria, nyina wakwa Lesa, walipalwa niwe pakati ka banakashi, kabili utupepeleko ifwe fweba bembu nomba, mu nshita ya mfwaw yesu. Amen. Maria, pepa!” Oh, owe, we busuma! Mwamona, uwo emo mwakonka, “umwanakashi,” umuntu wakwa ciwa. Kristu, cintu cimo icipepwa, kabili ena Umofye! Nifyo fine. Nifyo fine.

147 “Adamu ewabalilepo ukupangwa, elyo nomba Efa.” Adamu tabepewe. Kabili kuti mwakwata shani umwanakashi kakumba, dikoni? Adamu tabepewe, lelo mwanakashi babepewe. Ena aali icine cine...Ena tatontonkenye ukuti alilufyenye, lelo alilufyenye. “Umwanakashi ukubepekwa ico caali kulufyanya.” Pantu, bena, balaba inshita yonse ilyo i—icililo ca cacitika mu musebo, umwanakashi ewalenga ico. Inshita yonse umwana aalila, mwanakashi ewalenga ico. Inshita yonse umuntu umo afwa, umwanakashi ewalengele ico. Imfwi shonse, mwanakashi ewalenga ico. Icintu conse, kabili

nemfwa, mwanakashi ewalenga ico. Icintu conse ico icalubana, mwanakashi ewalenga ico. Kabili nomba uku mubika umutwe wa chalichi, kakumba, oh, inshita shimo bishopo. Insoni shibe pali ena.

<sup>148</sup> Nomba, lekeni mitwale kuli cimbi, munshita inono fye. Mwamona? Nomba natwisule kubena Kolinti Wacimo 14:32 palya, kabili moneni ifyo Paulo alelanda palya, kabili twalaya nakuli yambi, mukashita akanono. Kabili tatulefwaya ukumisunga pa nshita ntali, epali mwanaka muno lucelo no kukana bwela. Cisuma. Ndefwaya ukubelenga. Nibanga abacetekela ukuti Paulo aali kafundisha uwasubwa? Nomba ibukisheni, Paulo alilembele ici pamo kuli Timote. Mwamona? Ico cili, nomba, muli abena Kolinti Wacimo 14:32. Nomba natutampile pano pene, no kubelenga 14:34, Ni nctekela.

*Lekeni abanakashi benu bekale tondolo mu ma chalichi: . . .*

<sup>149</sup> Bushe namumfwa ifyo acilanda?

*Lekeni abanakashi benu bekale tondolo mu ma chalichi: pantu ta casuminishiwa kuli bena ukulanda; lelo balyebwa ukuba pesamba lya kunakila, . . .*

<sup>150</sup> Bushe namukwata ukubelenga ukunono palico? Nga cakuti namukwata, bweleleni kunuma mumone nga tacile ampana no Kutendeka 3:16. Lintu Lesa aebele Efa, pantu ena aumfwilile insoka mu cifulo ca mulume wakwe, ukutila ena aali nokula muteka inshiku shonse isha mweo wakwe. Kuti caba shani umwanakashi ukwisa nokuteka umwaume, ukuba kakumba nangu dikoni, ilyo Baibele yalanda ukuti lekeni ena abe “mukunakila,” nga fintu cali cena mu kutendeka? Ilyo Ena . . . Lesa—Lesa tapilibuka. Tekuti muleke i Cebo calanda icintu cimo pano kabili na cimbi *kulya*. Cena taci cita ico. Cena caba cimo cine inshita yonse.

<sup>151</sup> Eico, mukutendeka, mulya emo, ilyo ici tacilapwa, nga Nakwata akashita, Ndefwaya ukulungika ulya umulandu wa *Cupo No Kulekana* palubali lwenu. Nshacitapo ifyo muno muli cino chalichi nomba. Moneni pali ici icipangano capa bili. Umo atiila ena kuti aupwa; naumbi atiila nao ukuti teti bopwe; kabili naumbi alanda *ici, cilya*, nangu icintu *cimbi*. Loleleni pa kashita akanono nokumona ifyo Baibele yalanda lintu twalafikako kuli ico. Mwamona? Cisuma. Nomba lolesheni pano.

*Lekeni abanakashi benu bekale tondolo mu ma chalichi: . . .ta casumishiwa kuli bena ukulanda; lelo balyebwa ukuba pe samba lyaku nakila, pamo ngefyo na malango yalanda.*

<sup>152</sup> Nomba, mu Cipangano ca Kale bena tabasuminishiwe ukulanda, pantu Paulo atiile pano tabasuminishiwe. Bushe ico nacilungama? “Lekeni abanakashi benu bekale tondolo. Cena kunakila.” Nomba ngacakuti ulefwaya ukusenda ukubelenga

kobe ukunono palya, cena cili nokukubweseshamo kunuma ku Kutendeka 3:16. Mwamona? Cisuma. “Pesamba, kwati nipesamba lya malango.”

*Kabili nga bale... ukusambilila icili conse, lekeni aba... bepushe—bepushe abalume babo... ku ng'anda: pantu ca nsoni umwanakashi ukulanda mu chalichi.*

*Cinshi?...*

<sup>153</sup> Nomba lolesheni pali lilya lipusho pali cila Baibele yenu, pali ico, “Cinshi?” Cinshi calengele Paulo ukulanda ico kabili nokucita muli ulya musango? Nomba, nga cakuti mwabula amakalata ayo abena Kolinti balembele Paulo. Nomba, kuti mwayasanga mu cikulwa cisuma umo basungila amabuuku, mwamona, ayo abena Kolinti balembele Paulo. Balembele no ku mweba, panuma ya aba abanakashi abapilibwike... Balikwete ka—ka lesa kanakashi kulya kwine akaleitwa “Diana.” Kabili kena kaali kaku Efese, pamo. Kabili abena Kolinti balepepa kamo kene, pantu kwali kupepa kwa busenshi. Kabili basangile icilibwe kulya mu mpanga ubushiku bumu, cena camoneke kwati mipangilwe ya mwanakashi. Batiile, “Leso mwanakashi, kabili naponya imimonekele yakwe kuli ifwe.” Kabili ne tempele lyabo lyalicililepo pe tempele lyakwa Solomoni, efyo balandile, abalemba ilyashi lyakale. Oh, cena cali na mabwe konse konse, mukati mwabikilwe golide; itempele lyakwa Solomoni lyapangilwe no musedali, uwabikwamo golide. Mwamona? Kabili calicililepo apakalamba pali cena. Kabili icakuti, nomba, nga cakuti Lesa aali u—umwanakashi, mulandu nshi, icine icine, ena nga aali kwete abanakashi bashi mapepo. Icline cine, nga cakuti Lesa mwanakashi, nomba ninshi umwanakashi kashimikila aalilungika. Lelo, Lesa Mwaume. Baibele Yalanda ukuti Ena Mwaume, kabili Ena Mwaume. Mwamona? Kabili nga cakuti Lesa Mwaume, nomba ninshi cifwile caba abaume.

Nomba moneni pano, “Cinshi?”

<sup>154</sup> Nomba, bamo pali balya abanakashi bashimapepo, ilyo ba pilibwike ukufuma mukupepa utulubi ukwingila mu bwina Kristu, bena batontonkenye ukwikatilila kwi ofeshi lyabo ilya bukashimikila, ukwisa pali bena nokutwalilila. Nga cakuti bashimikile kulya palwa kwa Diana, baisa kuno kabili noku shimikila palwa kwa Kristu.

<sup>155</sup> Ena atiile, “Cinshi? i Cebo cakwa Lesa Caishile ukufuma...” Kutikenifye kuli Ici. Munyina, ni mu musango nshi ba kapyunga benga citilamo ico? versi 36.

*Cinshi? i cebo cakwa Lesa cafumine kuli imwe? nangu caishile muli imwe epela?*

*Ngo muntu onse atontankanya palwakwe ukuba kasesema nangu uwa mupashi (tafwile nokuba fye kasesema; lelo kubafye umuntu utontankanya pafya-*

mupashi), *lekeni eshibe ukuti ifintu ifyo Ine nalembela imwe mafunde yakwa Shikulu.* (Mwacetekela ico?)

*Lelo nga ena, nga cakuti umo aba uwakukana ishiba, lekeni ena abe uwakukana ishiba ifyo fine.*

156 Nomba, ifyo eflyo Ine ni nga cilondolola bwino cena. Mwamona? Ena atiile, “Ngo muntu aba umuntu uwa mupashi, nangu kasesema, ena afwile acipokelela ukuti ico Ine nalemba pano Mafunde yakwa Shikulu.” Lelo atiile, “Nga cakuti ena—nga cakuti ena aba uwakukana ishiba, lekeni ena abe uwakukana ifyo fine.” Mwamona? Ico ecintu cimofye mwinga cita. Nga balefwaya ukutwalilila neco, imwe mufwile mwabaleka nokutwalilila neco, pantu ena alicimwene ukutampila kwa ciko palya.

157 Kabili mwanakashi umo anjebele, atiile, “Oh, Paulo aali ni kapata wabanakashi.”

158 Ena taali kapata wa-banakashi. Imwe namwishiba, Paulo aali mutumwa, ku Chalichi ca Bena fyalo. Lolesheni kuno. Bushe mwalishiba Paulo . . . Nibanga abacetekela ukuti ifyo eflyo Paulo ashimikile? Bushe ico eco ena—ena alandile pano? Kabili Paulo atiile . . .

159 Imwe mwatiila, “Ukuba, loleleni panono nomba, Munyina Branham. Pakashita akanonofye! Nomba, ba bishopo besu balanda ukuti ico calilungama. Umukalamba kacefya, ba Assembly batiila calilungama. Ba Oneness bishopo batiila calilungama.”

160 Nshilesakamana ifyo balanda. Cena cabufi! Kabili Nali myebele ukuti tuli no kwiminina abakosa palico. Kabili ba kasesema ba bufi bali nokulanda ifyo. Pantu Baibele yalanda ukuti, “Ngo muntu onse atontokanya palwakwe ukuba uwa mupashi, nangu kasesema, lekeni ena eshibe ukuti ico Ndelanda Mafunde yakwa Shikulu.” Kabili nga cakuti umupashi wakwe tauleba ubunte pamo ne Cebo, ena ni kasesema wabufi mukubalilapo. Kuti cawama naba kapata-wabanakashi ukucila ukuba katemwa-wabanakashi, ukucita ifintu fyaba ngeflyo, ukusuminisha ifintu fyaba ngeflyo mu Chalichi cakwa Lesa icapusana ne fipope fyakwa Lesa. Kabili Paulo atiile . . . Buleni abena Galatia 1:8. Paulo atiile, “Nga cakuti Malaika afuma ku Muulu no kushimikila imbilansuma imbi ukucila pali ilya Nashimikile kuli imwe, lekeni ena atipwe.” Nomba cinshi ico imwe mwinga cita palwa Ico?

161 Nomba imwe mwatiila, “Nga palya Calanda ukuti, ‘Abana benu abaume na banakashi bakasesema,’ muli Yoele, kabili—kabili epo Petro aambwile pa Bushiku bwa Pentecosti?” Ico nacilungama bwino bwino.

162 Bushe mwalishiba, mu Cipangano Cakale, ukuti inshilafye imo, kabili inshilafye imo nomba, iyo umuntu onse engeshilamo mu cipangano, ukupitila . . . Abrahamu ewali umo uwapelwe

ubulayo, kabili ne—ne cikakatikilo ca bulayo caali ukupitila mukusembululwa. Nibanga baishiba ico? Ico caali ni Lesa ukushininkisha.

<sup>163</sup> Nga fintu munyina waku Baptisti alandile, “Munyina Branham, mulandu nshi, ifwe ba Baptisti twali pokelela Mupashi wa Mushilo.”

Natiile, “Ninshita nshi Mwaupokelele?”

Atile, “Inshita ifwe twacetekele.”

<sup>164</sup> Ine natile, “Paulo atiile, ‘Bushe mwalipokelela Mupashi wa Mushilo ukutula apo mwa cetekela?’” Mwamona? Natile, “Nomba, imwe ba Baptisti iseni mupokelele Wena, kabili twalalanda pa ku cingililwa kwa Muyayaya naimwe.” Natile, “Lelo, nakuba, nikwisa uko mwa Upokelele muli iiyo nshila?” Mwamona?

<sup>165</sup> Ena atile “Bushe mwali Upokelela *ukufuma* apo mwacetekele?” Bena baali abacetekela, kabili balikwete ukubilikisha no kusangalala na fimbipo ifintu. Bena baali tabalati bapokelele Mupashi wa Mushilo. Paulo atile baali tabalati bapokelele. Mwamona? “Bushe mwalipokelela Mupashi wa Mushilo ukufuma apo mwacetekela?”

Batile, “Ifwe tatwaishiba nga cakutila kwaliba Mupashi wa Mushilo.”

Atile, “Nomba ni munshila nshi mwabatishiwilemo?”

<sup>166</sup> Batile, “Ifwe twalibatishiwa.” Lelo mubufi, mwamona. Eico balibatishiwe, nakabili. Nacilungama.

<sup>167</sup> Nomba moneni ici nomba, ukuti aba abanakashi bakashimikila, batontonkenye ukuti baali nokusenda amaka yabo. Lelo cena mukupwililika tacasuminishiwe na Lesa ukucita ico. Kabili lekeni . . .ilyo tulifye pali lino isambililo pano, aba abanakashi, mwamona. Kabili ca, nomba, atile, “Nga kuli umuntu pakati kenu, uwaba uwamupashi, nangu kasesema, lekeni asuminisheko ukutila ifyo Ndemba Mafunde yakwa Shikulu. Lelo nga cakuti ali uushaishiba, lekeni abe uushaishiba.” Kabili efyo i . . .ili ihema talyaiminina pakulashika bakashimikila banamayo, ba dikoni banamayo, nangu icintu icili conse ifyakuti namayo abomba nge ofishi muli cino chalichi, ni pantu aya Malembo yalambalala apa kabili caliba pawelu.

<sup>168</sup> Nomba, Baibele yalilandile ukutila, “Abana benu abaume nabana benu abanakashi bakasesema.” Nomba, bushe ishiwi lya *kusesema* lipilibula cinshi? Lifwayeni. Ku “landa icintu cimo, pesamaba ya kusubwa,” nangu “ukusobela icintu cimo.” Lishiwi ilipangwa na masihiwi yabili.

<sup>169</sup> Kwatifye ku *shilishiwa* kupilibula “ukuwamishiwa, kabili ukubikwa pambali kukubomba.” Mwamona? Nangu, lishiwi

lipangwa namashiwi yabili, ukupilibula ukucila pacintu cimo, nga fintu twakwata ayengi mucu Ngeleshi cino.

<sup>170</sup> Kwati, kuti twalanda ishiwi “board.” Ukuba, kuti *board* yapilibula inshi? Mwatila, “Ukuba, alepilibula ukuti alilipile *board* [ukunina] kwakwe.” “Iyo, tacitile ifyo. Alepilibula ukutila *bored* ena [alitulile] icipunda.” “Iyo, tefyo acitile. Alepilibula ukutila *bored* [alemuletela icitendwe] ena.” Nangu, mwamona, lishiwifye, ufwile wishiba ifyo ulelandapo. Mwamona?

<sup>171</sup> Kabili efyo caba neshiwi lipangwa namashiwi yabili, uko, “Abana benu abaume nabana benu abanakashi bakasesema.” Nomba, inshilafye ifyo Lesa. . .

<sup>172</sup> Uyu Baptisti atile, “Ukuba, twalipokelela Mupashi wa Mushilo.” Natile. . . “Nomba nga twacetekela ici.” Natile. . . Nomba moneni, atile, “Lesa apele Abrahamu i. . .” Atile, “Abrahamu alicetekele Lesa.” Iyo enshila acibikilemo. Atile, “Abrahamu alicetekele Lesa kabili cabikilwe pali ena kubulungami.” Nibanga baishiba ukutila ico cishinka? Nomba lolesheni ifyo—ifyo caba ica anguka Satana ukucipekelesha pali munyina. Mwamona, cabafye ica anguka. Nomba, ayo Malembo.

<sup>173</sup> Munyina, Ndekweba, muli ici pano, uli nokusubwa ifyo taulaingila muli ici. Ufwile waingila muncende iyankama nokupepa. Abantu batila, “Mulandunshi tawila kunse nokuya mona abantu?” Munyina, nga uli nokulanda nabantu nangu ukubafunda, ufwile waikala weka, na Lesa, pakashita akanono, ifyo taulaingila muli cilya icintamba. Mucine, mwamona, pantu Satana alicenjela, ukucenjela nganshi.

<sup>174</sup> Atile nomba, moneni, atile, “Abrahamu alicetekele Lesa, kabili cabikilwe pali ena kubulungami.” Ico nacilungama. Atile, “Nomba, nifinshi Abrahamu engacita lelo ukucetekela?”

Natile, “Ifyo efyofye engacita.”

<sup>175</sup> Atile, “Nifinshi fimbi mwingacita nangu umuntu onse engacita lelo ukucetekela?”

<sup>176</sup> Natile, “Ifyo efyo twingacita. Lelo lolesha, munyina, nomba Lesa aliwikishe, nangu ukusuminishako icicetekelo cakwa Abrahamu. Alimupele icikakatikilo, icishibilo cakusembulula, ngecishibilo cacipangano. Mwamona? Alimupele. Atile, ‘Nomba Abrahamu, Naishiba icicetekelo cobe, eico Nalakupela icishibilo nomba ukutila Ninkupokelela iwe.’”

<sup>177</sup> Eico Asembulwile Abrahamu, kabili ico ecaali icikakatikilo ca cipangano. Kabili na nomba muli buno bushiku. . . Nomba, umwanakashi taalimo muli cilya cipangano; kano umwanakashi uwaupwa. Mufwailishe, tasembulwile umwanakashi; eico, cena caali no kwisamo, eico ena no mulume wakwe baba umo. Bena tabali nakabili babili; baali umo. Nibanga baishiba ico? Amalembo efyo yalanda. Eico, ena pa kupwa, nomba ena—ena baba umo. Kabili kabiyeni pano no kulolesha muno muli

Timote, alaanda icintu cimo cine, atila, “Nomba ukwabula ubufi ena akapusukila muku fyala abana, nga cakuti atwalilila mu cicetekelo kabili na mu mushilo namu kuicefya konse.”

<sup>178</sup> Nomba, lelo nomba, ukusembululwa kwamu Cipangano ca Kale kwali mu mubili, lelo muli ici Cipangano Cipyu, Yoeli atiile, “Nkapongolwela u Mupashi Wandu pa bantu bonse, kabili abana abaume na banakashi benu ba kasesema.” Nomba, ishiwi *ukusesema* talipilibula ukufunda. *Ukusesema* cilepilibula limbi “ukulanda ifyo wapitamo, pesamba lya kusubwa,” nangu “ukulandila libela ifintu ifyo ifili noku citika.” Kabili twalishiba ukuti kwali kasesema umwanakashi mu Cipangano ca Kale. Bena tabalelandila mu cikulwa, ukulandila mu chalichi, mu lukuta, nga kafundisha. Lelo ena, Anna, nabengi mwi tempele, baali niba kasesema banakashi, kabili bena bali...Miriamu aali ni kasesema mwanakashi, nangu icintu cimo icaba ngefyo. Ena aalikwete u Mupashi pali ena, ico ca cine, lelo ena alikwete apakupelela. Abanakashi kuti baba bakasesema ilelo, mukupwililika; lelo tekuba bakafundisha, kabili nefyaba ngefyo, kuno kunuma ya cintamba. Ngawacita ico, iwe wapanga—iwe wapanga Baibele ukuisusha palwa Iko. Baibele teti ilande icintu cimo *pano*, kabili na cimbi icintu kulya *pano*. Cena cifwile ukulanda icintu cimo cine inshita shonse nga teifyo Cena tacili i Cebo cakwa Lesa. Mwamona? Eico, “Abana benu abaume kabili nabakashi benu ba kasesema,” cilepilibula ukuti bena limbi “bakalandila libela” nangu “ukupela ubunte.” Nomba, imwe mufwailishe ico, kabili mubule ibuuku ilondolola amashiwi yamu Baibele no kumona nga cakuti ico tacilungeme. “Abana benu abaume na banakashi benu ba kasesema.”

<sup>179</sup> Nomba, Baibele pamo ilanda palwa kwa ulya mwanakashi uwapashenye palwakwe, eico, nangu ukulanda ukuti ena... Ici kuti cabomba kuli bonse babili ichalichi ca Katolika, kabili kuti cabomba pamo ne...neli sambililo linono ilyo twalalandapo nomba. Natwisule tuye kwi Buuku lya—lya Kusokolola, kabili tuye pa—pa chapitala 2 ne versi lya 20, ilyo tulufye pano mupepi nalyo, ukuti mwingamona pano kabili nokumona ifyo ciwa abomba, ukupitila mukulanda muli shino nshiku shakulekelesha ico icili nokucitika, ifyo ifi fili... ifyo uyu umwanakashi aali nokuba. Ibukisheni, ichalichi ca Katolika mwanakashi. Efyo twacibelenga nomba line, teifyo twacibelenga? Kutikeni kuli ici nomba, ifyo Cena cilelanda. Ukusokolola 2:20, “Nomba nangu cibe ifyo...” Ena alelanda kuli ici chalichi caku Thyatira, mwamona, “Nomba nangu cibe ifyo...” Ulo ulwali ni nkulo-yapakati iya chalichi kulya, lwapitile mu Nshita ya Mfifi.

Nomba nangu cibe ifyo *Ninkwata ifintu ifinono ukulola kuli iwe, pantu wasuminisha ulya mwanakashi Yesebele, uyo aita umwine kasesema mwanakashi, ukufundisha kabili...nokubeleleka ababomfi bandi*



kabili *nokucita* ubulalelale, *kabili nokulya ifintu ifyaipailwa* ku *tulubi*. (Mwamona?)

<sup>180</sup> Nomba, nga kuti mwamona, moneni ishi nkulo sha aya ma chalichi, ninshi twalaisalila. Kabili nomba mu lucelo tuli noku bulapo fimo ifi ifintu fimbi. Moneni. Mu. . . Pesamba lya—lya fyakutekapo inyali ifya golide ifye hema lyaba Yudah mukati, umukate ushatutumuka na fimbipo, mwali ifyakutekapo inyali ifya golide. Bonse mwalishiba ifyo. Mwamona? Kwaaba inkulo shama chalichi cine lubali. Ico cilelanda pa nkulo cine lubali ishama chalichi, ulubuto. Nomba ngakuti mwamona mu Kusokolola 1, tulesanga Yesu naiminina pakati ka nkulo shama chalichi cine lubali, ifyakutekapo inyali cine lubali ifya golide, lintu apilibwike amwene Umo ngo Mwana wa muntu, naiminina, nafwala ifya ifyo caali. Caali ni Nabwinga uwaiminine mufyakutekapo inyali, naisula amaboko.

<sup>181</sup> Nomba, mu Cipangano ca Kale, bale bula ifi. . . iyi imo inyali, nokwasha, nokubula imbi inyali ukwashishako iinankwe, ukwashishako ilya imbi, imo ukwashishako iinankwe, filya fine, mpaka baasha fyonse ifyakutekapo inyali cine lubali.

<sup>182</sup> Nga cakuti mwamona ku kutampa, lintu Lesa atampile ukubombela paba Yudah, kabili nokupita mu nkulo ya golide. Kabili nomba inkulo yamfifiiya ficitwa fyaba Yudah, Lesa aali pamo naba Yudah, mukuteka kwakwa Ahabu. Kabili ngakuti mwamona, ukubelenga shilya inkulo shama chalichi kulya, Ena abwelelemo ku numa nakabili. Ena atiile, nomba, “Ifintu ifinono ifyapitapo,” kabili atiile. . . Nomba, mulya mwine mu Nkulo ya Mfifi, ikana limo nemyanda amakumi yasano imyaka kulya, nangu pa nshita yakwa Ahabu, icakubalilapo, kabili naba Yudah. Inshita yabipisha iyo bakwete, lintu Ahabu aupile Yesebele kabili nokuleta ukupepa utulubi mu Israel, kabili nokupanga abantu bonse ukulapepa imipepele yakwa Ahabu. . . ukukonka ka lesa kakwa Yesebele. Mule ibukisha, bena babulile, balimbile ifimuti, nokonaula ifipailo fyakwa Lesa. Kabili Elisha abilikishe, no kulanda ukuti “ewali umofye,” na Lesa akwete imyanda cine lubali abo abashafukamine amakufi yabo kuli Baalimu nomba. Mule ibukisha ico? Ico eakupashanya ica cilya i Chalichi casalwa ukufuma. Mwamona palya? Moneni ifyo cena cili?

<sup>183</sup> Nomba, muli ici chalichi, ngakuti mwamona i chalichi cakubalilapo, i chalichi cakubalilapo, i chalichi caku Efese, caali chalichi icikalamba. Atiile, “Iwe naukwata ulubuuto, nomba.” Kabili nga cakuti mwamona cila chalichi, catampile ukulashima, ukushima, ukushima, mpaka lwafika naku Thyatira. Nomba, ilya myaka ikana limo nemyanda isano. Nomba Aishile fumina ku lubali lumbi, “Kabili iwe ukwetefye ulubuuto ulunono. Ukoshe apakalamba ico cintu ukwete, apaali icakutekapo inyali cobe bafumyapo.” Kabili caishile ifyo fine

cileikila ukufika ku nkulo ya chalichi ca Philadelphia, kabili no kwingila mu nkulo ya chalichi ca Laodekeya.

<sup>184</sup> Nomba, pano epali icisuma. Oh, owe! Nalitemwa ici, Munyina Smith. Mwamona, lolesheni pali ici. Nomba, muli *iyi* nkulo ya chalichi, nga fintu twapitilemo. . . Nomba moneni ici. Inkulo ya chalichi iyakubalilapo yali ni Efese, inkulo ya chalichi iya bena Efese. Nomba, cila imo pali isho inkulo shama chalichi, mpaka cafikile kuli *iyi* imyaka fiftini andeleti, nga kuti mwamona. . . Muyebelega nga mwaya ku ng'anda mu nshita ya bushiku, nga cakuti mwakwata inshita, nangu mukwangufyanya mu lucelo, ilyo tamulaisa ku chalichi, mu chapitala ya 1, 2 na 3 iya mu Kusokolola. Muli nokusanga ukuti, cila imo palisho nkulo shama chalichi, Atile, "Wakwata amaka ayanono, kabili tawakana i Shina Lyandi," mpaka Ena afikile kuli *iyi* myaka fiftini andeleti aya Thyatira, iya Nshita ya Mfifi. Nomba Aishile fumina ku lubali lumbi, nokutiila:

. . . iwe walikwata *ishina ukuti* uuli no mweo, lelo *walifwa*.

<sup>185</sup> Kabili ifi, tapali nangu cimo pali ishi nkulo sha chalichi, shimbi, isho nangu inkulo ya chalichi ca Philadelphia, tayabulilepo lilya i Shina nakabili. Tayabulilepo lilya i Shina, pantu lwena lwalifuminemo pali ilya nshita. Nomba, oh, efyo ifwe tufwile twabika pali ifyo fya kufundisha fya bufi nomba, palya pene, ukulangisha imwe ukuti ni mayo, ichalichi ca Katolika, nyina wa fyonse, ifyo ena aba "nyina, icankama, Babyroni." Kabili ifyo efyo caba, lolesheni, *iyi* nkulo ya chalichi pano lintu ena afuma, akwete ulubuto ulunono, nomba ena atwalililefye ukuya aleshibantukila, ukushibantukilako, kabili nomba aisa ingila mu kabungwe ukubwelela palya pene, muli *iyi* imyaka ikana limo nemyanda isano. Kabili nomba aisa fuma, tekuba nge Chalichi cakwa Shikulu Yesu Kristu, lelo nge chalichi ca Katolika. Cinshi ico Luther afumine? Nge chalichi caba Lutherani. Cinshi ico ba Baptisti bafumine? Nge chalichi caba Baptisti. Te Shina Lyakwe, te Shina Lyakwe; *ishina* limbi, "walikwata *ishina*." "Pantu takwaba *ishina* limbi ilyapelwa pe samba lya Muulu umo mwinga pusukila, kanofye mwi Shina lyakwa Yesu Kristu." "Walikwata *ishina* ukutila iwe uuli wa mweo, lelo iwe walifwa," ifyo efyaba neco cilonganino.

<sup>186</sup> "Oh, Nine Presbyteriani," kabili iwe walifwa! "Oh, Nine Baptisti," kabili walifwa! Ubafye no mweo ilyo waisa muli Kristu Yesu. Ico nacilungama. Kabili no lubatisho lwenu ulwa mu menshi ulwabufi; lubatisho lwa bufi, ulwa kusansa, ulwakupongolwela, mucifulo cakukwingisha mu menshi; ukulanda "Taata, Mwana, na Mupashi wa Mushilo," mucifulo ce Shina lyakwa Shikulu Yesu Kristu. Fyonse ifyo ifintu fyabufi ukwikila panshi, Baibele ukulanda, kwati ku pongolwela muli cena ukuba icafinisha nga fintu caba. Kabili pano tulabasuminisha bwino, "Ukuba, ichalichi candi cacetekela

Muli *iyi* inshila.” Lelo Baibele yalandila muli *Iyi* nshila. Mwamona? Takuli ifintu fya musango uyo. Takwaba icintu caba ifyo.

<sup>187</sup> Kabili tamwaba incende pamo mu Baibele apo batalile bafumya ululimi elyo balya Ulukalistia, na shimapepo anwa waini kabili nokwita cena Mupashi wa Mushilo. Tabatalile mu Baibele ukuposhanya amaboko no kupela ukuboko kwe senge nokwita cena Mupashi wa Mushilo. Takwali nangu umo ukwima no kulanda ukuti, “Nomba Ndi uwacetekela,” no kupokelela Mupashi wa Mushilo. Nga calicitike, pano mu Milimo ya batumwa 2 nga cabelengelwe muli *iyi* nshila, “Kabili ilyo u Bushiku bwa Pentecosti bwaishile mumwisulo, munshita ilya mwaishile shimapepo waci Roma, kabili ne nteneshi iyapilibulwa. Aendako pamuulu, nokutiila, ‘Imwe bonse fumyeni indimi shenu nukulya Ulukalistia, mu mulalilo wakubalilapo.’” Bushe iyo teti ibe inshila iya kubelengelamo Imilimo ya batumwa 2?

<sup>188</sup> Ukuba, naimwe bene ba Protestanti lumo lwine mwalilingana nabo. Mulesa palya nokutiila, “Nomba nga twaisa kuli imwe ba Methodist; pakubabika kukuboko kwakulyo, ukubapela ukuboko kwakukulyo ukwesenge, ne myeshi mutanda iyakubamona nga nabalinga.” Nipesa apo mwabelanga ico mu Milimo ya Batumwa 2? Mwamona? Nipesa apo mwafumya ico? Mwamona?

<sup>189</sup> Cena calanda ukuti, “Lintu baali bonse mucifulo cimo, kabili na mukumfwana kumo!” Takwaishile nangu ni bishopo ukwisa cita *ici*, kabili takwaishilepo nangu ni shimapepo nokucita *ici*. “Lelo kwafumine iciunda ukufuma mu Muulu ngo mwela uwamaka ukupita mukwangufyanya, kabili Waiswile mu ng’anda yonse umo baikele.” Iyo ine enshila bena ba Upokelelemo, ee, mukwai, ngo mwela wamaka ukufuma ku Bukata. Tekufuma mu musebo nangu ukufuma ku cilonganino cimo.

. . . iwe walikwata *ishina ukuti* uuli wa mweo, lelo iwe *walifwa*.

<sup>190</sup> Mwamona, amasambilisho yenu ne filonganino fyalicingilila Lesa ukuba ukutali nge fyo, mpaka, “Twacetekela *ici*, kabili twacetekela ukuti inshiku sha fisungusho shalipita akale.” Ni kasesema wa bufi uyo uulanda ifyo. Ena ni kasesema wabufi uukweba ukuti, “Iwe kuti mwaposhanyafye amaboko kabili nokupokelela Mupashi wa Mushilo.” Ena ni kasesema wabufi uukweba ukuti, “Iwe kuti wapokelela Mupashi wa Mushilo lintu wacetekela.” Ni kasesema wabufi uukweba ukuti, “Ufwile bakupongolwela amenshi nokukusansa mucifulo ca kubatishiwa.” Ena ni kasesema wa bufi uyo uukweba “ukubatishiwa mwi shina lyakwa Taata, Mwana, na Mupashi wa Mushilo,” ilyo takwaba na Malembo ya paali ico muli Baibele.

Ico nacilungama. Tamwaba Amalembu mu Baibele ayo aya kweba ukubatishiwa, apo umuntu nangu umo atalile abatishiwa, mwi Shina lyakwa Yesu Kristu epela. Bekafye, abasambi bakwa Yohane; kabili bena balibwelele no kubatishiwa cipya cipya, mwi Shina lyakwa Shikulu Yesu Kristu pa kupokelela Mupashi wa Mushilo. Ico nacilungama. Nomba, ico tesambilisho lyakwa Yesu Epela. Nalishiba isambilisho lyakwa Yesu Epela. Ilyo telyo. Ilyo li Sambilisho lya Baibele. Ico nacilungama.

<sup>191</sup> Eifyo fine. Cinshi ico mwalacita neco? Apo epaali nyina wenu. Apo epaali nyina wa ayo amasambilisho.

<sup>192</sup> Nomba, nga cakuti mwalolesha mulya mwine mu Baibele munjebe apo umuntu umo ba musanshile amenshi. ba Methodist, ba Presbyterian, ba Katolika, njebeni apo umuntu umo bamusanshile amenshi, mu Baibele. Njebeni apo umuntu umo bamupongwelwele amenshi mu Baibele pa kwelelwa kwa lubembu. Landeni ico. Bushe kuti mwacisanga ico? Nga kuti mwacisanga, iseni kuli ine, kabili Nala enda muli uyo musebo pamo necishibilo pa numa yandi nokutiila, “Kasesema wa bufi! Ine naliluba.” Nangu, ukusanga incende imo mu Baibele yonse apo umuntu umo abatishiwe mwi shina lyakwa Taata, Mwana, na Mupashi wa Mushilo, umusango eite pasenti pali imwe mwabatishiwe. Mfwaileni i Lembo limo apo umuntu umo abatishiwe muli iyo nshila, kabili Nalabika icishibilo pa numa yandi, “kasesema wa bufi,” no kwenda mu musebo pamo na cena muli *ngefi*. Kabili nangenani apo umuntu umo abatishiwe mu Chalichi cipya, uyo uushali nokwisa batishiwa nakabili, te. . . te mwi shina lyakwa “Yesu” epela, lelo mwi Shina lyakwa Shikulu Yesu Kristu uwesu. Ico nacilungama. Moneni nga cakuti ico tacilungeme.

<sup>193</sup> Kabili, pano, cinshi ico? Ena aali ni nyina waba cilende. Cinshi camulengele ena ukuba cilende? Cinshi camulengele ena ukuba iuule? Lisambilisho lyakwe! Cinshi calengele bena ukuba ba cilende? Lisambilisho lyakwe!

<sup>194</sup> Kabili uyo emulandu tatwasumina pamo ne filonganino fyabo kabili nefyo bacetekelamo. Twaikala abawama pamo neyi Baibele. Nshishibe mu busuma mwaikalilamo pamo na Cena, lelo mwalisambilishiwa na Cena, nangu cibe ifyo. Ico nacilungama. Ico cili kuli imwe. Ine teti milenge ukwikala Cena. Ine ku myeba fye Icine. Uyo wine emulandu tatwabela icilonganino. Nshi ngafwaya—nshingafwaya ifwe ukuikowesha pa lwesu ukwingila mufintu fyaba ifyo, ukwiibika ku fya kucetekelamo fya musango ngoyo. Ine kuti nafwaya ukuba pamo naba kwa Shikulu abanono abasulwa. Kutu cawama naikala uwawama kabili uwabula ifiko ku Cebo cakwa Lesa, no kwiminina palya no kulanda ukuti, “Tapali umulopa wa muntu pafya kufwala fyandi.” E mulandu twikalila pa Branham Tabernacle. Uyo e mulandu tatwabela ba Assemblies. E mulandu ifwe tatwabela ba Oneness. E mulandu tatwabela

ba Jesus Only. E mulandu tatwabela ba Methodisti. E mulandu tatwabela ba Baptisti. Lyena lyabafye i—i hema linono pano. Tatwakwata icilonganino nakalya. Twaba abantungwa, muli Kristu. E mulandu twikalila mu musango twikalilamo. Kabili Lesa alitupala, Lesa ukutwafwilisha.

<sup>195</sup> Nomba, kuti twamyeba umulandu tuliila umulalilo wakwa Shikulu, ukumyeba umulandu tusambila-kumakasa, umulandu untu tatulekela ba membala ukulyako nga cakuti twaishiba ukutila baali mulubembu. Uyo emulandu, iyi imilungu ibiili nangu itatu, Njila ukufuma pali membala umo ukuya napali umbi, apo mukwata utunono utwakuilishanya utwabapo, pamo. Ukuya ukushingulunga, umo teti alalende naku munankwe umbi, ukuipitilila mu nshila kabili no kufumyako umutwe. Casoni pali iwe, we wanwako ulukombo lwa mapalo yakwa Lesa palici, icipailo pano, kabili nokumita ba munyina ne nkashi, nokuya pali lanya no kula ilandila ifibi pa munankwe. Tamwalinga ukwitwa abena Kristu ilyo muli muli iyo nshila. Nacilungama. Ufumeko kuli balamya; nga cakuti iwe teti ulandile umunobe icisuma, tawfwile ukulanda nakalya. Ibukisheni, Lesa akamupela imwe umulandu. Apo fye uyo musango wa mupashi uuli muli iwe, nawishiba ukuti tauli uwalungama na Lesa. Kabili nga cakuti taulecumfwa . . .

<sup>196</sup> Nga cakuti umuntu aali mu cilubo, kabiye kuli ena no kuwikishanya. Nga wakana ukuwikishanya, kabiye no muntu umo pamo naiwe. Te cakusunguka ukutila Lesa talekandila i Chalichi Cakwe, pantu imwe tamulecicita icalungama. Mucifulo kuya pali lanya nokulanda palwakwa uyu umo, pa cacitike, kabili no tunono utwa bufi nefyaba ngefyo, ukushinguluka mu musango ngoyo. Mucifulo cakucita ico, mulandu nshi tamwingacitila ifyo Baibele yalanda? Nga munyina umo asangwa mu cilubo, kabiye kuli ena nokumona nga cakuti teti muwikishanye nankwe. “Ukuba, nomba, ancitile!” Nshilesakamana ico acitile, kabiye kuli ena nangu cibe ifyo! Cena tacalanda ukuti ena kwisa kuli iwe. Iwe kabiye kuli ena nga nalufyana. Watiila, “Ukuba, ewali mu cilubo. Alekabila ukwisa kuli ine.” Ifyo tefyo Baibele yalanda. Baibele yalanda ukuti iwe ufwile ukuya kuli ena. Nga nalufyanya, iwe kabiye kuli ena.

<sup>197</sup> Kabili nomba nga akana ukumfwa kuli iwe, nomba senda umuntu umo uye nankwe, nga kambone.

<sup>198</sup> Kabili nomba nga akana ukumona ulya kambone, nomba ulande ukutila, “Nomba nalasenda Kakumba obe.” Nomba wamweba nao, atiila, “Ndi nokulanda ico ku chalichi, kabili munshiku amakumi yatatu ukufuma nomba, nga cakuti imwe mwebabwananyina tamumfwene pali ico . . . Uyu munyina pano alefwaya ukuwikishanya. Iwe ulekana ukucita ico. Kabili nga wakana ukucita ico munshiku amakumi yatatu, nomba cinshi cili nokucitika? Kukufumya pakati kesu.”

<sup>199</sup> Baibele yatiila, “Nga akana ukumfwa ku chalichi, nomba lekeni abe kuli imwe ngo musenshi kabili umusangushi.” Mwamona, nga cakuti munyina aali pesamba lya kucingililwa ne chalichi, u Mulopa wakwa Kristu ule mucingilila ena. E mulandu tatufwaila i chalichi ukwendela munshila cicitilamo. Nomba, cisuma, *Ili* Lisambilisho lyaba Bap-...ilya chalichi yaba Baptisti, nangu Branham Tabernacle pano, nga cakuti wacicita cena. Mwamona, mulandu ninshi teti . . .

<sup>200</sup> Wafika pano, watila, kucakumwenako, abaume babili, nga Leo na Ine. Bushe kuti mwansenda . . . Kabili Natila, “Ukuba, ali—ali ndufyenye.” Ico tacilepanga ubupusano. Mfwile ukuya kuli ena. Ukuba, ni membala we chalichi ici. Ali—alisanguka umwina Kristu. Alilya umulalilo uno kulubao lwakucintilishako naine. Kabili twalibatishiwa mwi Shina lyakwa Shikulu Yesu. Ukwenda abalungama, nga bamunyina, pacinso caumo nomunankwe, nomba icintu cimo cacitika.

<sup>201</sup> Ico te muntu. Nainte pasenti mu nshita ishingi ni ciwa ewisa pakati ka bantu. Cena te bantu. Ni ciwa. Kabili nga mwaleka ciwa acita ico, iwe ninshi uleonaula munyina obe. Ico nacilungama.

<sup>202</sup> Ukuba, icintu cimo nacilubana pamo na Leo na Ine; natuye nokupwisha ubwafya bonse. Kabili nga cakuti wamona ukutila palipo icintu cimo, wena mulimo obe ukwisa kuli ifwe, na ifwe twatiila, “Bonse babili mwe balumendo iseni pano capamo. twalalungika ubu bwafya bonse.” Nomba, lyena, ilyo cafika apo, kabili apo mwaisa sanga ukuti, nomba, ifwe twafika apa. Natiila, “Ukuba, icakubalilapo, nga cakutila ifwe—ifwe twafilwa ukumfwana, ninshi tufwile ukwisa ku chalichi muli uyo musango.”

<sup>203</sup> Kabili nomba nangu—nangu tamucitilepo nangu cimo palwa ubo bwafya, cibe, u Mulopa wakwa Yesu Kristu nautucingilila ifwe bonse babili. Mwamona? Lelo nomba lilya—lilya ipwa londa lyakale lili nokutampa ipwa londa limbi, kabili lilya ipwa londa lili nokutampa ipwalonda limbi, kabili icintu conse cili nokulwala, monse monse mu chalichi conse. Nomba mwaisafika pa cifulo apakuti muli mu chalichi, kabili mwaba fye umwatalalila, mufwile mwaletamo kawamya ukwisa fumyamo ifipapatu fya menshi makasa ifya kosa, ilyo ulukuta talulaingila mukati. Nomba, namwishiba ukutila ico nacilungama. Kabili ukutalalila! Umuntu umu ukwikala, namwishiba, kabili abafye uwakukana landa icintu nangu cimo. “Ukuba, twali aba mupashi.” Nomba, cinshi cacitika? Mwabutwike bwino, bwafya nshi bwacitike? Mwamona, imembu shenu eshamipatula. Lesa akamupela umulandu palico, mweba bwananyina. Nomba Nalalungika ici cintu bwino.

<sup>204</sup> Tapali icilubene kuli ine, tapali icilubene kuli Leo; ni ciwa euli pakati kesu. Ico nacilungama. Buleni ico cintu

no kucilungika bwino. Kabiye kuli ena. Nomba ngaakana ukumfwa, nangu Nakana ukumfwa, munshila yonse cibebelemo, no kucitwala ku chalichi. Nga cakuti akakana ukwisa ku chalichi ukwisa wikishanya mu nshiku amakumi yatatu, ninshi ena afuma mubucingo bwakwa Yesu. Twa mulekelako. Ico bwino bwino fye eflyo caba. Nomba mufwile mwamona ifyalacitika. Lekeni Lesa acite ukukanda. Imwe namufumyapo amaboko yenu. Imwe namucita icisuma ico mufwile ukucita. Nomba lekeni Lesa abe nankwe pa kashita akanono; Ena aali no kumupela kuli ciwa. Aali nokwisa nomba. Ngateshile, umweo wakwe waba mukashitafye akanono.

<sup>205</sup> Muleibukisha mu Baibele, mwali munyina ulya uwakene ukuba uwalungama na Lesa? Nibanga baleibukisha uyu umulandu? Ena aleikala pamo na nyina walemusunga, kabili bafililwe ukumulungika. Paulo atiile, “Mubuleni nokumupela kuli ciwa, ku konaulwa.” Mulesanga, mu Kolinti Wacibili bali mulungike bwino.

<sup>206</sup> Nalikwata munyinane, cibusa umusuma, Nintemwa ukumulumbula pano ishina lyakwe, ena munyina ni kashimikila. Kabili uyu munyina kashimikila, ishina lyakwe ni Munyina Rasmussen. Mwe bengi ba kapyunga mwe bekele pano muno mubushiku, ishina lyakwe lili pa mapepala yenu. Niulya ashimikila ku-filonganino fyonse ukufuma ku Chicago. Kabili lolesheni. Ena alikwete umwana umwaume, kapyunga, kabili aile nokuya upa umukashana waku Katolika, eflyo batampile muli uyo wine musango. Kabili ena ici cine eco aali nokucita *ici, nacilya*, na *cimbi*, na—na fyonse; aponene mubwafya bumo. Kabili wishu wakwe aile kuli ena, atiile, “Nomba lolesha, we mwana, bushe wala wikishanya?”

Atile, “Taata . . .”

Ena aitile i chalichi cabo nge bumba lyaba kakunkuluka-wa mushilo, na wishu wakwe. Atiile, “Nomba, lolesha, bushe walalungika cilya cintu bwino neci chalichi?”

<sup>207</sup> Atiile, “Nomba, taata, imwe nimwe bataata bandi, kabili Nshilefwaya ukuba mubwafya naimwe.” Ico nacilungama.

<sup>208</sup> Aile nokuya leta umu pali ba dikoni nokuya nankwe ku ng’anda yakwe. Atiile—atiile, “Wesley, Ndefwaya ukulanda naiwe.” Atile, “Bushe uuli nokupwisha ici cintu ne chalichi?” Kabili amupela ubwasuko bwa mashiwi-yabili ngefyo. Atile, “Ibukisha, Wesley, Nine kakumba wa cilya chalichi. Ndi wiso obe, lelo Nalacita ico Lesa anjeba ukucita. Nakupela inshiku amakumi yatatu ukulungikamo ico ne chalichi, nangu tuli nokukufumya mu Kubapo kwakwa Lesa. Iwe uuli mwana wandi umwaume; ulya Mupusushi wandi.” Atile, “Nalikutemwa. Kabili walishiba ukuti Nalikutemwa, Wesley. Ine kuti nafwa nomba line pali iwe. Lelo ufwile waba uwalungama pamo ne Cebo cakwa Lesa. Mwamona?” Atile, “Ine ndi kakumba. Ndi kacema

wa ulya mukuni. Kabili nga cakuti iwe uuli mwana wandi nangu onse untu iwe uuli, ufwiye ukwendela pamo ne Cebo cakwa Lesa. Nga iwe wakana ukucita ico, ninshi Nshilingile ukuba kacema Wakwe.”

209 Mulumendo, uyo e kakumba. Uyo e muntu. Bushe tauletontokanya ifyo? Uyo e mwaume. Aebele umulumendo wakwe ico. “Cena cali mucenene,” atiile. Lelo atiile, “Cinshi? Ninani uwala cenwa, umuntu, nangu ukucena Kalubula? Eico,” ena atiile “nomba twatwalililepo.” Kabili atiile, “Ena acite ico. Kabili ifwe. . . Naebele i chalichi.”

210 Atile, “Umwana wandi umwaume, Wesley, akana ukumfwa kuli ine muli uyu mulandu. Akana nokumfwila dikoni. Imwe mulinte pali ici, Munyina *Wakuti-na-wakuti?*”

“Ee, epo Ndi.”

“Cisuma. Pa eiiti koloko pa Mulungu ukakonkapo, imilungu ine ukufuma nomba, nga cakuti takalungamike ico pamo neci chalichi, ifwe tukabika Wesley, umwana wandi umwaume, kuli ciwa ku konaulwa kwa mubili. Uyu u Mulopa, u Mulopa wa. . . wakwa Yesu Kristu, kabili neci chalichi tacakamucingilileko ena nakabili.”

211 Kabili bulya bushiku bwafikile. Nokwiminina pa cintamba, atiile, “Ena ashala naba mineti babili.” Inshita yafika. Ena atiile, “Nomba, nga fintu umwana wandi, Wesley Rasmussen. . . alandile kuli luno lukuta, nakuli Imwe, mwe Lesa uwa Maka yonse: Ifwe twalicyita fyonse ifyo twingacita, umwabela i Fyebo Fyenu kabili ne fipope ifya Mwana Wenu—Wenu, Umulubushi wesu, aali tuusha. Ifwe nomba, Nabula umulumendo wandi, neci chalichi pamo naine, twamupela kuli- . . . ciwa, ku konaulwa kwa mubili wakwe, ukutila umweo wakwe ukapusuke.” Ifyo fyonse efyalandilwe. Tapali nangu cimo ica citike, pa mulungu umo nangu ibili, limbi umweshi umo nangu ibili.

212 Mubushiku bumo, Wesley mukalamba aali lwele. Kabili lintu alwele, atwalilifye ukulwalilako. Aatile dokota. Dokota aishile nokumupima. Akwete impepo iyali umwanda umo na fisano. Taishibe ne calengele ifyo. Ena atwalilifye ukulalwalilila. Dokota atiile, “Mulumendo, Nshishibe icacitika kuli iwe.” Ena taishibe nefyakucita. Atiile, “Twalaita uwakanshiwa uwaibela.” Baitile uwakanshiwa uwaibela, uwakanshiwa uwaibela aishile mulya. Bamusendele ukumutwala ku cipatala, bamupimine, ne fintu fimbi pamo. Kabili atiile, “Tekuti nkwebe iwe. Umulumendo alemoneka fye—fye ukufwa.” Umukashi wakwe aiminine palya, alelila na fyonse mu musango nga filya fine. Kabili na bana baiminine nabashinguluka ubusanshi na bonse mu musango ulya wine. Atile, “Alefwa. Epela ifyo fine.” Atile, “Ukutunta kwa mutima ne mipemene, fyaleilakofye panshi inshita yonse.”



213 Atile, “Njitiileni ba taata.” Oh, ee. iyo enshita yakucitilamo ico. Ifyo efyo. “Iteni ba taata.” Kabili naba wishi babutukile ku cipatala, bwangu bwangu, ukuya mumona. Atile, “Bataata, Nshishibe nomba, lelo Lesa aleumfwa amashiwi yandi. Nde lungamika ifintu fyonse bwino. Nde lungamika fyena bwino. Ee, Ndecita ifyo.” Ee, mukwai, munyina. Palya pene ukupema kwakwe kwatampile ukubwelela pafyo kufwile kwaba ukutuntulu.

214 Kabili ubushiku bwapa Mulungu wakonkelepo, ena aishile iminina ku chalichi. Atile, “Nabembwike ku cinso cakwa Lesa mukubapo kwa ici chalichi. Nakene ukumfwa ifyebo fyaba kakumba. Na—Na kene ukumfwa ba dikoni pano.” Kabili atile, “Ndeipusha ici chalichi ukunjelako pa bubi ubo Nacita muli uyo musango.” Atile, “Lesa na nsungila umweo.” Nde mweba imwe, ena aimine bwino. Ee. Ifyo cena cifwile ukuba, mwamona. Mwamona? Iwe, nga cakuti kuti fye wacita ico munshila yakwa Lesa! Mwamona?

215 Nomba, mwamona, umusango ifwe tucitilamo, twalikwata umusonkano waba kalamba, kabili ifwe tutiila, “Ukuba, nomba, bushe ifwe kuti twasunga...” Nshilelanda pe hema, lelo Ndepilibula ifwe ba Protestanti fwe bantu. Twalikwata umusonkano wa bakalamba, kabili “Twatiila ico cinshi muletontonkanyapo palwa kwa Jones? Bushe cinshi ico muletontonkanya ico ifwe tufwile ukucita pali ena? Ndetontonkanya ena kuti aba membala umusuma naba Methodist ukucila ifyo aba naifwe.” Mwacumfwa. Ico, ico nacilubana. E mulandu tatukonkela intambi shabo. Naba bishopo bamo, ngefyo twingabeta bena (nabamo-bena... ni cinshi, ico bena mubeta? umuntu wapa district muli aba ba Pentecosti chalichi? “umukalamba wamumusumba”)—uku mwita mukati nokumona imibele yakwa uyu muntu.

216 Baibele yalitweba ifyo tufwile ukucita. E mulandu tatwangalila ne filonganino fyabo. Ifwe twikala abantungwa kuli ico cintu. Amen. Mwimfulilwa pali ico, bushe namufulwa? Tamufwile ukucita ico. Cisuma. Kuti nafwaya limbi ukukwata amepusho ayawamisha a yabushiku mailo. Lelo, ukuba, ico nacilungama. Mwamona? Ibukisheni. Mwishibe. . .

217 Ndelanda ici nomba. Mwe bantu bafumine muma chalichi ya filonganino aya pusana pusana, icilonganino cenu, kabili, munyina, Nshilelanda ukutula ukuti tamuli abena Kristu. Nshilelanda ukuti icilonganino cenu tamwaba amakana ya bena Kristu abatempikwa mulya. Nde eshafye ukulanda umulandu ico ifwe twabelwa icilonganino. Pantu Ine tekuti njiminineko kuli ico. Iyo, mukwai. Icine teti ncite ico. Bena balesha ukumyeba ifya kucita. Nga Lesa anjita ukushimikila i Mbila nsuma, ninshi Ine kushimikila Yena mu nshila Lesa alefwaya ine ukushimikilamo. Uyo emusangofye, umusango cena pano calembelwamo mu Baibele. Nga cakuti cena cakana ukulingana

pamo Neci, ninshi cena ico cili. . . Lesa aali nokumpingwilapo pali ico. Lelo nga Ine—nga Ine—nga Namona umumbulu uleisa, nangu umulwani aleisa, kabili nafilwa ukubasoka, kufyo Lesa alefwaya ine. Lelo nga cakuti Namisoka imwe, nomba ninshi cena cili kuli imwe. Mwamona?

<sup>218</sup> Ibukisheni, “Mulya munshiku shakushalikisha, ukuti inshita isha bwafya shili nokwisa, abantu bakaba abaitemwa abene, abayumfwa, abaitumika, abamiponto.” Mwamona, abamiponto, “Oh, bena libumba lya batumpa. Inshiku shafisungusho shapita kale. Takwabako icintu camusango ngoyo.” Ena ni kasesema uwabufi uwakale. “Nomba, twalishiba ukuti abanakashi besu balikwata amano yamo yene nga baume besu.” Ine nshilekanako kuli ico napanono, lelo Lesa muli Baibele yakwe atiila mwi musuminisha ku citamba. Ico caba—ico caba icisuma icalinga kuli ine, mwamona. Ico nacilungama. Cisuma. Mwamona?

Kabili atiile, “Ukuba, nomba, ifilonganino fyesu, twalikwata abengi abantu abasuma nga fintu mwakwata mulya mwi hema.” Nshilanda ifyo napanono, lelo Baibele ilasusha ifilonganino. Ico nacilungama. Kabili, eico, Nshilelanda ukuti tamwakwata bamembala abasuma mu chalichi cenu. Abo ababa abawama. Bena bantu abasuma. Abantu bamo abasuma, Ndabakumanya mupepi na bonse, ba Katolika no kupitafye muli bonse. Bonse bena pamo, Ndakumanya ba membala abasuma.

<sup>219</sup> Nomba, inshila tukaletelamo ici, cibusa, nga cakuti Shikulu atemwa, muli uku kusambilila ku kakonkapo ukwingi, limbi. . . Nka mwishibisha mailo mu lucelo nga cakuti tukatwalilila mailo mu cungulo nangu iyo, mwamona, ukucifumya cena. Umulandu tuleesha ukucita ici, Ndefwaya ukucileta pa cikomo nomba. Nomba, nga cakutila ulefwaya ukwisa no muntu umo pamo naiwe, uuli fye uwapokelelwa mukupwililika ukucita ico. Lelo ibukisha nomba, taufwile—taufwile ukuyafye ulefwaya ifilubo. Mwebeshile kuno. . . Ndelanda fye ku lukuta lwandi—lwandi, wamona iwe. Nshifundisha ifi kunse ya lukuta lwandi pano, pantu uyo mulimo na muntu umbi. Ukutila, ena ni kacema waulya mukuni. Kabili—kabili Ndifye. . . [Tapali amashiwi pali tepu—Kale.]

<sup>220</sup> Ukubwelela bwino ku Kutendeka, ena kuti apishamo bwino nokumona apo cena cili. Nomba tulebwelelamo ku numa ku Kutendeka, nokufwaisha umulandu walengele ukutila umwana wamucani teti engile mulukuta lwakwa Shikulu pa nkulo ikumi limo na shiine. Ifyo cena caba. . . Ico cifwile caba imyaka imyanda iine pali lulya ulubembu ukupwa. Ifyo tuli nokusanga ifyo bulya ubu—ubu lungami bwa bafyashi buya pa bana kabili abana, ifyo ico catampile mu Kutendeka, ne fyaba ifyo.

<sup>221</sup> Kabili imwe. . . nomba kuti mwamona ifyo ico, ukubwelelamo ku numa kulya, ukuti Lesa, ilyo umufula we sonde taulabako, ilyo akantu akanono takalamoneka, kulya ilyo

takulati kube no lubuuto ifyabeka tafilati fibeke, Lesa alishibe conse icibumbwa na fyonse ifyo ifyaali no kuba pe sonde. Bushe palipo umu pano . . . Uyo uushingalondolola ifyo ishiwi, kabili nokuliputaulamo lyena, kabili no kulanda ifyo ishiwi “ukusangwa konse konse” lipilibula. Cili kwati kupilibula kamela yobe ku—ku cintu icikalamba. Cena fye, ukufuma palya ukuyako, epelafye. Mwamona? Ukusangwa konse konse! Kabili tekuti tucite, mu mano yesu ayanono, ukumfwa ifyo Amano ayakalamba yengeluka. Mwamona, ifwe teti tucite ico. Imwe, imwe tekuti mucite ico. Mwamona? Lelo nga cakuti imwe kutifye mwamona, mwacikatilila mu Mupashi, imwe kuti mwacumfwila fye kulya ukutali. Kabili—kabili nomba nokubwelela mu Malembo, kabili muli nokumona nomba, mwamona, kunuma kulya ilyo no mufula we sonde taulabikwa.

<sup>222</sup> Nomba, Baibele yalanda ukutula Yesu Kristu e mwana wa Mpaanga wakwa Lesa. Nomba kutikisheni bwino, eico imwe bamo ngatamwakese mailo ukwisa umfwa cena muku sondwelela. Baibele yalanda ukutula Yesu Kristu e mwana wa Mpaanga wakwa Lesa uwaipaiwe ukufuma ku mufula we sonde. Bushe ico nacilungama? Nililali aipaiwe? Ukufuma ku mufula. Ilyo e sonde, nga cakutula lyena lyapangilwe ukufuma kwi bumba lya tuntu utunono utwatobaulwa, ukutintwa ukufuma ku kasuba kwishilya, ilyo kena takalaba ico. Ninshi, ilyo takulati kube akantu akanono ukufuma mu kubalilapo mu kasuba, nga cakutula ici caali icintu icalebengeshima ukufuma ku kasuba, ico icifwile ukuba umwanda ama billioni trillions trillions iyamyaka ukubwelela ku numa ilyo takulati kube nangu lumo ulubuuto lwa cakubeka, Kristu ewaipaiwe. Lintu amano yakalamba aya kwa Lesa yaiminina pa cintu cimo, ico ninshi cena cintu capwa ukupanga. Lintu Lesa alandile ukutula, “Nakube,” ico cena ninshi kale nacipwa. Nga cakutula cena casendele imyanda amabillioni imyaka ukubomba ukupwa, cena ninshi kale nacipwa lilya line Ena alanda ico. “Kabili lintu umwana wa Mpaanga aipaiwe ukufuma ku mufula we sonde,” Baibele imo ine, u Mupashi umu wine walembele no kutiila, “Amashina yesu yalembele mwi Buuku lya mwana wa Mpaanga ilya Mweo ilyo umufula we sonde taulabako.”

<sup>223</sup> Eico umuntu ulya uwalembele ulwimbo, “Kwaliba I Shina Lipya ilya Lembwa Mulya Mu Bukata,” ena aali kwete ubupilibulo ubusuma, lelo ena taali mu malembo. Mwamona? Lilya ishina lya lembelwe mulya mu Bukata lintu isonde. . . ilyo isonde talilati litampe. E lintu u umwana wa Mpaanga aipaiwe, amashina yesu yalembele mwi Buuku lya mwana wa Mpaanga ilya Mweo.

<sup>224</sup> Leken—lekeni ine mipele i Lembo limo ilinono fye. Bushe imwe kuti mwalolelakofye mineti imo? Cena caisafye mu mano yandi nomba. Ndefwaya Ine ukuyako kuli lyena. Nshi shininkishe bwino. Kabili nomba, Ndelomba ubwelelo

pakumisunga pa nshita ntaali iyi, lelo Naci mweba ukuti cena cilefika pakati kabushiku; iyo taibipile nganshi. Lelo Nde—Nde fwayafye uku—uku buula ici, i Lembo limofye palico.

Isuleni pamo naine kwi Buuku lya bena Roma, kabili Ndefwaya imwe ukubelenga ici pamo naine nomba. Nomba, natumone, abena Roma, nga kuti Ine kuti napasanga pena, ni palwa apa pene pano. Nomba lekeni tubule abena Roma 8 kabili—kabili lekeni tutampile pa versi 28 mu chapitala 8 wamu bena Roma. Kabili Ndefwaya imwe mubelenge abapepa mumitima pamo naine nomba. Kutikeni pano kuco fye Lesa alelanda nomba.

*Kabili ifwe natwishiba ukutiila ifintu fyonse fibombela capamo ku busuma kuli bena abo abatemwa Lesa, kuli bena abo aba . . . abaitwa umwabela ubufwayo bwakwe.*

*kuli abo ena aishibile libela, . . .*

<sup>225</sup> Ico cilepela ena . . . Bushe kuti mwabelenga pamo naine? “Kuli ena . . .”

*Kuli abo ena aishibile libela, ena pamo abasalile libela (cisuma) ukuba abaipelesha ku cipasho ca Mwana wakwe, ukutiila ena engaba ibeli pakati kaba bwana nyina abengi.*

*Ukucilapo abo ena asalile libela, bena ebo ena pamo aitile: kabili abo ena aitile, bena ena pamo abalungamike: kabili abo alungamike, bena ena pamo abakatamike.*

<sup>226</sup> Ukufuma ku mufula we sonde! Lintu Lesa aloleshe panshi . . . Nomba, Lesa tatungulula i ofeshi Lyakwe, tutiile, “Ukuba, nomba, Nala . . . Oh, cinshi ico twalacita nomba?” Mwamona? Takwaba icaba ngefyo . . .

<sup>227</sup> Ibukisheni, ukukana lungama, ulubembu, bulungami ubwapilibulwa. Ciwa tapanga. Bushe cila umo, bonse, mwaumfwa ico? Ilyo e Sambilisho lya ici chalichi. Ciwa tapanga. Ena apilibula ifyo Lesa apanga. Nomba, ukupilibula ni cinshi? Pano, imwe bonse mulemoneka abakalamba, abengi bene. Kutikeni kuli ici. Ifwe tuli bantu abaupana. Kabili imwe mwebaume abaupana na imwe mwe banakashi mulekala pamo nga abalume na bakashi, kabili na bena abanakashi baba cimo cine nga fintu baali . . . Bena ni bana cisungi nga cakuti iwe waikala pamo no mulume obe. Ico nacilungama. Nomba, ico calisuminishiwa kabili camwifunde, kabili ico nacilungama. Cintu calashikwa na Lesa ukucita ifyo. Umwanakashi umbi kuti acita cimo cine ngo mukashi obe; umo pali bena, uli uwalungama mu cinso cakwa Lesa; kabili imicitile imo ine ku mwanakashi umbi, iwe kusekwa ku cinso cakwa Lesa, ku mfwa. Cinshi ico? Bulungami ukupilibulwa, mwamona, ubulungami ukupilibulwa. Nomba, ciwa teti apange, lelo apilibula ico Lesa apanga kale.

228 Ubufi ni cinshi? Cine ico icapilibulwa. Umuntu umo atiile, “Oh, lolesha, cali nipa Cibelushi mu nshita yabushiku pa naini koloko, ee, Bill Branham aali mu Jeffersonville,” cilibwino. “Palya pa Antz’s saloon, nakolwa,” ubufi. Caali cinshi ico? Ine nali mu Jeffersonville. Ico cacine. Cena cali ubulungami ubwa pilibulwa mu bufi. Mwamona ico Ndepilibula? Mwamona, ubufi ukupilibula icalungama. Ico cintu cimo icalandilwe kulya Nali. Nomba, nga cakutula calandile, “Pa chalichi, aleshimikila,” cili bwino. Ico bulungami. Ena nga alandile icine. “Pa taverni, alenwa,” ubufi. Icapilibulwa; mwamona, icine icapilibulwa. Mwamona ico Ndepilibula? Conse icishalungama bulungami bwapilibulwa.

229 Imfwa, ni cinshi? Mweo, wapilibulwa. Ubulwele? Bumi bwapilibulwa. Iwe ufwile ukuba umuntu umusuma, uwamaka. Nacilungama. Nga cakuti iwe ulalwalilila, cinshi ico? Ubumi bobo bwalipilibulwa. Mwamona? Ifyo efyo cena caba. Cinshi ico? Mwali imisepela, abakashana abasuma; kabili abamaka, na baume abasuma. Nomba muli nenkashi, kabili muleya mulekula. Cinshi ico? Mweo, ukupilibulwa, mwamona, ukubweluluka ku numa nakabili. Mwamona? Kabili cena cifwile cabwelelako kunuma. Libe ilya palwa i Shina lyakwa Shikulu! Lesa aali laya ukubweshwa ico. Kabili nga fintu caba icine—kabili nga fintu caba (natwishiba ukuti cili pano), eico cili ica shininkishiwa ngefyo fine, Lesa aali noku cibweshwa nakabili. Ena aalilaile ico kabili nokulapa ukuti Aali nokucita ico. Ico ecicipela.

230 Nomba, mumusango nshi, tufwile twaba abantu bamusango nshi? Nomba moneni ifyo ifi fintu ficitika. Nomba, bonse abo Aishibile libela, Abetile; bonse abo Aitile, Aba lungamike. Nshita nshi? Ilyo umufula we sonde taulabako, ilyo ne sonde talilabako. Nomba, nga kuti twabula ili i Lembo noku lilungaminaka mucine, kuti twakokola pali lyena, lelo ta—tatulefwaya ukucita ico. Lelo fyonse ifi ifyakukana lungama pano, kulungama ukwapilibulwa ukuya kukukana lungama. Ifyo efyo ciwa acita.

Nomba, lintu wafika pamushinku wakukula, kabili waishiba icabipa neca lungama, ufwile wafumako kucilubo cobe. Pantu, wafyalilwa mulubembu, nokwimitilwa mumampulu, ukwisa pe sonde ulesosa ubufi. Ukutila waba—waba mucituntulu uwafyalwa nokukabila kwacupo, kabili ufwile wafyalwa cipya cipya, pakutila wapokelela Ukufyalwa cipya pakwingila mu Muulu. Pantu, uyu musango wakufyalwa untu imwe mwakwata pano . . .

231 Mwamona apo Inte shakwa Yeovah shafika mucilubo, ukutontonkanya ukuti Ukufyalwa cipya ekubushiwa kwa mubili? Mwamona, cena teifyo. Mwamona? Cena cifwile ukuba icintu cimo . . .

<sup>232</sup> Imwe, imwe mwaba muncende yanshita. Kabili necintu cimo icaba u Muyayaya tacatalile acikwata intendekelo nangu tacatalile acikwata impela. Icintu conse ica Muyayaya tacatalile acikwata intendekelo, nangu tacakatale acikwata impela. Mwamona? Eico nga iwe uli lubali lwakwa Lesa, u Mupashi uwaba muli iwe tawatalile aukwata intendekelo nangu tawakatale aukwata impela, kabili iwe waba u Muyayaya pamo no Mupashi uwaba muli iwe. Mwamona? Kwati ku—ku—ku temwa kwa *Agapao*, kwaingila mukutemwa kwa *phileo*, kabili kwaingila mukutemwa kwalunkumbwa. Cena citwalililapofye ukulailako panshi na panshi, mpaka capilibulwa ukuya panshi mpaka caba icaikatana kukonaika kumo. Ukuba, inshilafye imo, Yesu apitile muli ulyawine umutanto, ukufika na panshi pano ukwisa bula nokubwekeshamo mumibele yapa muulu, ukufuma mumibele yapanshi; ukufumya kumfwa ukwingila ku Mweo, ukufuma kukulwala ukuya kubumi ubusuma, ukufuma kukukana lungama ukuya kukulungama. Mwamona? Ena afumine mu Bucindami ukuya ku kusulwa, ukutila Ena engaleta abasulwa ukubatwala ku Bucindami. Ena aishileba ine ukuti Ine ningaba, ukupitila mukusenamina Kwakwe, ukuba Ena, impyani iya Cipuna ica Bukata. Mwamona ico Ndepilibula? Ifyo ifintu.

Nomba lolesheni. Kunuma kulya ilyo ili sonde lyatampile mu tuntu utunono kulya kwishilya, lintu Lesa amwene ico icali nokucitika, kulya kwine Aliminwene, Alimwene, Amwene nolupantila lonse, lunshi onse, icula conse, ne uundu lyonse. Ukutila ifintu fyonse fili nokuba pe sonde, Ena afimwene palya pene. Icine cine, Alishibe.

<sup>233</sup> Nomba, Tatiile, “Ndi nokutuma u Mwana Wandi nokumuleka Ena ukufwa, kabili limbi umuntu umo kuti a Mumfwila uluse. Kabili cikabe icintu cakumfwila uluse, limbi ukutila umuntu umo enga pusuka.”

<sup>234</sup> Aishibile libela uyo uwali nokupusuka! Ee, mukwai. Atiile, “Esau Nalimupata, na Yakobo Nalimutemwa,” ilyo nangu umo tatalile akwata inshita iyaku shininkisha ifyo bena baali, pantu Alishibe ifyo baali. Alishibe. Alishiba fyonse. Alishibe ico iwe uuli nokucita, ilyo taulati ufyalwe, nangu ilyo isonde talilabako.

<sup>235</sup> Nomba lolesheni. Nga fintu mwaishiba, Ndi—Ndi—Ndi kalasa wamfuti. Na—Nalitemwa imfuti. Kabili banamayo bamo mu Texas, Nincetekela nimu Texas, bandetele Swifti tuu-tewnte. Ine lyonse nalefwaya imo. Nalefwaya ukwishiba ifyo yaba. Yena ni mfuti iinono iyakwatisha amaka yakulasa. Yena ingisha impolopolo amakumi yabili-na shibili, amakumi yane-na cine konse konse inseke shamumpolopolo. Kabili iwe kuti waingishisha kuminwe ico. Nomba, kuntu bapanga batiila, “Taufwile ukucita ifyo; busanso nganshi.” Lelo kuti waingishamo kuminwe isho impolopolo kuminwe nokufika pama fiiti amakana yasano pali sekondi umo, kabili ucili

uwaikatilila yena pa ncende yaiko. Amakana yasano pali sekondi umo, ico cili ni mailoshi umo pali sekondi umo. Mukulanda kumbi, pungwa uwikele, apali intampulo imyanda ibili. Kuti wamulasa pungwa, wamona nama sako yafululuka kuntanshi ya mfuti ilyo ne mfuti tailakusunka iwe. Mwamona? Ukuti, lelo mwacibula, ulubali lwapapatala ulwa kamuti kakutonkwelako, kabili waingisha mubunga bobo, nokwitila *filya* mulya, ifyalingafye ukwikatila pakamuti kakutonkwelako ameno; kabili wapika kapoli uwikele kumpela yacikulwa cino, ali noku lakuloleshafye. Bushe mulandunshi? Ulupolopolo lulatobaulwa, lulenda bwangu bwangu, ka-...Kabili kuti wabika icisalu pakati kapano naplya, kabili tawakamone icintu icafwa kale ukuponena pansalu. Cipilibukilafye kunuma; te ku—ku mito, imito yakumpili ifumya umulilo, ilaya ukucilapo pali ico. Yena ilabwekela kumaasidi ayapanga umukuba nomutofwe uwaba mulya. Cilabwekela kunuma nga fintu caali umwanda wamabillioni imyaka yapitapo. Nomba, apa pali akapolopolo akanono, inseke amakumi yane—na cine konse konse kalupolopolo ulo Njikete mukuboko kwandi, kabili sekondi yakonkapo naipilibuka kufyo yali umwanda wamamillioni imyaka yapitapo. Kabili nga kuti icalo cabako naumbi umwanda wamamillioni imyaka, kuti lwabwekela mulupolopolo nakabili, kuti lwabwekela, pantu kuti lwapangika mumukuba.

<sup>236</sup> Nomba lolesheni ifyo Lesa acitile, kabili nomba mwala Mutemwa. Nomba muli nokuya kung'anda, kabili mulucelo mwalalako mukucelwa. Kabili—kabili imwe—imwe muli noku Mutemwa ukucilapo. Nomba, Lesa ni Kakuula. Nibanga baishiba ico? Ni Kakuula. Cisuma. Umfweni mukuposako amano. Nomba, Lesa kunuma kulya, nangu, batila...Nomba twalabula itontonkanyo lyaba kapenda banshita pali ico. Lesa, umwanda wamabillioni imyaka yapitapo, ilyo Alinokupanga icalo, ukuba, ukuba Ena elyo atampile. Nomba, Ena ali... Alikwete itontonkanyo mu mano Yakwe.

<sup>237</sup> Nomba uli nokulanda ukutila, “Nga cakuti Aliba umukalamba ukufika uko, Munyina Branham, mulandunshi Alekele ciwa ukubembuka?” Ukuba, Alishibe, ilyo ciwa talabumbwa, ukutila akaba ciwa. Ubukata! Nomba Naumfwa wabukapepa. Oh, owe! Alishibe, ilyo ciwa abumbilwe, ukutila akaba ciwa. Nomba waipusha ukutila, “Nga pali ico?” Iwe watila, “Mulandunshi Amulekele aba ciwa?” Ukuti Ashininkishiwe ukuti ni Lesa. E mulandu Acitile ico. “Mulandunshi kwabelele ububifi? Mulandunshi?”

<sup>238</sup> Niwisa wabalilepo, Umupusushi nangu umubembu? Niwisa wabalilepo? U Mupusushi. Niwisa abalilepo, Kondapa nangu uumulwele? Mulandunshi casuminishiwe ukuti kube umubembu? Pantu imibele Yakwe ni Kapususha. Nga takwatalile bapo ulubembu, Ena taishibikwe nga Umupusushi. Alelluya! Ena kuti apanga ifintu fyonse ukuba ku bukata

Bwakwe. “Bushe kapanga kuti alanda kuli ba...Nangu, bushe impoto kuti yalanda kuli kabumba ukutila, ‘Wampanga ifi?’” Ninani ali pewilo? Ninani akwete ibumba? Maboko nshi lilimo? Paulo atile, “Oh, we muntu icipumbu, bushe Ena tatile Aimishe Farao pamulandu uyu wine?” Mucine. Alishibe. Ilyo takulati kube icalo, Alishibe ifyo cikaba. Kabili Alilekele kwaba ulubembu, icakuti limbi kuti Aba Umupusushi. Alekele kwaba ubulwele, ukuti limbi Abe Kondapa. Alekele kwaba ulupato, ukuti limbi kuti Aba Ukutemwa. Mucine, Alicitile ico. Ni Lesa, kabili iyo emibele Yakwe. Kabili Afwile akwata icintu cimo icakulangisha imibele Yakwe.

<sup>239</sup> Kuti waishiba shani ati kwaliba ubushiku, kuti waishiba shani ukuti kwaliba? Nga cakuti conse califye akasuba, kuti waishiba shani ati kwaliba ubushiku? Kwaliba ubushiku, icakuti cishinininkishe akasuba. Mucine, kwaliba. Ameni. Mwamona fintu Acitile?

<sup>240</sup> Lelo ilyo Aali kunuma kwishilya, ilyo umufula wacalo taulabako, ilyo Talabula aka akasuba akakale kabili Akasesha ukushinguluka ulu ulutanda lwakale ulo tuleikalamo nombamba, lino isonde, kabili Acibumbile ukufimba akasuba, nokucilambalika ukushinguluka akasuba. Ukutila, *apa* pali akasuba. Acipangile kuli *ulu* lubali, nokumuleka akobama palya umwanda wama billioni imyaka. Nifinshi fintu Alepanga? Ifyushi fimo. Aselele ukushingulukila kuli *ulu* lubali, Apanga icintu cimbi. Nifinshi Alepanga kulya? Imito. Aselele ukushinguluka kuli *ulu* lubali, kabili nifinshi Alecita kulya? Alepanga umucele. Nifinshi Alecita? Alepanga iwe naine. Nifinshi Alecita? Nga kakula alelambalika ama two-by-four nama two-by-eight, amalata, ifyakubika mumbali, alishibe bwino ifikulwa aali nokukuula. Kabili twapangwa ne fyaku pangilwako ikumi limo na mutanda, kabili Aletupanga bonse, kabili ukutulambalika ilyo necalo tacilabako. Kabili Ena... Limbi caali icitali pali ilya nshita; Nshishibe fintu caali. Finshi Alepangila golide, nomukuba, nomutofwe, namenshi, kabili nafyonse ifintu? Aali ni Kakuula. Ali... Kakuula, Alelambalika ifintu fyonse kunge kulya, alikwete fyonse ifintu ifyaputulwa nokulengwa. Ilyo Afipangile fyonse, caalifye cakupoka ukufuma mulupili ulufumya umulilo. Alekele shilya mpili shamulilo shaikala pamyaka umwanda wamamillioni, ukupanga umucele. Nifinshi caba? Caba lubali lobe.

<sup>241</sup> Kabili nombamba, ilyo tapalaba itoni limo ilya mweo pesonde pano, imibili yesu yalambalele palya. Alelluya! Ilyo takulaba itoni limo ilyamenshi ukwisa pesonde, twalambalele palya. Ilyo Adamu aendele uku-no-ku mwibala lya Edeni, Nalambalele palya. Ameni. Ee, mukwai. Oh, ubukata! Ilyo ba Kerubin, intanda sha lucelo shaimbile pamo, nabana baume abakwa Lesa babilikishe ku nsansa, Nalambalele pano ukulolelafye umupu wa mweo ukwisa. Nali pano. Ampangile pano,



alengele umubili wandi walambalala pano. Ee, mukwai. Nga tawalipo, ninshi wafumine kwi? Huh? Waishile shani pano? Lesa aliulambalike pano. Lesa ewaupangile. Twapangwa ukufuma kufya kupangilwako ikumi limo na mutanda: amafuta, imito, nolubuto lwa mulwelele, kabili nafimbi-po. Mwamona, natulambalala pano.

<sup>242</sup> Nomba cinshi cacitike? Elyo Lesa aeba Mupashi wa Mushilo, twalabulafye umubele wakwiminako, “Nomba Iwe kabiye, kabili Iwe kabiye uyetemwa isonde lilya. Pantu Ndi kutemwa, kabili Iwe wafuma muli Ine, eico nomba Iwe kabiye nokuya temwa icalo.” Kabili na Mupashi wa Mushilo ukumalamba, tuletontokanya, wafumine mulya; mumubele wacikope nomba. Tacali muli ulya musango. Nifyo fine, pantu Mupashi wa Mushilo na Lesa bumo-bwine ubutantiko, bumo bwine bumo-bwine ubutantiko, u Muntu. Njeleleniko. Kabili ukutilafye Aposele amapindo Yakwe ukushinguluka isonde, Atampile ukupanga. Bushe kucingilila kwisa? Nga filya nankoko acita kutukoko twakwe, aleita, aletulanga ukutemwa, “Ko, ko, ko.” Oh!

<sup>243</sup> “O umweo, isa nokubapo!” Abilikishe. Alolesha. “Ndefwaya ubusuma pano pesonde. Isa, we lubuto!” Mupashi wa Mushilo aleanda. Kabili lintu Acitile ico, Naloleshe; aleisa, kuli ifilelepuka kwisamba kwishilya, kwishilya kwaisa umucele uleitika panshi, kabili nausakanishiwa nemito. Bushe finshi cile pombelamo? “Umweo, waisa bapo!” Kabili neluba lye Pasaka lyalitungile umutwe wauko pamulu ukufuma pelibwe. “Iseni kuno, Taata, moneni ico.”

<sup>244</sup> “Ico camoneka bwino. Konkanyenipofye ukupanga.” Apanga amaluba. Apanga ifimuti. Apanga imyeo yafinama. Ifyuni capupwike ukufuma mumushili. Panuma yakashita, kwaishileba umwaume nomwanakashi; paisa umwaume, kabili umwaume aali pamo umwaume nomwanakashi. Temuntu uwakwata umubili wa mwaume nomwanakashi pamo, nomba. Alifye, alifye eka, mwali umupashi wacanakashi.

<sup>245</sup> Nga mwabula umwaume uwaba ngo mwanakashi, kuti abafye bwino, uwaba namatontokanyo ayabafye bwino, lelo muli icilubene. Kabili nga mwabula umwanakashi, alefwaya ukuputula imishishi nokufwala ofoloshi, nokuya kulya, kabili, “Paala Lesa, Ndi nokukweba!” Kwaliba icalubana. Umwanakashi akwata umupashi wa canakashi, kabili nomwaume aba nowabwaume. Twalishiba ico. Kabili mwalishiba ico. Bushe umwanakashi alamoneka bwino, uwesha, ukulacita ifintu kwati mwaume?

<sup>246</sup> Mulandunshi, Nalikele inshita imo, Naali kapitao kuno, kabili Naikele muli sacha kabili palya naleuma ulya umwanakashi pakulu, nokuboko kwandi, ukulanda nankwe, kabili Nshaishibe ukutila mwanakashi. Alifwele kamo pali tulya utusote twaba kengelela wa fyela, namagilasi ayakalamba

nga *ifi*, kabili Naikele palya pene, kabili alelanda pafintu fimo nafimbi pafintu nafimbi ifyo acitile. Atile, “Nawishiba,” kabili atile, “kabili ubushiku bwapitile,” nga fintu engabafye uwakankala, alepeepa na fwaka. Atile, “Mailo ubushiku, Ndekweba, ulya mulumendo alishelele, pamulu wacilya cintu. Atile, ‘Owe!’ Aishileshelela ukupita mulya.” Atile, “Nshatala sekapo nganshi mumweo wandi.”

<sup>247</sup> Kabili Naleseka, nawishiba, nga *ifi*. Natile, “We mwaume, ico cali ni cimo, tacali?” Ninjikala tulelanda ngefyo. Kabili nga tafulile cilya cintu nokupukunya umutwe wakwe, kabili alikwete imishishi ishing, ukutila aali mwanakashi. Nshatala umfwape uwacepa mumweo wandi. Na—Natile, “Bushe uli mwanakashi?”

Atile, “Mulandunshi, mucituntulu!”

<sup>248</sup> Natile, “Njelelako.” Nshamonapo ifi. Nomba, ico, ico cishinka.

<sup>249</sup> Nalimwene icishibilo ubushiku bwafumineko, icansekeshe. Calikwete icishibilo, icatile, “Banamayo nabaipékanya ukufwala ifyakufwala.” Natontonkenye ukutila, “Lumbanyeni Lesa pali ico.” Mwamona? Lelo, ukwisa sanga ukutila, califye ifyakufwala fimo ifyo babilile kale, namwishiba. Na—Na tontonkenye ukutila bena balefwaya ifyakufwala. Nalitononkenye ico. Atile, “Banamayo bali abaipekanya ukufwala ifyakufwala.” Natile, “Lumbanyeni Lesa pali bena. Ico cili bwino. Ico, Natotela mucine kuli Shikulu pali ico.” Lelo, mwamona, califye ifyakufwala fimo ifyo bapangile, icintu cimo. Cali nokuba icakusekesha, tefyo cingaba, muli cino calo? Cisuma.

<sup>250</sup> Nomba ilyo Adamu aishile. Kabili nomba Adamu alemoneka uwankumba bulili, eico Asendele ulubafu ukufuma kulubali lwakwe nokupanga Efa, icapangilwe panuma icakwe. Apangile. . . Abulile umupashi wamwanakashi ukufuma muli Adamu, kabili ukubika mumwanakashi, umupashi wakutemwa, uwabwanakashi, uwamutembo, uwabupete. Kabili Ashilemo umupashi wabwaume muli Adamu. Nomba, nga kuli icintu cimo icapusanako, kuli ifyapilibulwa bubi bubi kuncende imo. Nomba, kabili nomba babili bakaba umo.

<sup>251</sup> Kabili eico natusende akabwangalo kanono nomba ilyo tatulaisala. Uyo waisa. . . Pano, ni Adamu asenda Efa pakuboko kabili baima baya. Nalilitemwa ili lyashi. Kabili baya bafumapo, namwishiba. Kabili Efa atila, “Oh, wemutemwikwa, ulepilibula ukuti walinika?”

“Ee, Nalinika ico.”

“Lelo ucita shani ico?”

“Ico citwa kabalwe. Uh-huh.”

“Nicinshi cilya?”

“Ici ning’ombe. Uh-huh.”

“Niwe wainike cilya?”

“Ee. Uh-huh.”

252 “Nicinshi wita cilya palya, filya fibili fikele palya nemitwe yafiko iyabikwa pamo?”

“Filya fyoni fyacitemwiko.”

253 “Oh, Namona. Namona.” Nokuya ngafilya. “Kabili nicinshi icili palya?”

“Njita ico, *ico*, kabili ici apa.”

254 Kabili, “Oh, Namona. Uh-huh. Ico cisuma.” Kabili inkalamu ilalila. “Bushe ucita shani ico?”

“Iyo ninkalamu.”

“Nicinshi *ico*?”

“Ni mbwili.”

255 Kabili, oh, kwati. . . “Oh, Namona.” Kwatifye nitupushi, namwishiba, nokulila.

256 Eico, panuma yakashita, alolesha. Atile, “We mutemwikwa, lolesha, akasuba kalawa. Ninshita yakuya ku chalichi.”

Namwishiba, palibafye cimo pakasuba ukuwa, kufwaya ukupepa. Nga tawile ku chalichi bulya bushiku, walitemwa ukwingila mumuputule, nokubelenga Baibele. Nibanga batemwa ukucita ico, ukuyaba palobe? Mwamona? Caliba mumuntu ukucita ico. Ufwile wacita ico.

“Ninshita yakuya ku chalichi.”

257 Nomba, tabalandile ukutila, “Nomba, lolala mineti nomba, nomba, Jones wamuli ba Assemblies, kabili ifwe tuli baku. . .” Iyo, tatcali icapalako nga cilya lilya, eico baishileyafye. Tabakwete ichalichi, icipuna icisuma icakwikalapo nga cilya. Bailefye pesamba ya chalichi icikalamba icamumpanga, nokufukama.

258 Kabili u Lubuuto lwakobeme kwishilya mumpanga. Mwamona? Ndeumfwa i Shiwi lyalanda nokutila, “Bushe abana Bandi balesansamuka pesonde, ileelo, ukutila Shikulu Lesa wenu amupela?”

259 “Ee, Shikulu, twacisangalala ileelo.” “Bushe tefyo caciba, wemutemwikwa?”

260 “Ee. Ee, wemutemwika, twacicita ifyo.” “Shikulu, mucine twa Mitotela. Nomba Nalambalala ukulala.” Mwamona? Kabili atambika ukuboko kwakwe ukukalamba, nao alambalala, pakuboko kwakwe, kabili alalika imbwili panshi nenkalamu panshi, nafyonse panshi ukulala; icamutende.

261 Eico Lesa aikila panshi kabili Aleta, oh, ibumba lyaba Malaika, Gabriel, icibumbwa Cakwe ica ku Muulu. Eico baisa

panshi noku bendelela-bwino bwino mumuputule, mwamona, lolsesheni ukushinguluka. Gabriel atila, “Iseni kuno, Taata. Iseni kuno. Moneni apa. Uyu ali pano. Pano, epalele abana Benu apa.”

<sup>262</sup> Nibanga muno bayapo kumbali yabusaanshi, bamo pali imwe mwe banyinefwe, naba shifwe pamo, nokulolesha kumulumendo umwaice, umukashana umwaice, kabili mwaibukishanya, “Bushe—bushe tamoneka nga imwe, muli *iyi* nshila na *ilya* nshila?” Bushe mwalicitapo ico? Mulandunshi, inshita ishingi Ndaya nokulanda kuli Meda, ukulanda pali Joseph. Kuti ena atila, “Bill, alikwata impumi iikalamba kwati niwe.”

<sup>263</sup> “Ee. Lelo Meda, alikwata amenso ayakulu kwati niwe.” Mulandunshi? Ena ciputulwa caku- . . . Ena cakupanga icafuma mukwesu—mukukumana kwesu.

<sup>264</sup> Nomba, kabili Taata atile, kuti alanda ici palwa ici. Atile, “Nawishiba. . .” Kabili Gabriel atile, “Namwishiba, amonekafye kwati Nimwe.” Ifyo eflyo Lesa amoneka; iloleshe wemwine. Ifyo eflyo Lesa amoneka. Amoneka kwati niwe. Uli mwana Wakwe. Nibanga baishiba ico? Mwamona?

<sup>265</sup> Nomba lolesheni. Bushe mweo nshi twakwata uwapanshi? Cula. Bushe mweo nshi twakwata uwapamulu? Umuntu. Mucine. Kabili bushe umubele wapamulu niwisa? Catwalililafye ukufuma pawapanshi, ukwisa pamulu, ukufuma kuli cula ukwisa kuli *ici* nakuli *cilya*, nakuconi, mpaka, nafimbipo, mukwapamulu umubele wa mweo, mpaka cafika kuwapamulu umubele epo wingafika, nomba capangilwe mucipasho cakwa Lesa. Nifyo fine. Kabili umwanakashi tapangilwe mucipasho cakwa Lesa, lelo mucipasho ca muntu. Mwamona?

Nomba, nomba, nifyo fine. Kabili Lesa abalolesha, nokutila, “Ee, balemoneka—balemoneka bwino.”

<sup>266</sup> Bushe ico cinshi, munyina? Bena tabaali nokufwa. Iyo yalifye cisansa cimo icamucele, imito yakubalilapo, kabili nafimbi fyatampa ngefyo. Bushe tacili icisuma? Lelo ulubembu lwalishile nokonaula icikope. Nomba, ni Lesa. . . Bushe ninshi Lesa asuminishe ici ukucita? Mulandunshi Alekele caba mumusango twalelandapo pakashita kapitapo? Alicisuminishe icakuti Ashininkishe ukuti Ena Mupusushi. Alicitile ico. Alekele ubulwele ukucitika, icakuti Ashininkishe ukutila Ena ni Kaposha. Alekele imfwa ukucitika, ukushininkisha ukutila Ena aali u Mweo. Mwamona? Alekele fyonse ifi ifntu ifibi ukucitika, ukushinkisha ukutila Aali umusuma, ifyo Aali. Tuli noku. . .

<sup>267</sup> Mulelanda pakwimba ulwimbo lwalubululo! Mulandunshi, munyina, nga Yesu aisa, cino—cino Chalichi cikeminina pamipeto yesonde lino nokwimba inyimbo shabulubulo, ilyo ba Malaika bakakonteka umutwe abo, ukwabula ukwishiba ifyo tulelandapo. Ukuba, tabalubapo. Tabeshibe ifyo bapitilemo.

Twalishiba ifyo cipilibula ukuba uwaluba nokusangwa. Oh, bushe kuti twabilikisha amalumbo Yakwe! Te Mulubushi kuli bena. Tabakabilepo ukulubulwa. Taali Kaposha kuli bena. Iyo. Ubukata! Taba—Taba u Mweo kuli bena. Mucine tefyo caba. Tabafwilepo mulubumbu nampulu. Ifwe twalifwile, kabili twaliba abamweo. Efyo cili. Bushe twalalanda finshi, nefilongwe fyesu ifyafulwa, “Oh, iwe niwe Shimapepo. *Wakuti-na-wakuti*”? Iyo, iyo, iyo, iyo, iyo. Bonse ubukata kuli Ena! Nifyo fine. Efyo cili. Elyo tukashimika ifyo twacimfishe. Tukeshiba bwino panono panono.

<sup>268</sup> Nomba, nomba mulya kulya, nomba ninshi yacitike? Bushe Lesa alandilefye ukutula, “Ukuba, kuti Naonaulafye yonse imito nomucele Wandi. Conse naconauka”? Iyo, iyo. Alishibe ukuti cali nokuba muli iyo nshila.

Nomba, nomba, nga Mupashi wa Mushilo wampangile fintu Naba, kabili Ndalya ifyakulya nokubwekesha mumubili, kabili nokwisaba fintu Naba nomba. Nomba, libe, Napangilwe mumubele. Conse icikope ico Lesa amwene, ilyo umufula wacalo taulabako, ukukula, cilapangika. Mwamona? Cafumine mu mwanakashi, nga fintu Alandile ukutula cikacitika; inshita yakonkapo, cafuma kuli Lesa. Calishile ilya nshita, ukupitila mu mwanakashi; caisa ino nshita, ukupitila mu Mwaume. Mwamona? Caishile lilya, kukukabila; caisa nomba ku Cebo ca soswa icakwa Lesa. Mwamona?

<sup>269</sup> Apo, nomba, bushe kuti icintu conse cansansa? Iyo, mukwai. Takuli icingatusansa. Paulo atile, “Pafintu ifilipo, ifintu filesa, ubulwele, imfwa; tapali icinga tupatula ukufuma kukutemwa kwakwa Lesa ukwaba muli Kristu.” Tapaali icintu icinga tupatululako.

<sup>270</sup> Nga fintu Nshimika akalyashi kanono. Nabafye imishishi shisano kukukwata ulupala, mukupwililika. Kabili Nalesakula isho ishinono pano inshita yapitilepo, abakashi batile, “Billy, walakwata ulupala.”

Natile, “Lelo Nshalufyapo nangu umo pali yena.”

Ena atile, “Nga shili kwisa?”

<sup>271</sup> Natile, “Shali kwisa ilyo Nshilashikwata?” Mwamona? “Uko kwine shali ilyo Nshila shikwata.”

Nomba, kwaliko inshita imo, umwanda umo imyaka yapitapo, iyi imishishi tayali apa nakalya, lelo yaali kunse kuno mulukungu. Bushe ico nacilungama? Nomba imyaka amakumi yasano yapitapo, shatampile ukwisa pamutwe wandi. Shafumine ukufuma kwi? Ukufuma mulukungu. Kabili nomba shilebwekelamo uko shafumine. Bushe ico nacilungama? Tashali, nomba shaba, kabili tashili. Bushe nicinshi ici? Bushe nicinshi cashipangile ukuba fintu shaba? Lesa! Apo Aali. Alipentele icikope, ukutula, “Iyo enshila Ndemufwaya abe.”

272 “O we Mfwa, bushe luli kwisa ulubola lobe? We nshishi, kuli kwisa ukucimfya kobe?” Kuti mwanshika bumo panshiku shileisa ukufuma pano. Nshishibe. Lelo, munyina, Nshakafwe. Nalakweba ico. Iyo, mukwai. Oh!

Tukabuka, Alelluya!  
Tukabuka!  
Pali lulya lucelo lwakubuka,  
Ilyo amakusu yamfwa yaputulwa,  
Tukabuka, (Alelluya!) tukabuka!

Tapali icingakanya ukubuuka. Tamwaba ifiwa ifyalinga mumbo yonse ifinga nkanya ukubuuka. Takwaba ifyalinga ifili fyonse ukuli konse ukunkanya ukubuuka. Nalikwata ubulayo bwakwa Lesa. Nalikwata Mupashi wa Mushilo. Nalikwata Zoe, u Mweo wa Muyayaya uwakwa Lesa, uuletusha muli ine. Cino icimubili icakale cafumine kulya, kabili Lesa amfumishe mumushili. Kabili nga Uyo Uwamfumishe ukumfumya mumushili. . .

273 Ilyo Nakula, nomba, lyonse nga Naumfwa inyengele yamuchalichi ilelila, Icintu cimo calelanda kuli ine, umulumendo umunono nganshi. Umo Malaika asosele ukufuma mumpanga, atile, “Wikanwapo nangu ukupeepa. Nalikuswatila incito iyakuti ukabombe. Wikakowesha umubili obe, nangu ukwenda nabanakashi nafimbi ifintu. Iwe, Ninkukwatila icintu cimo icakucita nga wakulilako.”

“Nimwe Bani? Nimwe Bani?”

274 “Uli nokwishiba palwa ico inshita imbi.” Panuma yakashita, uyu Aisa. Aisa ku lubatisho. Ailangisha Umwine eka. Ailondolola Umwine eka. Aasuka. Na Mumona naiminina kwishilya, konse konse, ponse.

275 Bushe kuti mwacita shani, nga cakuti Alimpangile mufyo Naba, ukwabula ukusala nangu panono. . .? Nshabwekeleko kulya nokutula, “Nomba, Charlie Branham, upa Ella Harvey nokuleta ine ukufuma mwisonde.” Iyo, mukwai. Nshakwetepo ubusalo pali ico. Lesa ewacitile ico.

Kabili nga cakuti Alimpangile ifyo Naba, ukwabula ubusalo; kuti cacilapo, ilyo Mupashi wa Mushilo aba uwakuncingilila, kabili Natila, “Ee, Shikulu, Nimwe Kabumba wandi. Nali Mitemwa, kabili Na Mipokelela ngo Mupususishi wandi!” Bushe mukanjikatilila shani mulukungu? Teti mucicite, munyina. Teti mucicite.

276 Lesa tapangile icipandwa cimo ica uyu umucele, nangu imito, nangu icintu cimbi, ukuti co—co nauke. “Bonse abo Taata a Mpela, ilyo umufula wecalo taulabako, bakesa kuli Ine.” Whew! Naumfwa kwati mbilikishe; mucine efyo Ndeumfwa. “Bonse abo Taata a Mpela bakesa kuli Ine, kabili tapali nangu umo uukaluba, lelo Nkacibusha nakabili mukubuuka.” Nali Mumfwile aleita, ilyo Naishile kuli Ena. Bushe kuti bansunga

shani mulukungu lwa mwisonde? Takwaba abapekanya ifitumbi mucalo ukumpampansa pamenso nafosholo, benga sunga mumushili wesonde. Nkabuuka ubushiku bumo nokwiminina mucipasho Cakwe, uwasambwa mu Mulopa Wakwe, uwafyalwa mu Mupashi Wakwe! Alelluya! Kwateni ifilonganino mwingakwata; Nkabula Yesu. Amen!

277 Umuntu wakucingilila ifintu aishile kuli ine. Wilmer Snyder, cibusa wandi umusuma. Atiile, “Billy, Ndefwaya nkushitishe icakumfwana cakucingilila.”

278 Natiile, “Nalikwata akale ico.” (Umukashi wandi alolesha uku noku kwati alefwaya alande ukuti, “Cinshi ico ulebepela, mulumendo?”)

Atiile, “Iwe walikwata icakucingilila?”

Natile, “Ee, mukwai.”

Atiile, “Kampani nshi yafumako? Cinshi ico?”

279 Natiile, “Ukucingililwa kwapalwa, Yesu wandi, oh, we cakusondela libela ica bukata bwa Maka! Impyani ye pusukilo uwashitwa na Lesa, uwafyalwa ku Mupashi Wakwe, uwasambwa mu Mulopa Wakwe.”

280 Ena atiile, “Ico cisuma, Billy, lelo ico tacakakubike mu nshinshi.”

281 Natiile, “Cena cikamfumyamo.” Alelluya! Nshisakamene palwa kuya kulya; nipalwa kufuma kulya.

282 Eico, Ninkwata icakucingilila ico icilenjeba ukuti, “Naleta. Bonse abo Taata ampela Ine bonse Bandi.” Nshilesakamana fyonse ifyo taata wandi acita, ifyo mayo wandi acita, ifyo icintu conse caali. “Bonse abo Taata Ampela bakesa kuli Ine, kabili takuli umuntu uwingesa kamo Taata Wandi amuleta.” Alelluya! Mulandu nshi uuntu Ena abeshibilepo? “Nabeshibe bena nelyo umufula we sonde taulabako. Lintu Naipeye umwana wa Mpaanga, Naipeye pamo Nankwe.” Amen. “Namwene libela i Chalichi.” Ico ica mwenwa libela? I Chalichi. Wingila shani mu Chalichi? “Ukupitila mu Mupashi umo bonse tubatishiwa mu Mubili umo.” Aishibe, nelyo umufula we sonde taulabako, ukuti ifwe tukabako. “Kabili bonse abo Aishibile libela, Abetile. Bonse abo Aita, Ali balungamika. Bonse abo Alungamika, Ali bakatamika kale.”

283 Muma Buuku yakwa Lesa, Alicita atiile Ali nokunkumanya kulya. Ifiwa tekuti fimusunge ku mbo ukuli konse ukubalesha ukufuma kulya lelo ukubalesha ukwisa kuno, pantu Lesa alaanda kale ifyo, kabili ico calipwa. Nga cakuti imyaka umwanda amabillioni ilyo isonde talilapangwa, intanda shalucelo sha leimbila capamo na bana bakwa Lesa balebilikisha ku nsansa, ilyo takulati kube umufula we sonde, mwamona, ilyo takulaba umufu- . . . , kabili ba Malaika na fyonse fyali nensansa, ukubilikisha palwa cena, ilyo takulaba

umufula we sonde, ni mu musango nshi ciwa enga nsungilamo mulukungu lwa pe sonde? Teti acite ico. Iwe naulungika.

<sup>284</sup> Lekeni tumone, nomba. Ino ninshita yamaisosele intu Nkwete, kuno. Yaaba ama mineti amakumi yabili ilyo lebeni tailafika. Ico ma mineti amakumi yabili ukufika teni. Bushe ico nacilungama, Munyina Wood? Ico nacilungama, amakumi yabili ama mineti ilyo teni tailafika. Bushe umuntu onse aali nensasa?

Oh, Naumfwa kwati kutwalililapo,  
Naumfwa kwati kutwalililapo;  
Ing'anda Yandi iya mu Myuulu intu yabuuta  
kabili iyawama,  
Kabili Ndeumfwa kwati kutwalililapo.

Oh, Ndeumfwa kwati kutwalililapo,  
Ndeumfwa kwati kutwalililapo;  
Ing'anda Yandi iya mu Myuulu intu yabuuta  
kabili iya wama,  
Kabili Ndeumfwa kwati kutwalililapo.

<sup>285</sup> Mwalishitemwa inyimbo shakale ngefyo? Kwaliko ulwakale lumo ulu twaleimba, lumo ulwaba pa, “Kusenamina no luse mfyansangile ine. Kulya u Lutanda lwa Lucelo lwabengeshime.” Cinshi ico, Nkashi Gertie? Natumone. Ifyo. . . Ifyo lwena lwali, Munyina Neville? Mwamona, icintu cimo, “Ukusenamina no luse mfyansangile. Kulya Lutanda lwa Bengeshima kabili ulwa Lucelo lwalangishe u Lwaluko. . . ? . . . ukushinguluka.” Uh-huh. Ee. “Mu capindama.” Tupeleni apakutampila pali ulu, nkashi, ulu ni, *Mupepi No Lupanda*. Iseni pano, Munyina Neville. Oh, Nalitemwa ishi. Nibanga batemwa ishi inyimbo shasubwa ishakale? Imwe kuti mwakwata konse ukutoloka-pamulu-napanshi-ukushana ukwibila-panshi uko mwingafwaya ukucita. Mpeni ulu, “Pano epo ukusenamina no luse mfyansangile.” Ifyo efyo cali. Nacilungama, imbeni ulu busuma busuma nomba.

Yesu, nsungeni mupepi no lupanda,  
Ekuli akafukauka akawama,  
Akabula ukushita kuli bonse, akamana aka  
bundapishi,  
Akalepoma ukufuma mulupili lwa Kalbale.

Mu lupanda, mu lupanda,  
Mube ubukata bwandi bonse;  
Mpaka umweo wandi uwasumbulwa ukasange  
Ukutusha ukwabuka umumana.

<sup>286</sup> [Munyina Branham atampa ukun'gwinta *Mupepi No Lupanda*—Kale.] Oh, ifyo caba icisuma! Tontonkanyeni pali ico! Nga cakuti takwali Umupusushi? Nga cakuti tatwakwete ici i Cebo? Nga cakuti Ena takwitile iwe? Nga cakuti Ena takwishiibile kalibela iwe, kabili naiwe waciba pamo nga abashala bonse abamwisonde munshita ino iyabushiku? Bushe



wali Mutemwa? Oh, owe! Mwilaba ukulongana mulucelo, nomba, pa naini-sate.

Mu lupanda, mu lupanda,  
Mube ubukata bwandi lyonse;  
Mpaka umweo wandi uwa sumbulwa ukasange  
Ukutusha ukwabuka. . .

<sup>287</sup> Nomba, tupeni apakutampila pa *Incende Palya Pa Kafukauka*. Ulu lwimbo ulusuma ulwakale, “Epo ili incende palya pa Kafukauka.” Nibanga ba lwishiba ulo? “Incende, incende, ee, eko ili incende, incende palya pa Kafukauka.” Kabili nomba lintu wacita ico, mukuba tontolo, ukufika kuli lonse ulubali lobe, poshanya amaboko pamo noyo munyina. Nawishiba, kuli incende nomba kuli bonse ba Methodists. Kuli incende kuli ba Baptisti. Kuli incende kuli ba Pentecosti. Kuli incende kuli ifwe bonse nomba palya pa Kafukauka. Nibanga baishiba ulwimbo lwa kale? Oh, icine cine mwalishiba. Imwe bamo mwebakale nomba, ulu lwimbo ulusuma ulwakale ulwa ku Kentucky.

Incende, incende. . .

Natuposhanye amaboko.

. . . ee, kuli incende,  
Pali incende pa Kafukauka iyobe;  
Incende, incende, ee, eko ili incende,  
Epo ili incende palya pa Kafukauka iyobe.

Oh, incende, incende, epo shili incende ishingi,  
Epo ili incende palya pa Kafukauka iyobe;  
Oh, incende, incende, ee, epo ili incende,  
Epo ili incende palya pa Kafukauka iyobe.

<sup>288</sup> Nomba, Ninkwata icisungusho icinono icenu. Yonse ama shimiko ya nombaline, nama buuku, na fyonse fili nokula shitishiwa pa mpela imbi iya chalichi, umulungu ukakonkapo ilyo tukala longana; ama tepu na fyonse ifintu, kabili fyonse, fyali lembwa mu milembelwe iisuma. Kulya kukabikwa itebulo kulya ku numa muli umo umuputule. Kabili ifyalembwa, amashimikilo ya nomba line, kabili nefya lembwa fimo ifisuma ifyo ifyabikwa mukubalilapo, muma buuku ayapya, ifyalembwa ifyakubalilapo, fyonse fili nokubikwa mulya mu—mulya ku mpela ya cikulwa pali Citatu iikakonkapo mu bushiku.

Kabili tule enekela inshita i—iisuma muli Shikulu. Mukese, mulepepa, nomba. Nomba, mukete abalwele benu nabacululuka, mukabalembele kalata. Mukabalete. Kabili tuli no. . . Lesa akenda mu maka. Kabili tuli pano nokwishiba ukuti Ena aali nokucita ico.

<sup>289</sup> Kabili nomba Nalimona umuntu onse untu Naishiba, nokulanda pa fintu ifinono. Nga cakuti palipo icili conse icishali bwino, imwe ibukisheni, Nalimyebele akale sana, ukuti tufwile

twacilungika bwino. Kabili Nalishiba ukuti mwalishiba ukuti paliba umupashi uwaibela pano ukucila ifyo caali. Mwamona? Mwamona? Mwamona? Ico nacilungama. Nomba, tamufwile ukuleka wena ukufumapo kabili. Ndemyeba ilyo Yesu Kristu talaisa, mwikauleka ukufumapo. Mufwile ukwikala pamo na ena pano, mwamona, mufwile ukuwamya ifintu fyonse pano pene no kutwalilila ukuya kuntanshi. Imwe muli ba bwana nyina. Cena tacili ukuti ni munonko nangu nkashi yobe ewacitile icilubo; wena ni ulya wine umupashi wakwa ciwa ewaingile mulya mukati. Mwamona, ena aya aleshingulunga. Kabili umfwilekofye munoko nangu nkashi yobe ubulanda, nokwishiba ukuti ni Satana uwikele pa kati. Kabili nga naukwata imyumfwile pa lwa ico, iwe bwangu bwangu fumyapo ico muli iwe, mwamona, pantu cena cili noku miputaula. Ee, cili nokucita. Eico mufumeko kuli cena. Mwibukishe fye.

Epo ili incende, incende, incende ishingi,

Epo ili incende kuli ba Methodisti, incende yaba Baptisti, incende kuli ba Presbyteriani. Epo ili incende kuli bonse.

Incende, incende ee, epo ili incende,  
Epo ili incende palya pa Kafukauka kuli iwe.

<sup>290</sup> Nibanga abaleibukisha ulwimbo lwesu ulwakale ulwaku salanganinapo?

Bule Shina lyakwa Yesu pamo naiwe,  
We mwana wa bulanda nama cushi;  
Lyena lilekupela ukusangala ne citalaliko,  
U Lisende konse kuntu uleya.

Ukufwayafye ukuti imwe mwingekala pamo naifwe, Munyina Jeffreys, iwe na Nkashi Jeffreys, na balumendo palya, kabili nabonse.

Kabili nomba pe Shina lyakwa Yesu  
ukufukama,  
Ukuwa pa nkasa Shakwe; (Oh, owe!)  
Imfumu yasha mfumu mu Muulu tuka  
Mufwika icilongo,  
Lintu ubulendo bwapwa.

Bule Shina lyakwa Yesu pamo naiwe,  
U Libule nge Cishangu ileelo;  
Oh, lintu amesho yapalama mupepi,  
Ulelanda lilya i Shina lya Mushilo mwi pepo.


Oh, Nalitemwa ico. Bushe iwe tawacitemwa? Ilyo i Shina ilisuma i lyakwa Yesu! Nomba, natwiminineko nomba line, ilyo tuleimba. Cisuma.

Bule Shina lyakwa Yesu pamo naiwe,  
We mwana wa bulanda na macusho;  
Lili noku . . . ( . . . ? . . . )

O ifyo lyawama!  
 Isubilo lya pesonde nokusangalala kwa mu  
 Muulu;  
 I Shina lyawama, (O we Shina lyawama), O ifyo  
 lyawama!  
 Isubilo lya pesonde no kusangalala kwa mu  
 Muulu.

<sup>291</sup> Ici capusanako panono nomba. Natukontamike imitwe yesu nomba, kabili icine cine mukuba tondolo, natwimyeko ukuboko kumo. Tileni:

Pe Shina lyakwa Yesu ukufukama,  
 Ukuwa panshi pa nkasa Shakwe,  
 Imfumu yasha mfumu mu Muulu tuka  
 Mufwika icilongwe,  
 Lintu ubulendo bwesu bwapwa.  
 I Shina lyawama, Oh ifyo lyawama!  
 Isubilo lya pesonde no kusangalala kwamu  
 Muulu;  
 Ee, i Shina lyawama, O ifyo lyawama!  
 Isubilo lya pe sonde nokusangalala kwa mu  
 Muulu.

<sup>292</sup> Ne mitwe yesu iya twalilila ukukontama, twatiila...  
 [Munyina Branham alein'gwintawila *Bule Shina Lyakwa Yesu Pamo Naiwe*—Kale.] 

*MULANDU NSHI IFWE TA TWABELA ICILONGANINO?* BEM58-0927

(Why Are We Not A Denomination?)

Iyi Mbila na Munyina William Marrion Branham yaletelwe intendekelo mu Cingeleshi pa Cibelushi mucungulo bushiku, mu Lusuba Lunono pa 27, mu 1958, ku Branham Tabernacle mu Jeffersonville, Indiana, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2022 VGR, ALL RIGHTS RESERVED

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)